
ଉତ୍ସର୍ଗ 
ଯିଏ ମୋର କୈଶୋରରେ ମୋରେ 
ପାଠଅଚ଼/, ଖେଳ, ଚିତାଙ୍କନ, ଘ୫, କବିଚା, 
ନାଟକ ଲେଗ/ ଓ ନ/ଟକରେ ଅଲିନୟ 
ଦିଗରେ ହୃଦୟଖୋଲ/ା ଜସାହ ଓ ପେରଣା 
ପ୍ରଦାନ କରିନ୍ଧଛି, ଯାହାଙ୍କ ଆଣ୍ୀବବାଦ 
ଲେଟଗନା ଧରିବାକୁ ମୋତେ ଅଲିଚାଷ! 
କରିଛି ଓ ଗଛ, ନାଟଳ ଲେଗ/ରେ ମେତେ 
ସଫଳତା ଆଣିଦେଇଛି ସେହି ମନାନୁରବ 
ଜାର ଅଦୁନାର ମିଣ୍ରଙ୍କ ହାଟରେ ମୋର 
ଏଇ ନାଟକ ପୁସ୍ତକଟିକୁ ମୁଁ ଟେବି ଦେଉଛି / 
-ଆନଳଂଦ ଚଂଦୁ ଅନି 

ଏଇ ଲେଖକଙ୍କର ପ୍ରକାଶିତ ନାଟକ ପୂସ୍ତକ 
ଦଇ ଦିମନ୍ତ 
ରେଖାଚିତ୍ର 
ହଜିଯାଇଥିବା ମଣିଷ 
ପ୍ରତୀକ୍ଷାରେ ପରୀକ୍ଷିତ ( ଓଡ଼ିଶା ସାହିତ୍ୟ ଏକାଡ଼େମୀ ଦ୍ଵାରା ପୁରସ୍କୃତ ) 
ଆକାଶର ରଙ୍ଗ 
ତର | 
ଖାଲି ହାତର ଛବି 
ଭାଇ୍ଗିପଡୁଥିବା ଭୂମି 


ପ୍ରକାଶିତ କ୍ଷୁଦ୍ରଗଳ୍ଥ ପୁସ୍ତକ 
ଧୂଳିଝଡ଼ 
ଅନେକ ମୁହଁ 
ଷ୍ଟାଚ୍ୟ 
ମୁହଁସଞ୍ଜ 
ଅନ୍ୟ ଅରଣ୍ୟ 
ଚରିତ୍ରର ଚିଜ଼୍ାର 
ମୁଦ୍ରିତା ଲୋପାମୁଦ୍ରା 
Qo0 

ନାଟ୍ୟକାରଙ୍କ ନିଜ କଥା 


ଅନେକ ନାଟ୍ୟକାର, ନାଟ୍ୟ ସମାଲୋଚକ ଓ ନାଟ୍ୟକର୍ମୀ କେବଳ 
ମଞ୍ଚନାଟକକୁ ହିଁ ନାଟକ ଭାବେ ଗ୍ରହଣ କରନ୍ତି । ମୁଁ କିନ୍ଧ ସେମାନଙ୍କ ସହ 
ଏକମତ ନୁହଁ। ବରମାନ ନାଟକ କହିଲେ ମୁଁ ବୁଝେ ମଞ୍ଚନାଟକ, ବେତାର 
ନାଟକ, ଦୂରଦର୍ଶନ ନାଟକ ଓ ଦୂରଦର୍ଶନର ଧାରାବାହିକ ନାଟକଗୁଡ଼ିକୁ । 
ବିଭିନ୍ନ ସୌଖୀନ୍‌ ନାଟ୍ୟସଂସ୍ଥା ଦ୍ଵାରା ମଞ୍ଚସ୍ଥ ନାଟକ, ଅଙ୍ଗୀକାରବବ୍ଧ ଗୁପ୍‌ 
ଥିଏଟର ଦ୍ଵାରା ମଞ୍ଚସ୍ଥ ନାଟକ ଓ ବିଭିନ୍ନ ପ୍ରତିଯୋଗିତାମୂଳକ ମଞ୍ଚନାଟକ 
ଇତ୍ୟାଦି ମଞ୍ଚନାଟକ ପର୍ଯ୍ୟାୟଭୁକ୍ତ । ସେହିପରି ଦୂରଦର୍ଶନ ଓ ବେତାରର 
ଏକଘଣ୍ଟିଆ ନାଟକ, ଅଧ ଘଣ୍ଟିଆ ନାଟକ ବା ବିଭିନ୍ନ ଧାରାବାହିକ ଗୁଡ଼ିକୁ 
ମୁଁ ନାଟକ ଭାବେ ଗ୍ରହଣ କରେ, କାରଣ ଏ ସବୁରେ ନାଟକର ସମସ୍ତ 
ଧର୍ମ ରହିଛି । ନାଟକ ଭିତରେ ମଜିଗଲା ପରେ ଦର୍ଶକ ଜାଶିପାରେନା 
ସିଏ ଥିଏଟରର ମଞ୍ଚ ସମ୍ମୁଖରେ କୌଣସି ପ୍ରେକ୍ଷାଳୟରେ ବସିଛି କି 
ସୁସଜିତ ସ୍ଵ ବୈଠକଖାନାରେ ଦୂରଦର୍ଶନ ସେଟ୍‌ ସାମନାରେ ବସିଛି । 
ସେହିପରି ବେତାର ନାଟକ ଶୁଣିବାବେଳେ ଶ୍ରୋତା ନାଟକର ବିଷୟବସ୍ତୁ 
ଓ ଚରିତ୍ରମାନଙ୍କ ଭିତରେ ହଜିଗଲାପରେ ତାର ମାନସଚକ୍ଷୁରେ ନାଟକଟି 
ଦୃଶ୍ୟରୂପେ ଅଭିନୀତ ହଏ । 


ଏ ସବୁ ଦୃଷ୍ଟିରୁ ମଞ୍ଚ ନାଟକ, ଦୂରଦର୍ଶନ ନାଟକ, ବେତାର ନାଟକ ଓ 
ଦୂରଦର୍ଶନ ବା ବେତାର ଧାରାବାହିକ ଗୁଡ଼ିକୁ ନାଟକ କୁହାଯିବାରେ 
ଅସୁବିଧା କି ଅସଙ୍ଗତି ନାହିଁ। ଏଗୁଡିକ ବିଭିନ୍ନ ମାଧଧମର ନାଟକ କହିଲେ 
ହୁଏତ ଅଧ୍କ ସଂଗତ ହେବ । 


ଆଉ ଗୋଟିଏ କଥା | ମଞ୍ଚ ନାଟକକୁ ଦୂରଦର୍ଶନ ନାଟକ, ବେତାର 
ନାଟକ ବା ଦୂରଦର୍ଶନ ଓ ବେତାର ଧାରାବାହିକକୁ ରୂପାନ୍ତରିତ କରିବାରେ 
ଜିଛି ଅସୁବିଧା ନାହିଁ । ସେହିପରି ଦୂରଦର୍ଶନ ବା ବେତାର ନାଟକ କିମ୍ବା 
ଧାରାବାହିକ ଗୁଡିକରେ ଆବଶ୍ୟକ ପରିବରନ କରି ମଞ୍ଚନାଟକ ଭାବେ 
ମଞ୍ଚସ୍ଥ କରିବାରେ ବିଶେଷ ଅସୁବିଧା ନାହିଁ। କିନ୍ତୁ ସମସ୍ୟା ହେଉଛି ଓଡ଼ିଆ 
ନାଟ୍ୟକାରଙ୍କ ସଂଖ୍ୟା ଦୁତ ଗତିରେ ହ୍ରାସ ପାଇବାରେ ଲାଗିଛି । ଆମ 

ସଫଳ ନାଟ୍ୟକାର ମାନଙ୍କ ମଧ୍ୟରୁ କେତେକ ଇହଧାମ ତ୍ୟାଗ କଲେଣି ଓ 
ଆଉ କେତେକ ବୟସାଧିକ୍ୟ ଯୋଗୁ ନୀରବିଗଲେଣି। ଓଡ଼ିଆ ସାହିତ୍ୟରେ 
ନୂଆ ନାଟ୍ୟକାରଙ୍କ ସଂଖ୍ୟା ହାତ ଗଣତି । ଗଳ୍ପ ଓ କବିତା ଲେଖ୍ବା ପାଇଁ 
ଯେତେ ସଂଖ୍ୟାରେ ଯୁବକ ଯୁବତୀ ଆଗେଇ ଆସୁଛନ୍ି, ନାଟକ ଲେଖ୍ବା 
କ୍ଷେତ୍ରରେ ସେତେ ସଂଖ୍ୟାରେ ନୂଆ ମୁହଁ ଦିଶୁ ନାହିଁ । ଏହାର କାରଣ 
ଅନେକ । 


ନାଟକ ରଚନା ପାଇଁ ଅଭିଜ୍ଞତା ଆବଶ୍ୟକ | ଅବଶ୍ୟ କଞ୍ଚା ହାତ ନାଟକ 
ଲେଖ ପାରିବ, କିଛୁ ନାଟକ ଲେଖାରେ ସଫଳତା ହାସଲ ପାଇଁ କିଛିଟା 
ଅନୁଭୂତି, ଅହୁଭବ ଲୋଡ଼ା । ଆଜିକାଲି ନାଟକ କେବଳ ମଞ୍ଚରେ ସୀମିତ 
ନାହିଁ । ବେତାର ଓ ଦୂରଦର୍ଶନ ଇତ୍ୟାଦି ଇଲୋକ୍ଲେ।ନିକ୍‌ ମାଧ୍ୟମ ପାଇଁ 
ମଧ୍ୟ ନାଟକ ଲେଖ୍ବାକୁ ହେବ । ଏ ତିନୋଟି ଯାକ ମାଧ୍ୟମର ନାଟକ 
ଲେଖ୍‌ବା ପାଇଁ କିଛି କୌଶଳ ଶିକ୍ଷାର ଆବଶ୍ୟକତା ରହିଛି । ନାଟକର 
. ଚରିତ୍ର, ଉପଯୋଗୀ ଭାଷା, ଦୃଶ୍ୟ ସଂଯୋଜନା ସଂପର୍କୀୟ ଅଭିଜ୍ଞତା, 
ନାଟକୀୟ ଉତ୍‌କଣ୍ଠା ଓ ଦ୍ଵନ୍ଦ ତିଆରିରେ ପାରଦର୍ଶିତା ବଳିଷ୍ଠ କାହାଣୀ ଓ 
ବଳିଷ୍ଠ ସଂଳାପ ରଚନାର ଦକ୍ଷତା ଉପରେ ଜଣେ ନାଟ୍ୟକାରଙ୍କର ସଂପୂର୍ଣ୍ଣ 
ନିୟନ୍ତ୍ରଣ ରହିବା ଆବଶ୍ୟକ । 


ନାଟକ ଅଭିନୟ କ୍ଷେତ୍ରରେ ହଏତ କେଉଁଠି, କେମିତି କର୍ମଶାଳା ଅନୁଷ୍ଠିତ 
ହେଉଛି କିନ୍ତୁ ନାଟକ ରଚୃନା କ୍ଷେତ୍ରରେ କର୍ମଶାଳାଟିଏ ଏ ଯାଏ ଆୟୋଜିତ 
ହୋଇ ନାହିଁ । ନାଟକ ରଚନା କୌଶଳ ଶିକ୍ଷା ଦେବା ପାଇଁ ତାଲିମ 
କେନ୍ଦ୍ରଟିଏ ଏ ଯାବତୃଵ ଓଡ଼ିଶାରେ ଗଢ଼ି ଉଠି ନାହଁ । 

ଅଙ୍ଗୀକାରବଦ୍ଧ ବିଭିନ୍ନ ନାଟ୍ୟ ଗୋଷ୍ଠୀ ନାଟକ ରଚନା କ୍ଷେତ୍ରରେ 
କର୍ମଶାଳାମାନ ଆୟୋଜନ କରି ସେଥ୍‌ରେ ନାଟ୍ୟ ରଚନାର ବିଭିନ୍ନ 
କୌଶଳ ଶିକ୍ଷାଦାନର ବ୍ୟବସ୍ଥା କଲେ ନାଟକ ଲେଖ୍‌ବା ପାଇଁ କିଛି ବାଗ 
ଶିକ୍ଷା କରିବାର ସୁଯୋଗ ସୃଷ୍ଟି ହୋଇ ପାରନ୍ତା ଯାହାର ସଦୁପଯୋଗ 
କରନ୍ତେ ଆମ ଯୁବ ପୀଢ଼ି 


-ଆନଂଦ ଚଂଦ୍ର ପଢି 

ପ୍ରଥମ ନାଟକ 
ଅନ୍ୟ ଏକ ସିଦ୍ଧାର୍ଥ 


(ସର୍ବଭାରତୀୟ ବେତାର ନ/ଟକ ରଚନା 
ଥରତିଯୋଗିତ/ ୧୯୯୫-୯୬ ମସିହ/ରେ 
ସର୍ବଶ୍ରେଷ୍ଣ ନ/ଟକ ଭ/ବେ ପୁରସୁାଚ ଓ 
୫୩୦ମ ବିଙ୍ରବ ମି୍କନ, ୨୦୦୬ ମସିହ/ରେ 
ଅଳାଚତନ୍ତ୍ର ପ୍ରଚାର ସମ୍ମିଚି, ଚଟଜଡ଼/ର/ 
ଜଙ୍ରିସବ ହରିହର ମହ/ପା/ତ ସୁ/ରକ/ ଫୁରସ/ରୁ।/ /) 

ଅନ୍ୟଏକ ସିବାଥ” ନାଟକଟି ଆକାଶବାଣୀ, କଟକ କେନ୍ଧ ସୌକନ୍ୟରୁ 
ତ ୨୧-୯- ୧୯୯୭ ଲିଖେ ପ୍ୁଚାରିଚ / ଏହି ନ/ଟକର ବିଭିନ ଚରିତ୍ରରେ ଅଭିନୟ 


କରିଥିଲେ :- 


0 0 C0 OO OU OD 


0 DO 


ସିଦ୍ଧାର୍ଥ - 
ଲୋପା = 


ରାଜେନ୍ଦ୍ର - 


ନାଟକ ପରିଚାଳନା 
ପରିଚାଳନା ସହଯୋଗୀ 
QoQ 


ଉମାକାନ୍ତ ସାହା 

ବର୍ଷା ପଟ୍ଟନାୟକ 

ଲୋପା- 
ସିବଧାଥ- 
ଲୋଷା- 
ସିବ୍ଧା୍ଥ- 
ଲୋପା- 
ସିବ୍ଧାର୍ଥ 


ଲୋପା- 
ସିବ୍ଧା୍ଥ- 


ଲୋପା- 


ସିବ୍ଧାର୍ଥ 


ପ୍ରଥମ ଦୃଶ୍ୟ 


(ସମୟ ପୂର୍ବାହ୍ନ । ଝରଣା କୂଳରେ ବସିଛନ୍ତି ସିଦ୍ଧାର୍ଥ ଓ ଲୋପା । 
ଝରଣାର କୁଳୁକୃଚୁ ସଙ୍ଗୀତ ସହିତ ପକ୍ଷୀମାନଙ୍କ ମଧୁର ସ୍ଵନ ଶୁଭୁଛି ।) 
ଜୀବନ, ପୃଥ୍ବୀ ଆଉ ପରିବେଶ ପ୍ରତି ତୁମର Negative attitude 
ଯୋଗ୍ଲ ତୁମେ ଜୀବନକୁ ଉପଭୋଗ କରି ପାରୁନା ସିଦ୍ଧାର୍ଥ । 

ଯାହା ସତ୍ଯ ତାକୁ ଅସ୍ଵୀକାର କରି ହେବ ନାହିଁ ଲୋପା ! ସତ୍ଯକୁ 
ଅସ୍ଵୀକାର କରିବା ହିପୋକ୍ରାସି । 

ସବୁ ସତ୍ୟ ଆପେକ୍ଷିକ ସିଦ୍ଧାର୍ଥ ! ସତ୍ୟ, ମିଥ୍ୟା ଏ ସବୃର ଉର୍୍ଧରେ 
ଜୀବନ । ଢୀବନକୁ ଉପଭୋଗ କର । ଯେତୋଟି ମୁହୁର୍ଘ ଦୁଃଖରେ କଟିବ 
ସେତିକିଟି ମୁହୁର୍ର ଜୀବନରୁ ମୃତ୍ୟୁ ହାତକୁ ଖସି ଯିବ । 

କିନ୍ତ ମୃତ୍ୟୁ ସତ୍ଯ, ଶିବ, ଶାଶ୍ବତ । 

ଜୀବନ ସତ୍ଯ ଯେତିକି ସୁନ୍ଦର ସେତିକି । 

ନା, ଲୋପା ! ଢୀବନ ଭ୍ରମ, ମୃତ୍ୟୁ ହିଁ ସତ୍ୟ । ଜୀବନ ଆସେ ଗୋଟିଏ 
ବାଟରେ, ମୃତ୍ୟୁ ଆସେ ଅନେକ ବାଟରେ । 

ତୁମେ ଅତ୍ୟନ୍ତ “ପଳାୟନ ପନ୍ଥୀ । ଜୀବନକୁ ସାମନା କରି ଶିଖ । 
ଜଢୀବନଠୁ ମୃତ୍ୟୁ ଅଧୁକ ବଳଶାଳୀ, ଅଧ୍କ ପ୍ରଭାବଶାଚୀ । ମୃତ୍ୟୁ ଘୋଟିଛି 
ଢୀବନର ଚୃଉପାଶ ।! ମଣିଷ ମୃତ୍ୟୁ ଭୟରେ ସର୍ବଦା ଥରହର । ମୃତ୍ୟୁ 
କରାଳ ମୂରି ଧରି ଗୋଡ଼ାଇଛି ଜୀବନ ପଛରେ, ଢୀବନ କାକୁସ୍ତ ହୋଇ 
ପଳାଉଛି ପ୍ରାଣ ବିକଳରେ । 

ଜୀବନ ପ୍ରତି ଏମିତି ଧାରଣା ରଖ୍ଥ୍ବା ମଣିଷ ଜୀବନ ସାରା କେବଳ 
କଷ୍ଟ ପାଇବ । ସିଏ ସୁଖ ସମୃଦି “ସାଗରରେ ଆକଣ୍ଠ ବୁଡ଼ିଥ୍ଲେ ମଧ୍ଯ 
କିଛି ଉପଭୋଗ କରି ପାରିବ ନାହିଁ । ସିଏ ଏ ପୃଥ୍ବୀରେ ପାଦ ଆପିବା 
ଦିନଠୁ କେବଳ ମୃତ୍ୟୁ ଭୟରେ ଥରହର ହେବ । 

ତୁମେ ଯେଉଁଠି ଢୀବନ ଆଉ ସୁଖ, ସମ୍ବର ସ୍ଵପ୍ନ ଦେଖୁଛ ସେଠି 
ଭୟଙ୍କର ମୂର୍ଭି ଧରି ମୃତ୍ୟୁ ଠିଆ ହୋଇଛି । ହାତଠାରି ଆମନ୍ତ୍ରଣ 
ଜଣାଉଛି । 

ଲୋପା- ମୋ ହାତରେ ହାତ ରଖ ସିଦ୍ଧାର୍ଥ । ମୋ ପାଖକୁ ଲାଗି ଆସ । ଆରେ 
ତମେ ଏମିତି ଉଦାସ କାହିଁକି ? ମୁଁ ତୁମର ବାଗ୍ଦରା । ଆମେ ସାରା 
ଜୀବନର ସାଥୀ । 

ସିବ୍ଧାଥ- (ନୀରବ) 

ଲୋପା- ତଥାପି ତୁମେ ନୀରବ କାହିଁକି ସିଦ୍ଧାଥ ? ଏ ବିଜନ ପ୍ରାକୃତିକ ପରିବେଶ 
ଭିତରେ କେବଳ ତୁମେ ଆଉ ମୁଁ । (ଖ୍ଲ୍‌ ଖ୍ଲ୍‌ ହସି) ଆଦାମ ଓ ଇଭ । 

ସିଦ୍ଧାର୍ଥ- ତୁମେ ପ୍ରକୃତିସ୍ଥା ହଅ ଲୋପା ! ଭାବପ୍ରବଣ ମଣିଷ ସତ୍ୟକୁ ଉପଲବ୍ଧି କରି 
ପାରେନା । 

ଲୋପା- ଆମର ଏ ବୟସ, ଏ ସବୁଜ ଜଙ୍ଗଲ, ଗିରିଝରଣା ମୋତେ ଭାବ ପ୍ରବଣ 
କରିଛି ସିଦ୍ଧାର୍ଥ । ସତ୍ୟକୁ ଉପଲବ୍ଧି କରିବାର ପରିବେଶ ଇଏ ନୃହଁ । 
ପ୍ରେମ ପ୍ରବଣ ହୋଇ ଜୀବନକୁ ଉପଭୋଗ କରିବାର ପରିବେଶ ଇଏ । 

ସିବ୍ଧାର୍ଥଓ ତୁମର ଏ କମନୀୟ ତନୁ ତଳେ ମୁଁ ଦେଖୁଛି ତୁମର କଙ୍କାଳ । ପ୍ରତ୍ୟେକ 

ଚଳଚଞ୍ଚଳ ମଣିଷଙ୍କ ଭିତରେ ମୁଁ ଦେଖୁଛି ତାଙ୍କର ଶବ । 

ଲୋପା- ତୁମେ ଖୁବ ପେସିମିଷ୍ଟିକ ସିଦ୍ଧାର୍ଥ ! 

ସିବ୍ଧାର୍ଥଞ ଜୀବନ ନାଡ଼ିରେ ମୁଁ ମୃତ୍ୟୁର ସ୍ତନ୍ଦନ ଶୁଣୁଛି । ପ୍ରତି ପଦକ୍ଷେପରେ ମଣିଷ 
ମୃତ୍ୟୁ ଆଡ଼କୁ ଆଗେଇ ଚାଲିଛି । ମୁଁ ସ୍ପଷ୍ଟ ଦେଖ୍‌ ପାରୁଛି ମଣିଷର ଧାଡ଼ି 
ଇମ୍ଭବିଛି ମୃତ୍ୟୁ ପଥରେ । ଜୀବନ-କପୋତକୁ ପ୍ରତି ନିୟତ ଝାଂପି ଚାଲିଛି 
ମୃତ୍ୟୁର ବାଜପକ୍ଷୀ । 

ଲୋପା- ଦୟା କରି ତୁମେ ଏ ସବୁ ବନ୍ଦ କର ସିଦ୍ଧାର୍ଥ । 

ସିବ୍ଧାଥଓ ଜୀବନ ଆସେ ନୋଟିସ୍‌ ଦେଇ, ମୃତ୍ଯୁ ଆକସ୍ମିକ ଭାବେ ଆସେ । ମୃତ୍ୟୁ 
କାହାକୁ କେତେବେଳେ ଭାତଥାଳି ପାଖରୁ ଝିଙ୍କି ନେବ ତାର ସ୍ଥିରତା ନାହିଁ । 

ଲୋପା- ତୁମ ଶରୀରରେ ସଂସାର ବିରାଗୀ ମନ ପ୍ରବେଶ କରି ଯାଇଛି । 

ସିଦ୍ଧାର୍ଥ ନା ଲୋପା ! ତୁମର ସେ ଧାରଣା ସଂପୂର୍ଣ୍ଣ ଭୁଲ୍‌ । 

ଲୋପା- ମୋର ଧାରଣା ଭୁଲ୍‌ ନୁହଁ । ତୁମେ ଇତିହାସ ପ୍ରସିଦ୍ଧ ସିଦ୍ଧାର୍ଥଙ୍କ ପରି 
ସଂସାର ବିରାଗୀ ହୋଇଯାଇଛ । ସେ ସିଦ୍ଧାର୍ଥ ଜଣେ ଭିକାରୀ, ଜଣେ 
ରୋଗୀ ଓ ଗୋଟିଏ ଶବ ଦେଖ୍‌ ସନ୍ୟାସୀ ହୋଇଥ୍‌ଲେ । ତୁମେ କ'ଣ 


ଦେଖ୍‌.... 

ସିଦ୍ଧାର୍ଥ ନା ମୁଁ ସନ୍ନ୍ୟାସ ଗ୍ରହଣ କରି ନାହିଁ କି ସନ୍ନ୍ୟାସ ଗ୍ରହଣ କରିବାର ଇଚ୍ଛା 
ମୋର ନାହିଁ । 

ଲୋପା- ସେ ସିବାର୍ଥଙ୍କ ବଣୀଥ୍ଲ।-କାମନା ଦୁଃଖର କାରଣ | କାମନାର 
ବିନାଶରେ ଦୁଃଖର ବିନାଶ ଓ ନିର୍ବାଣ ପ୍ରାପ୍ତି । 

ସିବ୍ଧାର୍ଥଓ- ସେ ସିଦ୍ଧାର୍ଥ କିନ୍ଧୁ ନିସ୍କପାମ ନଥ୍‌ଲେ । ତାଙ୍କର ମଧ୍ଯ କାମନା ଥୁଲା । 

ଲୋପା- କି କାମନା ଥୁଲା ? 

ସିବାର୍ଥ- ନିର୍ବାଣ ଥୁଲା ତାଙ୍କର କାମନା । 

ଲୋପା- ତୁମର କଂଣ କିଛି କାମନା ନାହିଁ ? 

ସିଦ୍ଧାର୍ଥ ଅଛି । 

ଲୋପା -କି କାମନା ? 

ସିବ୍ଧାର୍ଥ- ସେ କହୁଥ୍‌ଲେ ଏ ଢୀବନ ଦୁଃଖଭରା । ତାଙ୍କର ନିର୍ବାଣ ଦରକାର, ସେ 
ଚାହୁଥ୍‌ଲେ ଜୀବନରୁ ମୁକ୍ତି । ମୁଁ ଚାହୁଛି ମୃତ୍ୟୁ କବଳରୁ ମୁଭ୍ତି । ମୁଁ 
ଜୀବନକୁ ଯେତିକି ଭଲ ପାଏ, ମୃତ୍ୟୁକୁ ସେତିକି ଭୟ କରେ । 

ଲୋପା- ଚାଲ ସିଦ୍ଧାର୍ଥ ଆମେ ଜନମାନବଶୂନ୍ୟ ଏକ ଦ୍ଵୀପକୁ ଚାଲିଯିବା । ସେଠି 
ଆଉ କେହି ନଥ୍ବେ । ଥ୍ବ କେବଳ ତୁମେ ଆଉ ଥବି ମୁଁ । ସେଠି ଦୁଃଖ 
ନ ଥ୍ବ । ଆମେ ଜୀବନକୁ ଉପଭୋଗ କରିବା ! 

ସିବ୍ଧାର୍ଥଂ ସେଠି କିନ୍ତୁ ମୃତୁୟଥ୍ବ । ନିର୍ଚ୍ଚନ ଦୃ1ପ ଉତ୍ତୁଙ୍ଗ ଗିରିଶିଖ, ଅନନ୍ତ 
ଆକାଶ, ବିଶାଳ ସାଗର ସବୁଠି ମୃତ୍ୟୁ । ମୃତ୍ୟୁ ସବୁଠି, ସବୁ ମୁହୁର୍ରରେ 
ଛକି ବସିଛି । 

ଲୋପା- ମୃତ୍ୟୁ ଆମକୁ କବଳିତ କରିବା ପୂର୍ବରୁ ଆମେ ଜୀବନକୁ ଉପଭୋଗ କରି 
ସାରିଥ୍ବା । ଆମ ଛାଞ୍ଚରେ ଆମେ ଗଢ଼ି ସାରିଥ୍ବା ଆମର ପ୍ରତିନିଧ୍‌ । 
ଆମ ମୃତ୍ୟୁ ପରେ ସେମାନେ ଆମର ପ୍ରତିନିଧ୍ତ୍ଵ କରିବେ । 

ସିବଧାର୍ଥ- ଆମର ପ୍ରତିନିଧ୍‌ କିନ୍ତୁ ଆମେ ନୁହଁ । ମୁଁ ଚାହେ ଆମର ଦୀର୍ଘ ଜୀବନ । 

ଲୋପା- ଏଇ ଟିକିଏ ଆଗରୁ ତୁମେ ନିଜେ କହୁଥ୍ଇ ଚୀବନ ମିଥ୍ୟା,ମୃତୁୟ 
ସତ୍ୟ । ଏବେ ଦୀର୍ଘ ଜୀବନ କଥା ତୁମେ କେମିତି କହୁଛ ? ଯାହା 
କେବେ ସମ୍ଭବ ନୁହେଁ, ସେମିତି ଗୋଟେ କଥାକହି ତୁମେ ମୋତେ 
ଥାଏ କରିବାକୁ ଚାହୁଛ । 

ସିଵ୍ଧାଥ- ନା ଲୋପା ! 

ଲୋପା -ତୁମେ ଯଦି ଜୀବନକୁ ଏତେ ଭଲପାଅ, ତାହେଲେ ଜୀବନକୁ ଉପଭୋଗ 
କରିବାକୁ ତୁମେ କୁଣ୍ଠିତ କାହିଁକି ? ଆମ ବିବାହ ପ୍ରସ୍ତାବରେ ତୁମେ କ'ଣ 
ସମ୍ମତ ନୁହଁ ? 

ସିଦ୍ଧାଥ- ତୁମେ ଖୁବ ଅଭିମାନିନୀ ଲୋପା ! ମୁଁ ତୁମକୁ ଭଲ ପାଏ, ଏକାନ୍ତ ଭାବେ 
ଭଲପାଏ । ତୁମକୁ ବିବାହ କରିବାକୁ ଅତ୍ୟନ୍ତ ଆଗ୍ରହୀ । କିନ୍ତୁ... 

ଲୋପା- କିନ୍ତୁ ରଖ୍‌ ଭଲ ପାଇବାର ମାନେ କ'ଣ ହୁଏ ? 

ସିଦ୍ଧାରଥଓ- ମୋତେ ବୁଝିବାକୁ ଚରେଷ୍ଟାକର ଲୋପା । ହୁଏତ ମୋ କଥାଟା ମୁଁ ଠିକ୍‌ 
ରୂପେ ବୁଝାଇ ପାରୁ ନାହିଁ । 

ଲୋପା- ସତରେ ସିଦ୍ଧାର୍ଥ ମୁଁ ତୁମ କଥା କିଛି ବୁଝିପାରୁ ନାହିଁ । ତୁମେ ମୋତେ 
ଭଲ ପାଅ, ମୋତେ ବିବାହ କରିବାକୁ ଆଗ୍ରହୀ, କିନୁ ଆମ ବିବାହ 
ପ୍ରସ୍ତାବକୁ ତ କରି ଚାଲିଛ । ଜୀବନକୁ ଭଲ ପାଅ ବୋଲି କହୁଛ, କିନ୍ତୁ 

` ପ୍ରତି ମୁହୁର୍ରେ ମୃତ୍ୟୁ ଭୟରେ ଥରବୁଛ । | 

ସିଦ୍ଧାଥଓ ଜୀବନ ଯେତେବେଳେ ଅନିଶ୍ଚିତ ସେତେବେଳେ ଅନ୍ୟ ଜଣକୁ ବିବାହ କରି 
ଘର ସଂସାର ବସାଇବା: କେତେ ଦୂର ଯୁକ୍ତି ସଂଗତ ? ମୁଁ ତୁମକୁ ବିବାହ 
କରିବି, କିନୁ ମୋର ଯଦି ବାସର ରାତିରେ ମୃତ୍ୟହୁଏ ? 

ଲୋପା- ସିଦ୍ଧାର୍ଥ ! 

ସିଦ୍ଧାଥ- ପୃଥ୍ବୀରେ ପ୍ରତିଦିନ ଏମିତି ଅନେକ ଅଘଟଣ ଘଟୁଛି । ମୁଁ କିଛି ନୂଆ 
କଥା କହି ନାହିଁ । 

ଲୋପା- ଏକଥା ବି ହୋଇପାରେ, ବାସର ରାତିରେ ତୁମର କିଛି କ୍ଷତି ନ ହୋଇ 
ପାରେ । 

ସିବ୍ଧାଥ- ତୁମର କିଛି କ୍ଷତି ହୋଇପାରେ ? 

ଲୋପା- ହୋଇପାରେ, ନ ହୋଇ ବି ପାରେ । 

ସିଦ୍ଧାଥ ଆମ ବିବାହର କିଛି ବର୍ଷପରେ ଆମ ଭିତରୁ କେହି ଜଣେ ବା ଉଭୟ 
ମୃତ୍ୟୁ ବରଣ କରି ପାରନ୍ତି । 

ଲୋପା- ତା ମଧ୍ଯ ନ ହୋଇ ପାରେ । 

ସିଦ୍ଧାଥ- ଏସବୁ ଯଦି କିଛି ନ ହୁଏ ତା ହେଲେ ଆମକୁ ବାର୍ଵକ୍ୟ ଗ୍ରାସିବ । ଆମ 

ଦେହ ଦୂର୍ବଳ ହେବ, ଇନ୍ଦରିୟ ସବୁ ଶିଥ୍ଳ ହେବ । ଆମେ ପ୍ରତିଦିନ ପାହାଚ଼ 
ପାହାଚ଼ କି ମୃତ୍ୟୁ ଆଡ଼କୁ ଆଗେଇବା । 

ଲୋପା- ସେତେବେଳକୁ ଆମେ ଜୀବନଟା ବଞ୍ଚ୍‌ ସାରିଥ୍‌ବା । 

ସିଦ୍ଧାଥଓ ନ। ଲେୋପା ! ମୋ ସ୍ବପ୍ନର ପୃଥ୍ବ1ରେ ମଣିଷ ଚିର ଜୀବନ ଓ 
ଚ଼ିରଯୌବନର ଅଧ୍‌କାରୀ ହେବ । ସେଠି ମୃତ୍ୟୁର ଭୟ ନଥୁ୍‌ବ । 

ଲୋପା- ସେ କଥା କ'ଣ ସମ୍ଭବ ? 

ସିଦ୍ଧାଥ- ମୁଁ ଉଦ୍ୟମ କରିବି ସମ୍ଭବ କରିବାକୁ । 

ଲୋପା- ଏ ଅସମ୍ଭବ ପଛରେ ତୁମେ ଧାଅନା ସିଦ୍ଧାର୍ଥ । ତୁମର ଅନୁସନ୍ଧାନ ସରିବା 
ପୂର୍ବରୁ ହୁଏତ ତୁମ ଜୀବନ ସରିଯିବ । 

ସିଦ୍ଧାଥଓ ଏଇ ଅନ୍ତ ସମୟ ପୂର୍ବରୁ ମୋତେ ତୁମେ ନୈରାଶ୍ୟବାଦୀ ବୋଲି କହୁଥ୍ଲ 
ନା ? କିନ୍ତୁ ମୁଁ ଦେଖୁଛି ନୈରାଶ୍ୟବାଦୀ ମୁଁ ନୁହେଁ ତୁମେ । ମୋ 
ଅନୁସନ୍ଧାନ ସଫଳ ହେବ ବୋଲି ମୁଁ ଆଶାବାଦୀ । ମୋ ଅନୁସନ୍ଧାନର 
ଅଭିଯାନରେ ମୁଁ ଚାଲିଲି । (ଚାଲିବାକୁ ଆରମ୍ଭ କଲେ ।) 

ଲୋପା- ତୁମେ ଯୁଆଡ଼େ ଯିବ, ମୋତେ ତୁମ ସାଙ୍ଗରେ ନିଅ । ମୁଁ ତମ ସହିତ 

ଯିବି । 

ସିବ୍ବାଥ- ନା ଲୋପା ! ତୁମେ ମୋ ସହିତ ଯିବା ଠିକ୍‌ ହେବ ନାହିଁ । ତୁମେ 
ଅପେକ୍ଷା କର, ମୁଁ ଫେରିବି, ନିଶ୍ଚୟ ଫେରିବି । (ପୁଣି ଚାଲିବାକୁ 
ଲାଗିଲେ । ଲୋପା ତାଙ୍କ ପଛେ ପଛେ ଗୋଡ଼େଇଛନ୍ତି । ) 

ଲୋପା- ତୁମକୁ କେତେଦିନ ପର୍ଯ୍ୟନ୍ତ ଅପେକ୍ଷା କରିବି ? 

ସିଦ୍ଧାର୍ଥ- ମୁଁ ଯେଉଁ କାମରେ ଯାଉଛି, ସେ କାମ କେତେ କଷ୍ଟକର ସେ କଥା ତୃମେ 
ଜାଣ ¦ କେବେ ଫେରିବି ତାହା ମୁଁ ନିଜେ ବି ଜାଣେନା । 

ଲୋପୀ- ଫେରିବ କି ନ ଫେରିବ ସେଥ୍୍‌ରେ ମଧ୍ୟ ସନ୍ଦେହ ଅଛି । 

ସିଦ୍ଧାର୍ଟ ନା ଲୋପା ! ମୁଁ ନିଶ୍ଚୟ ଫେରିବି । ତୁମେ ମୋତେ ଅପେକ୍ଷା କରିବ । 

ଲୋପା- କିନୁୁ କେତେଦିନ ? ତୁମେ ଫେରିବା ବେଳକୁ ହୁଏତ ତୁମ ମୁଣ୍ଡର 
କେଶ ବରଫ ପରି ଧଳ। ହୋଇ ଯାଇଥ୍‌ବ, ଆଖ୍‌ କାନ ଅଜାମି 
ହୋଇ ଯାଇଥୁ୍‌ବ । ତୁମେ ବୁଢ଼ା ହୋଇ ଯାଇଥ୍‌ବ । ମୁଁ ବୁଢ଼ୀ ହୋଇ 
ଯାଇଥ୍‌ବି । 

ସିଦ୍ଧାର୍ଥ- ନା,ମୁଁ ଫେରିବି ସଙ୍ଗରେ ଧରି ଚିରଯୌବନ ଆଉ ଦୀର୍ଘ ଜୀବନ । କେବଳ 
ମୋ ପାଇଁ ନୁହଁ, କେବଳ ତୁମ ପାଇଁ ନୁହଁ, ପୃଥ୍ବୀର ସମଗ୍ର ମଣିଷ 
ସମାଜ ପାଇଁ । 

ଲୋପା- ତୁମେ ସେ ଅସମ୍ଭବ ଆଉ ଅନିଶ୍ଚିତ ପଛରେ ଗୋଡ଼ାଅନା । ତୁମେ କଷ୍ଟ 
ପାଇବ, ତୁମ ବାପା, ମାଆ ସମସ୍ତେ ତୁମ ପାଇଁ କଷ୍ଟ ପାଇବେ ! ତୁମର 
ଜୀବନଟା କେବଳ ଅନୁସନ୍ଧାନରେ ନଷ୍ଟ ହୋଇଯିବ । 

ସିବଧାଥ - ' ଇତିହାସ ପ୍ରସିଦ୍ଧ ସିବ୍ଧା୍ଥଙ୍କ ପଥରେ ତାଙ୍କ ବାପା,ମାଆ, ସ୍ତୀ; ରାଜ୍ୟବାସୀ 
ସମସ୍ତେ ପ୍ରତିବନ୍ଧକ ହୋଇ ଠିଆ ହୋଇଥ୍‌ଲେ । ସିଏ ସେ ସବୁକୁ ଅତିକ୍ରମ 
କରି ନଯାଇଥ୍‌ଲେ ସିଏ କଂଣ ଦିବ୍ୟ ଜ୍ଞାନର ଅଧ୍କାରୀ ହୋଇଥାନ୍ତେ ? 

ଲୋପା- ସିବଧାଥ ସିନା ଦିବ୍ୟଜ୍ଞାନ ଲାଭ କରି ବୁଦ୍ଧ ହେଲେ, ମହାପୁରୁଷ ଭାବେ 
ପୂଢା ପାଇଲେ, କିନ୍ତୁ ତାଙ୍କ ଯୁବତୀ ସ୍ତ୍ରୀ ଯଶୋଧାରା କ'ଣ ପାଇଲେ ? 

ସିବ୍ଧାର୍ଥ- ମୁଁ କିନ୍ତୁ ତୁମ ପାଇଁ, ମୋ ପାଇଁ ଏ ସମଗ୍ର ମଣିଷ ସମାଜ ପାଇଁ 
ପ୍ରୀତିପୂର୍ଣ ଉପହାର ଧରି ଫେରିବି । 

ଲୋପା- ଉପହାର ? କି ଉପହାର ? 

ସିଦ୍ଧାର୍ଥ ଆଉ କିଛି ନୁହଁ ଚିର ଯୌବନ ଆଉ ଦୀର୍ଘ ଜୀବନ । ମୁଁ ଚାଲିଲି 
ଲୋପା ! 

ଲୋପା- ନା, ତୁମେ ଯାଅନା ସିଦ୍ଧାର୍ଥ, ତୁମେ ଯାଅନା । 

ସିବ୍ଧାର୍ଥଖ ମୁଁ ଯିବି ଲୋପା । ମୋତେ ତୁମେ ହସି ହସି ବିଦାୟ ଦିଅ । ତୁମ 
ଆନ୍ତରିକ ଶୁଭେଚ୍ଛା ମୋ ସିବଵ୍ଧିରେ ସହାୟକ ହେବ । 

ଲୋପା- (ଜଡ଼ିତ କଣ୍ଠରେ) ସିବାର୍ଥ ! 
(ସିବ୍ଧାର୍ଥର ପ୍ରସ୍ଥାନ । ) 

ooo 

ଦ୍ଵିତୀୟ ଦୃଶ୍ଯ 


(ଶିଜପତି ରାଜେନ୍ଦ୍ର ଚୌଧୁରୀଙ୍କ ଆଧୁନିକ ବୈଠକଖାନା । ଲୋପା ଦୁଃଖ 
ଓ ଗ୍ଲାନିରେ କାନ୍ଦୁଛନ୍ତି । ତାଙ୍କୁ ସାନ୍ଧନା ଦେଉଛନ୍ତି ରାଜେନ୍ଦ୍ର ।) 

ରାଜେନ୍ଦ୍ର ଏମିତି ଭାଙ୍ଗି ପଡ଼ିଲେ ଚଳିବ ନାହିଁ ମାଆ ଲୋପା ! ଧୈର୍ଯ୍ୟର ସହିତ 

` କାମ କରିବାକୁ ହେବ । 

ଲୋପା- (କାନ୍ଦ କାନ୍ଦ କଣ୍ଠରେ) ନା ବାବା ! ମୁଁ ଅପାରଗ । ମୁଁ ଆପଣଙ୍କୁ ଯେଉଁ 
କଥା ଦେଇଥ୍‌ଲି ତାହା ରକ୍ଷା କରିବାରେ ସଂପୂର୍ଣ୍ଣ ବିଫଳ ହୋଇଛି । 

ରାଜେନ୍ଦ୍ର ତୁମର ସେଥ୍ରେ କିଛି ଦୋଷ ନାହିଁ ମାଆ ! 

ଲୋପା- ହୁଏତ ସିବ୍ଧାର୍ଥଙ୍କ ମନ, ପ୍ରାଣକୁ ଆକର୍ଷଣ କରିବା ପରି ରୂପ ଓ ଗୁଣ ମୋ 
ଠାରେ ନାହିଁ । ମୁଁ ଆପଣଙ୍କ ପୁତ୍ରବଧୂ ହେବାକୁ ଅନୁପଯୁଦ୍ତା । ମୋ 
ଉପରେ ଆସ୍ଥା ରଖ୍‌ ଆପଣ..... 

ରାଜେନ୍ଦ୍ର ନା ଲୋପା ! ରୂପ, ଗୁଣରେ ତୁମେ ଅନନ୍ୟା, ଅସାମାନ୍ୟା । 

ଲୋପା- ମୁଁ କିନ୍ତ ସିଦ୍ଧାର୍ଥଙ୍କ ମନ ପରିବର୍ତନ କରିବାରେ ସଂପୂର୍ଣ ବ୍ୟର୍ଥ ହୋଇଛି । 

ରାଜେନ୍ଦ୍ର ତା ମୁଣ୍ଡରେ ମୃତ୍ୟୁ ଚେତନା ସବାର ହୋଇଛି । ସେ ହିତାହିତ ଜ୍ଞାନ 
ହରାଇ ବସିଛି । 

ଲୋପା- କିନ୍ତୁ ସିଦ୍ଧାଥ କୁହନି ସେ ଜୀବନକୁ ଅତ୍ୟନ୍ତ ଭଲ ପାଆନ୍ତି ! ମୃତ୍ୟୁ 
ବିନିମୟରେ ଜୀବନକୁ ଉଚ୍ଚେଇଁ ଦେବାକୁ ସେ ପ୍ରସ୍ତୁତ ନୁହଁନ୍ତି । 

ରାଜେନ୍ଦ୍ରଂ ଏଟା କିଛି ନୂଆ କଥା ନୁହଁ । ମୃତ୍ୟୁକୁ ଗ୍ରହଣ କରିବାକୁ କେହି ପ୍ରସ୍ତୁତ 
ନୁହଁଛି । 

ଲୋପା- ସିଦ୍ଧାର୍ଥ ଜରା ଓ ମୃତ୍ୟୁ ରହିତ ଦୀର୍ଘ ଜୀବନର ଅନୁସନ୍ଧାନରେ ଚାଲିଗଲେ । 

ରାଜେନ୍ଦ୍ର ସିଦ୍ଧାଥ ସଂପୂର୍ଣ ପାଗଳ ହୋଇ ଯାଇଛି । ଯାହା ସମ୍ଭବ ନୁହଁ ତା ପଛରେ 
ଧାଇଁ ଧାଇଁ ଜୀବନଟାକୁ ମୃତ୍ୟୁ ହାତରେ ସମର୍ପି ଦେବାକୁ ସେ ବାଧ୍ୟ 
ହେବ । 

ଲୋପା- ମୁଁ ଶୁଣିଲି ସିଦ୍ଧାର୍ଥ ବର୍ରମାନ ଦେଶର ବିଭିନ୍ନ ସ୍ଥାନ ବୁଲି ଜରା ଓ ମୃତ୍ୟୁ 
ବିହୀନ ଜୀବନର ସନ୍ଧାନ କରୁଛଚ୍ି । 

ରାଜେନ୍ଦ୍ର ସିଦ୍ଧାଥ ଖୁବ୍‌ ଜିଦ୍ରଖେର ମାଆ । ତା ମାଆଙ୍କ ମୃତ୍ୟୁ ପରେ ତାର ଏ 
ଚଚିଦୃଖୋର୍‌ ଗୁଣଟାର ମାତ୍ରା ବଢ଼ି ଯାଇଛି । ତଥାପି ଏ କାମରୁ ତାକୁ 
ନିବର୍ରାଇବାକୁ ପଡ଼ିବ । 

ଲୋପା- ସିଏ କାହାରି କଥା ଶୁଣିବାକୁ ପ୍ରସ୍ତୁତ ନୁହଁନ୍ତି । ମୁଁ ବହୁତ ପ୍ରକାର 
ବଝାଇଛି । କିନ୍ତୁ ସିଏ ତାଙ୍କ କଥାରେ ଅଟଳ । 

ରାଜେନ୍ଦ୍ଂ ତାକୁ ଫଲୋକରିବାକୁ ମୁଁ ଲୋକ ପଠାଇଛି । ଆମର ସବୁ ବନ୍ଧୁ ବାନ୍ଧବ, 
` ସିବଧା୍ଥର ସମସ୍ତ ସାଙ୍ଗ, ସାଥୀଙ୍କୁ ଚିଠି ଲେଖ୍‌ ଅନୁରୋଧ କରିଛି । 
ସେମାନେ ସିବ୍ଧାର୍ଥର ସନ୍ଧାନ ପାଇଲେ ମୋତେ ତୁରନ୍ତ ଜଣାଇବେ । 

ଲୋପା- ସିବଧାଥ ଘର ଛାଡ଼ିବାର ୧୫ ଦିନ ହୋଇ ଗଲାଣି । ସିଏ ବିଭିନ୍ନ ଅଞ୍ଚଳକୁ 
ଯାଇ ବିଶିଷ୍ଟ ଜ୍ଞାନୀ ଓ ବୁଦ୍ଦିଢୀବିମାନଙ୍କୁ ସାକ୍ଷାତ କରି ସେମାନଙ୍କ ସହିତ 
ଆଲୋଚନା କରୁଛନ୍ତି । 

(ଏହି ସମୟରେ କଲିଂ ବେଲ୍‌ ବାଜିଲା ।) 

ରାଜେନ୍ଦ୍ର କିଏ ? କବାଟ ଖୋଲା ଅଛି । ଭିତରକୁ ଆସନ୍ତୁ । 

ସଂବିତ- (ପ୍ରବେଶ କରି) ନମସ୍କାର ମଉସା ! 

ରାଜେନ୍ଦ୍ର“ ଆସ ସଂବିତ, ଆସ । ଏଇଠି ମୋ ପାଖରେ ବସ । ମୁଁ ପରିଚୟ 
କରାଇ ଦିଏ । ଇଏ ସଂବିତ । ସିବ୍ଧାର୍ଥର ବନ୍ଧି । Post-graduationରେ 
ଦରହେଁ ଅନ୍ତରଙ୍ଗ ଥ୍ଲେ । ଇଏ ଲୋପା, ସିବାର୍ଥର ବାକ୍ଦର୍ରା । 

ଲୋପା- ନମସ୍କାର । 

ସଂବିତ- ନମସ୍କାର । 

ରାଚେନ୍ଦ୍ର ମୁଁ ସିଦ୍ଧାର୍ଥ ସଂପର୍କରେ ଚିଠି ଦେଇ ଥୁଲି, ତୁମେ ପାଇଛ ସଂବିତ ? 


eo 


ସଂବିତ- ମୁଁ କେବଳ ଆପଣଙ୍କ ଚିଠି ପାଇ ନାହିଁ,ଚିଠି ପାଇବା ପରେ ସିଦ୍ଧାର୍ଥକୁ 
ମଧ ସାକ୍ଷାତ କରିଛି । 

ରାଜେନ୍ଦ୍ର ସିଏ ବର୍ଭମାନ କୋଉଠି ଅଛି ? କ”ଣ କରୁଛି ? 

ଲୋପା- ଆପଣ ସିବ୍ଧାର୍ଥଙ୍କ ସହିତ କଥାବା କରିଛନ୍ତି ? 

ସଂବିତ- ସିଦ୍ଧାଥ ବର୍ରମାନ ସ୍ଵର୍ଗ ସନ୍ଧାନରେ ଟାଲିଛି । 

ରାତେନ୍ଦ୍ରଂ ସ୍ଵର୍ଗ ସନ୍ଧାନରେ ? ସିଏ କଂଣ ସଂପୂର୍ଣ ପାଗଳ ହୋଇଗଲା ? 

ସଂବିତ- ନା ମଉସା । ସଂପୂର୍ଣ୍ଣ ସୁସ ଅଛି, ନର୍ମାଲ ଅଛି । ମୁଁ ତା ସହିତ ଘଣ୍ଟାଏ 
ସମୟ ଆଲୋଚନା କରିଛି । 

ଲୋପା- ସିଦ୍ଧାର୍ଥ ପରା ଦୀର୍ଘ ଜୀବନ ସନ୍ଧାନରେ ଯାଇଥ୍‌ଲେ, ସିଏ କଂଶ ତାଙ୍କର 
ମତ ପରିବର୍ଭନ କରି ପୁଣି ସ୍ଵର୍ଗ ସନ୍ଧାନରେ... 

ସଂବିତ- ନା ଲୋପା ଦେବୀ ! ସିଦ୍ଧାର୍ଥ ତାର ମତ ପରିବର୍ଭନ କରି ନାହିଁ । 

ରାଜେନ୍ଦ୍ର ତା ହେଲେ ଏଇ ସ୍ଵର୍ଗ ସନ୍ଧାନ କଥାଟା ପୁଣି କ'ଣ ? ସିଏ ସ୍ବର୍ଗକୁ 
କାହିଁକି ଯିବ ? . 

ଲୋପା- ସ୍ବର୍ଗକୁ ଯିବା କଂଣ ସମ୍ଭବ ? 

ସଂବିତ- ସ୍ଵର୍ଗରେ ଜର। ଓ ମୃତୁୟ ରହିତ ଜୀବନ ମିଳେ ବୋଲି ସିଦ୍ଧାର୍ଥ 
ଅନୁସନ୍ଧାନରୁ ଜାଣି ପାରିଛି । ସେଥ୍‌ ପାଇଁ ସ୍ବର୍ଗକୁ ଯିବାକୁ ସେ ନିଷ୍ପରି 
ନେଇଛି । I 

ରାଜେନ୍ଦ୍ର ପାଗଳ, ବଦ୍ଧ ପାଗଳ । ମଣିଷ କେହି କେବେ ସ୍ବର୍ଗକୁ ଯାଇଛି ନା, ଯାଇ 
ପାରିବ ? 

ସଂବିତ- କିନ୍ତୁ ସିଦ୍ଧାର୍ଥ କହେ ଅତୀତରେ ଅନେକ ମଣିଷ ସ୍ଵଦେହ୍‌ରେ ସ୍ବର୍ଗକୁ 
ଯାଇଛନ୍ତି । I 

ବାପା- ସେ ସବୁ ପୁରାଣ ବର୍ଣ୍ଠିତ । ବର୍ରଭମାନର ବୈଜ୍ଞାନିକ ଯୁଗରେ ସେ ସବୁ 
ଅସମ୍ଭବ । 

ସଂବିତ- ସିବ୍ଧାଥ ବରଁମାନ ହିମାଳୟ ଅଭିମୁଖେ ଖୁବ୍‌ ଦୁତ ଗତିରେ ଆଗେଇ 
ଚାଲିଛି । | 

ରାଜେନ୍ଦ୍ର ତୁମେ ଏବେ ପରା କହୁଥ୍‌ଲ ସିଏ ସ୍ଵର୍ଗ ସନ୍ଧାନରେ ବାହାରିଛି, ପୁଣି 
କେମ୍ବିତି ହିମାଳୟ କଥା କହୁଛ ? 

ସଂବିତ- ମୁଁ ସିବଧାଥକୁ ସେ କଥା ପଚାରିଥ୍‌ଲି । ସେ ମତେ କହିଲା-ଅତୀତରେ ଯିଏ 
ସ୍ବର୍ଗକୁ ଯାଇଛି, ସିଏ ତପସ୍ୟା କରି ସ୍ବର୍ଗକୁ ଯାଇଛି । ତପସ୍ୟା କରିବା 
ପାଇଁ ହିମାଳୟ ସବୁଠୁ ଉପଯୁକ୍ତ ସ୍ଥାନ । 

ଲୋପା- ହିଂସ୍ରଜନ୍ତୁ ପରିପୂର୍ଣ୍ଣ ହିମାଳୟ ପର୍ବତରେ ତପସ୍ୟା କରିବା ଆଉ ସମ୍ଭବ 
ନୁହଁ । ସେଠି ପ୍ରତି ମୁହୃ୍ଭରେ ଜୀବନ ପ୍ରତି ଭୟ ଅଛି । 

ରାଜେନ୍ଦ୍ର ଦିନବେଳେ ହୁଏତ ତପସ୍ୟା କରିବ ସମ୍ଭବ ହୋଇପାରେ, କିନ୍ତୁ 
ରାତିବେଳେ ସେଠି ନିରାପଦ ରହିବା ସମ୍ଭବ ନୁହଁ । ହିଂସ୍ର ଜନ୍ତୁମାନଙ୍କ 
କବଜରୁ ଗୋଟିଏ ରାତି ରକ୍ଷା ପାଇବା ଅସମ୍ଭବ । 

ଲୋପା- ଆପଣ ସିଦ୍ଧାର୍ଥଙ୍କୁ ଏ ଅସମ୍ଭବ କାମରୁ ନିବରାନୁ ବାବା ! ତାଙ୍କ ଜୀବନ 
ବରଁମାନ ବିପଦଗ୍ରସ୍ତ । 

ସଂବିତ- ମୁଁ ସେଇ ବିପଦର ଆଶଙ୍କା କରି ଆପଣମାନଙ୍କୁ ଖବର ଦେବାକୁ ଆସିଛି । 
ˆ ତାକୁ ଏ ଅସମ୍ଭବ କାମରୁ ନିବର୍ରାନୁ । 

ରାଜେନ୍ଦ୍ରଂ ନା ତାକୁ ନିବର୍ଭାଇବା ମୋଟେ ସମ୍ଭବ ନୃହଁ । 

ଲୋପା- କିନ୍ତୁ ତାଙ୍କ ଜୀବନ ଯେ.. 

ରାଜେନ୍ଦ୍ରଝ ମୁଁ ସେ କଥା ବୁଝି ଝି ପାରୁଛି ମାଆ ! ସିବ୍ଧାର୍ଥ ମୋର ଏକମାତ୍ର ସନ୍ତାନ | 
ଏପରି ପରିସ୍ଥିତିରେ କୌଣସି ବାପା ସ୍ଥିର ହୋଇ ରହିପାରେନା । ଆମକୁ 
କିଛି କରିବାକୁ ହେବ ! 

ଲୋପା- ଯାହା କରିବା କଥା ଶୀଘ୍ର କରନ୍ତୁ । ନଚେତ ପଛରେ ଅନୁତାପ କରିବାକୁ 
ପଡ଼ିବ । I 

ରାଚେନ୍ଦ୍ରଂ ସିଦ୍ଧାର୍ଥ ପାଇଁ ମୁଁ ସବୁ କରିବାକୁ ପ୍ରସ୍ତୁତ ମାଆ ! କିନୁ କ'ଣ କରିବାକୁ 
ହେବ ମୁଁ ସ୍ଥିର କରି ପାରୁ ନାହିଁ । 

ସଂବିତ- ସିଦ୍ଧାର୍ଥ ଯେଉଁ ସ୍ଥାନରେ ତପସ୍ୟା କରିବ ତା” ଚାରିପଟେ ସଶସ୍ତ ପ୍ରହରା 
ବ୍ୟବସ୍ଥା କଲେ କେମିତି ହୁଅନ୍ତା ? 

ରାଜେନ୍ଦ୍ରଂ Ne ଓ. ମୁଁ ଭାବୁଛି, ତାହାହିଁ ଏକମାତ୍ର ଉପାୟ । 

ଲୋପା- ଯାହା କରିବା କଥା ଶୀଘ୍ର କରନ୍ତୁ ବାବା । 

ସଂବିତ- ସିଦ୍ଧାର୍ଥ ଚ୍ରାଲି ଚାଲି ହିମାଳୟକୁ ଯାଉଛି । ସିଏ ହିମାଳୟ ପାଦଦେଶରେ 
ପହଞ୍ଚ୍ବା ପୂର୍ବରୁ ଆମକୁ ସେଠାରେ ପହଞ୍ଚ୍ବାକୁ ପଡ଼ିବ । 

ଲୋପା- ଚାଲନ୍ତୁ ବାବା ! ମୁଁ ବି ଆପଣଙ୍କ ସାଙ୍ଗରେ ଯିବି । 

ରାଜେନ୍ଦ୍ର ତୁମେ ପ୍ରସ୍ତୁତ ହୁଅ ମାଆ ! ମୁଁ ଯାଏ କିଛି ଲୋକ ଓ ବନ୍ଧୁକ ଯୋଗାଡ଼ 
କରେ । 

ସଂବିତ- ଆପଣଙ୍କୁ କ'ଣ ଗୁଳି ଚାଳନା ଆସେ ମଉସା ? 

ରାଜେନ୍ଦ୍ର (ହୋ ହୋ ହୋଇ ହସିଲେ) ଆସେ ମାନେ ? ବନ୍ଧୁକ ନେଇ ଜଙ୍ଗଲରେ 
ବୁଲି ଶିକାର କରିବା ମୋର ସବୁଠୁ ପ୍ରିୟ ହବି ଥ୍ଲା । ଉଡ଼ି ଯାଉଥ୍‌ବା 
ପକ୍ଷୀକୁ ମୁଁ ବନ୍ଧକ ଗୁଳିରେ ଖସାଇ ପାରୁଥ୍ଲି । କିନ୍ଧ ତୁମ ମାଉସୀଙ୍କ 
ମୃତ୍ୟୁ ପରଠୁ ସେ ସବୁ ଛାଡ଼ି ଦେଇଥ୍‌୍ଲି । ତଥାପି ଏବେ ବି ମୋ 
ପାଖରେ ଦୃଇ ଦୁଇଟା ବନ୍ଧକ, ଗୋଟେ ରିଭଲ୍ଭର୍‌ ଗଛିତ ଅଛି । ଏବେ 
ବି ଲକ୍ଷ୍ୟ ଭେଦ କରିବାରେ ମୋର ଏ ହାତ ଅବ୍ଯର୍ଥ 

ସଂବିତ- ମଉସା ! ଆପଣଙ୍କର ଯଦି ଆପଭି ନଥାଏ, ମୁଁ ଆପଣଙ୍କ ସହିତ 
ହିମାଳୟକୁ ଯିବି । 

ରାଜେନ୍ଦ୍ର ଏଥ୍‌ରେ ଆପରି କରିବାର କ”ଣ ଅଛି ? ତୁମେ ଆମ ସହିତ ଗଲେ ବରଂ 
ମୁଁ ଖୁସି ହେବି । ତୁମେ ଯଦି ସମୟ ଦେଇ ପାରିବ ତା ହେଲେ ଆମ 
ସହିତ ଆସ । - 

ସଂବିତ- ମୁଁ ଯିବାକୁ ପ୍ରସ୍ତୁତ ହୋଇ ଆସିଛି । 

ରାଜେନ୍ଦ୍ର ତୁମେ ଆମ ଘରେ ଅପେକ୍ଷା କର । ମୁଁ ଅଳ୍ପ ସମୟ ଭିତରେ ସବୁ 
ଆୟୋଜନ କରି ଦେଉଛି । 

ଲୋପା - ଶୀଘ୍ର ଆସିବେ ବାବା ! 

ରାଜେନ୍ଦ୍ର ମୁଁ ଆୟୋଜନ କରିବା ଭିତରେ ତୁମେ ତୁମ ଘରେ କହିଦେଇ ଆସ । 

ଲୋପା- ଆପଣ ସେ ବିଷୟରେ ନିଶ୍ଚନ୍ତ ରୁହନ୍ତୁ । ମୁଁ ବାପାଙ୍କୁ ଏଇଠୁ ଫୋନ 
କରିଦେବି । 
(ରାଜେନ୍ଦ୍ରଙ୍କର ପ୍ରସ୍ଥାନ ) 

000 

ତୃତୀୟ ଦୃଶ୍ୟ 


( ହିମାଳୟର ଘନ ବନାନୀ । ଶୁଭୁଛି ସାଇଁ ସାଇଁ ଆରଣ୍ୟକ ଗର୍ଟନ । 
ଏମିତି ଏକ ଜଙ୍ଗଲ ପରିବେଶ ଭିତରେ ଧ୍ୟାନରେ ବସିଛି ସିଦ୍ଧାର୍ଥ । ତାଠୁ 
ଅଛ ଦୂରରେ ଗୋଟିଏ ଗଛରେ ମଞ୍ଚା ବାନ୍ଧି ବସିଛନ୍ତି ରାଜେନ୍ଦ୍ର ସଂବିତ ଓ 
` ଲୋପା ।) 

ଲୋପା- ଗଛ ଉପରେ ଏ ମଞ୍ଚ କି ସୁନ୍ଦର ! 

ସଂବିତ- ସତରେ ଲୋପାଦେବୀ ! ଏ ଜଙ୍ଗଲ ପରିବେଶ ଭିତରେ ଏ ମଞ୍ଚ ଅତି 
ସୁନ୍ଦର । ଏଇଥ୍‌ ପାଇଁ ହୁଏତ ଚ଼ଢ଼େଇମାନେ ଏତେ ଖୁସି । ଗଛ ଡ଼ାଳରେ 
ଘର କରି ରହିବା ଏତେ ଆନନ୍ଦଦାୟକ ବୋଲି ମୁଁ ଆଗରୁ ଆଦୌ ଜାଣି 
ନଥ୍ଲି ! vr 

ଲୋପା- ରିଏଲି ଖୁବ ଚମତ୍ଵକାର । ଚମତ୍ଵକାର ଏ ପରିବେଶ । 

ସଂବିତି- ସିଦ୍ଧାଥର ପସନ୍ଦକୁ ତାରିଫ କରିବାକୁ ହେବ । ଅଦୂରରେ ଗିରି ଝରଣା ଛନ୍ଦ 
ତୋଳି ବହି ଯାଉଛି । ଚାରି ପାଖରେ ଅନେକ ଫ୍ଲର ହାଟ ବସିଛି । 
ଘଞ୍ଚ ଗଛ ଛାର ଚାନ୍ଦୁଆ ପରି ବେଢ଼ି ରହି ଏ ସମଗ୍ର ଅଞ୍ଚଳକୁ ଛାୟାଛନ୍ନ 
କରି ରଖ୍ଛି । 

ରାଜେନ୍ଦ୍ର ତୁମ ପାଖରେ ମୁଁ ରଣି ସଂବିତ ! ତୃୁମେ ଆସି ମୋତେ ଖବର ନ ଦେଇ 
ଥୁଲେ ମୁଁ ଠିକ୍‌ ସମୟରେ ଏଠିକି ଆସି ସିଦ୍ଧାର୍ଥର ଚାରି ପାଖରେ ସଶସ୍ତ 
ଚଗୁଆଳି ରଖ୍ପାରି ନଥାନ୍ତି । 

ଲୋପା- ଏଠି ହିଂସ୍ର ଜନ୍ତୁଙ୍କ ସଂଖ୍ୟା ଖୁବ୍‌ ବେଶି । ହିମାଳୟର ଏ ପ୍ରାକୃତିକ 
ପରିବେଶର ସୁନ୍ଦର ଯେତିକି ଭୟଙ୍କର ସେତିକି । 

ସଂବିତ- ସିଦ୍ଧାର୍ଥ ସେଇ ଯେଉଁ ଗଛ ମୂଳେ ବସିଛି, ସେଟା କି ଗଛ ଆପଣ କହି 
ପାରିବେ ମଉସା ? 

ରାଜେନ୍ଦ୍ର ସେ ଗଛର ନା ଜାଣିବା କ'ଣ ନିହାତି ଦରକାର ? 

ସଂବିତ- ଇତିହାସ ପ୍ରସିଦ୍ଧ ସିଦ୍ଧାର୍ଥ ଯେଉଁ ଗଛ ମୂଳେ ତପସ୍ୟା କରି ସିବିି ଲାଉ 
କରିଥ୍ଲେ ସେ ଗଛର ନାଆଁ କଂଣ ଥୁଲା କହି ପାରିବେ ଲୋପାଦେବୀ ! 

ଲୋପା- ମୋର ଯାହା ମନେ ପଡ଼େ ସେ ଗଛଟିର ନାଆଁ ଥଲା ବୋଧ୍ଦୁମ । 

ସଂବିତ- ଏ ସିଦ୍ଧାର୍ଥ ଯଦି ସିଦଵି ଲାଭ କରେ ଇଏ ମଧ୍ଯ ଏକ ଏଡତିହାସିଜ ଚରିତ୍ର 
ହୋଇଯିବ । ଆଉ ଇଏ ଯେଉଁ ଗଛମୂଳେ ବସି ଧ୍ୟାନ କରୁଛି ସେ ଗଛ 
ଇତି ହାସରେ ସ୍ଥାନ ପାଇବ । ଆମେ ସେ ତଥ୍ୟ ନ ଯୋଗାରଲେ 
ଇତିହାସ ଲେଖାଯିବ କେମିତି ? 

ଲୋପା- ଏ ଗଛଟା ବି ଗୋଟେ ଅଶ୍ଵଙ୍ତ ଗଛପରି ଦେଖାଯାଉଛି । 

ସଂବିତ- ଅଶ୍ଵଙ୍ତ ଗଛ ? ନା, ଏମିତି ଘଞ୍ଚ ଜଙ୍ଗଲ୍‌ ଭିତରେ ଅଶ୍ବହ୍ତଗଛ କେମିତି 
ସମ୍ଭବ ହେବ ? | 

ରାଜେନ୍ଦ୍ର ଏ ଗଛର ପତ୍ର ଅଶ୍ଵତ୍ଵଥ ପତ୍ରଠାରୁ ଟିକେ ବଡ଼ ଦେଖା ଯାଉଛି । ମୁଁ 
ଭାବୁଛି ଜଙ୍ଗଲର ଉର୍ବର ମାଟି ଯୋଗୁ ଗଛର ପତ୍ର ବଡ଼ ବଡ଼ ହୋଇ 
ଯାଇଛି । କିନୁ ଏଇଟା ଗୋଟେ ଅଶ୍ଵତ୍ଵଥ ଗଛ, ବଣୁଆ ଅଶ୍ଵତ୍ଵଥ ଗଛ । 

ଲୋପା- ସିଦ୍ଧାର୍ଥ ନଖାଇ ନ ପିଇ ଖୁବ ଦୁର୍ବଳ ଦିଶିଲେଣି । ତାଙ୍କ ଦେହ ଓ ମୁହଁରୁ 
ତାଙ୍କ ଦୁର୍ବଳତା ବାରି ହୋଇ ପଡ଼ୁଛି । 

ସଂବିତ- ସିଦ୍ଧାରଥର ଧ୍ୟାନ ଚୃତୁର୍ଥ ଦିନରେ ପହଞ୍ଚୁଲାଣି । ଖାଦ୍ୟ କି ପାନୀୟ କିଛି 
ଗ୍ରହଣ କରୁ ନାହିଁ । ଦୁର୍ବଳ ହୋଇଯିବା ସ୍ଵାଭାବିକ । କିନ୍ତୁ ସିଏ ତା 
ସିଦ୍ଧାନ୍ତରେ ଅଟଳ । ସିଦ୍ଧାର୍ଥ ଦୁର୍ବଳ ଦେଖାଯାଉଥ୍‌ଲେ ବି ତା ମୁହଁରେ 
ଆତ୍ମବିଶ୍ଵାସର ଛାପ ସ୍ତଷ୍ଟ ବାରି ହୋଇପଡ଼ୁଛି । 

ରାଜେନ୍ଦ୍ର ସଂବିତ ! ତୁମେ ଯାହାକୁ ଆତ୍ମବିଶ୍ଵାସ କହୁଛ ମୁଁ ତାକୁ ପାଗଳାମି କହୁଛି । 
ପାଗଳାମିର ଭୂତ ତା” ଉପରେ ଏ ପର୍ଯ୍ୟନ୍ତ ବି ସବାର ହୋଇଛି । 

ସଂବିତ- ମହାମାନବମାନଙ୍କ କାର୍ଯ୍ୟକଳାପ ଆମକୁ ପାଗଳାମି ପରି ଜଣାଯାଏ । 
ରାଜକୁମାର ସିବ୍ଧାଥ ଯେଉଁ ଦିନ ରାଚଜଗାଦି, ରାଜ୍ୟ, ବିବାହିତା ପତ୍ନୀ, 
ପୁତ୍ର ଓ ରାଜ୍ୟବାସୀଙ୍କୁ ଛାଡ଼ି ତପସ୍ୟା କରିବାକୁ ବାହାରିଲେ ସେତେବେଳେ 
ରାଜ୍ୟବାସୀ ତାଙ୍କୁ ପାଗଳ ଛଡ଼ା ଆଉ କିଛି ଭାବି ନଥ୍‌ବେ । 

ରାଜେନ୍ଦ୍ର ଏଟା କପିଜବାସ୍ତୁ ନୁହଁ କି ଇଏ କପିଳାବସ୍ତୁର ଯୁବରାଜ ନୁହଁ । ଇଏ 
ଶିଳ୍ପପତି ରାଜେନ୍ଦ୍ର ଚୌଧୁରୀର ସନ୍ତାନ ସିଦ୍ଧାର୍ଥ ଚୌଧୁରୀ । ୟା ଭିତରେ 
ଅନେକ ଶତାଦ୍ଦୀର ସୁଅ ବହିଯାଇଛି । ଆଜିର ଏ ଆଧୁନିକ ବିଜ୍ଞାନ 
ଯୁଗରେ ତପସ୍ଯା, ଧ୍ୟାନ ଆଉ ସିବି ? 

ସଂବିତ- ଇତିହାସର ପୁନରାବୂରି ଘଟେ, ଏ କଥା କେହି ଅସ୍ଵୀକାର କରି ପାରିବେ 
ନାହିଁ । 

ଲୋପା- (ହାର ମାରିଲେ) 

ସଂବିତ- ଲୋପାଦେବୀ । ଆପଣଙ୍କୁ ଖୁବ୍ର ନିଦ ଆସିଲାଣି ବୋଧହୁଏ ? 

ଲୋପା- ନାଇଁ ସେ କିଛି ନୁହଁ, ମୁଁ ସମ୍ଭାଳି ନେବି । 

ରାଜେନ୍ଦ୍ର ମାଆ ଲୋପା ! ମୁଁ ଜଗି ବସିଛି, ତୁମେ କିଛି ସମୟ ଶୋଇ ପଡ଼ । 

ଲୋପା- ନା ବାବା ! ଆଜି କି ଚାରିଦିନ ହେଲା ଆପଣ ଆଦୌ ଶୋଇ ନାହାନ୍ତି । 
ଆପଣ ବିଶ୍ରାମ ନିଅନ୍ତୁ । ମୁଁ ଆଉ ସଂବିତବାବୁ ଚେଇଁଛୁ ॥ 

ସଂବିତ- ସତରେ ମଉସା ! ଆପଣ ଭୀଷଣ କ୍ଲାନ୍ତ ଦେଖାଯାଉଛନ୍ତି । ଆପଣ ଟିକେ 
ବିଶ୍ରାମ ନିଅନ୍ତୁ ॥ 

ରାଜେନ୍ଦ୍ରୱ ରାତିଟା ଖୁବ୍‌ ଭୟଙ୍କର ସଂବିତ ! ଅନେକ ଛିଂସ୍ର ଜନ୍ତୁ ।ଆମ ଚାରି 
ପାଖରେ ଘୂରି ବୁଲୁଛନ୍ତି । ସାମାନ୍ୟ ଅସତର୍କ ହେଲେ ସେମାନେ ସିବ୍ଧାର୍ଥ 
ସହିତ ଆମ ସମସ୍ତଙ୍କ ଜୀବନ ପ୍ରତି ବିପଦ ସୃଷ୍ଟି କରି ପାରନ୍ତି । 

ଲୋପା- କେବଳ ଆମେତ ସିଦ୍ଧାର୍ଥଙ୍କୁ ଜଗିନା, ଆଉ ତିନିଦଳ ବନ୍ଧୁବ ଧାରୀ ଆଉ 
ତିନୋଟି ମଞ୍ଚାରୁ ତାଙ୍କୁ ପ୍ରହରା ଦେଉଛନ୍ତି । ସେମାନେ ଜଗିଛନ୍ତିୟ ଆପଣ 
ବିଶ୍ରାମ ନିଅନ୍ତୁ । 

ରାଜେନ୍ଦ୍ର ସେମାନେ ସିଦ୍ଧା୍ଥର ନିରାପରା ପ୍ରତି ଦୃଷ୍ଟି ରଖୁଛନ୍ତି । କିନ୍ତୁ ମୁଁ ଶୋଇ 
ପଡିଲେ ଯଦି ବାଘ କି ସିଂହ ଆମ ମଞ୍ଚାକୁ ଆକ୍ରମଣ କରନ୍ତି..... 

ସଂବିତ- ଅବଶ୍ୟ ମୁଁ କିମ୍ବା ଲୋପାଦେବୀ କେହି ବନ୍ଧୁକ ଚାଳନା ଜାଣି ନାହୁଁ । 

ରାଜେନ୍ଦ୍ର ବାଡ଼ି, ଛୁରୀ, ଫାର୍ଶା କି ଆଉ କିଛି ଅସ୍ତ୍ର ନେଇ ବାଘ, କିମ୍ବା ସିଂହ ସହିତ 
ଲଢ଼ିବା ବିଯଦ । ତୁମେ ମୋଟେ ବ୍ୟସ୍ତ ହୁଅନା, ମୁଁ ନ ଶୋଇଲେ 
ଚଳିବ । I 

ସଂବିତ- ମଉସା ! 

ରାଜେନ୍ଦ୍ର କଣ ହେଲା ସଂବିତ ? 

ସଂବିତ- ସିବ୍ଧାର୍ଥର ମୁଣ୍ଡ ଉପରେ ସେଇଟା କଂଣ ? 

ରାଜେନ୍ଦ୍ରଂ କାଇଁ, . କୋଉଟା ? 

ଲୋପା- କାହିଁ, କିଛି ତ ଦେଖା ଯାଉ ନାହିଁ ? 

ସଂବିତ- ମୋ ଆଙ୍ଗୁଠି ସିଧା ଵାହୀନ୍ତୁ । ସେଇଟା । ସିଦ୍ଧାଥ ଯେଉଁ ଗଛ ମୂଳେ 
ବସିଛି, ସେ ଗଛର ଗୋଟେ ଛୋଟ ଡାଳ ତା ମୂଣ୍ଡ ଆଡ଼କୁ ଲମ୍ବି 
ଆସିଛି । ସେଇ ତାଳରୁ କ'ଣ ଗୋଟେ ଓହଳିଛି । 

ଲୋପା- ସେଟା ତ ଡାଳଟେ ଆଉ କଂଣ ? 

ସଂବିତ- ଡାଳଟେ ନା ସାପଟେ ? 

ଲୋପା- ଏଁ ସାପଟେ ? 

ରାଜେନ୍ଦ୍ର ହଁ, ହଁ ସେଟା ଗୋଟେ ସାପ ପରି ଦିଶୁଛି । 

ଲୋପା- ହେ ଭଗବାନ ! ସାପ ? ଆପଣ କିଛି କରନ୍ତୁ ବାବା ! 

ସଂବିତ- ଆମକୁ କିଛି କରିବାକୁ ହେବ । କିଛି ନ କଲେ ସାପଟା ହୁଏତ ସିଦ୍ଧାର୍ଥର 
କିଛି ଅନିଷ୍ଟ କରିପାରେ । 

ରାଜେନ୍ଦ୍ରଂ ମୁଁ ଏଇଠୁ ଲକ୍ଷ୍ୟ କରି ଗୁଳିମାରି ସାପଟାକୁ ଉଡ଼େଇ ଦେବି । 

ଲୋପା- କିନ୍ଧ ଯଦି ଆପଣଙ୍କ ଇକ୍ଷ୍ୟ ଭ୍ରଷ୍ଟ ହେଲା, ଗୁଳି ଶବ୍ଦରେ ସାପଟା ସଜାଗ 
ହୋଇ କ'ଣ ନାଇଁ କ'ଣ କରି ବସିବ । 

ସଂବିତ- ଗୁଳିଟା ସାପ ଦେହରେ ନ ବାଜି ସିଦ୍ଧାର୍ଥ ଦେହରେ ବାଜି ପାରେ । 

ରାଜେନ୍ଦ୍ର ମୋ ଲକ୍ଷ୍ୟ କିନ୍ତୁ ଅବ୍ୟର୍ଥ । 

ସଂବିତ- ତଥାପି ଏଥ୍‌ରେ ସିଦ୍ଧାଥର Life risk involved. 

ରାଜେନ୍ଦ୍ର ଆଉ ତେବେ କ'ଣ କରାଯିବ ? 

ଲୋପା- କିଛି ଉପାୟ ଚିନ୍ତା କରନ୍ତୁ ସଂବିତବାବୁ ! ବିଳମ୍ବ ହେଲେ ବିପଦ । 

ସଂବିତା- ନା, ହଠାତ ମୁଣ୍ଡକୁ କିଛି ତୂକୁ ନାହିଁ । 

ଲୋପା- ଆଛୁ। ସାପର ଖାଦ୍ୟ କିଛି ତା ଆଗକୁ ପକାଇ ଦେଲେ ହୁଏତ ସାପର 
ଦୃଷ୍ଟି ସେ ଆଡକୁ ଆକର୍ଷିତ ହେବ । ସେ ସେହି ଖାଦ୍ୟ ଖାରବା ପାଇଁ 
ଚାଲି ଆସିଲେ ଆମେ ତାକୁ ଗୁଳିକରି ମାରି ଦେଇ ପାରନ୍ତେ । 

ସଂବିତା- କିନ୍ତୁ ସାପର ଖାଦ୍ୟ ଆମେ ଏତେ ହଠାତ୍ଵ କେଉଁଠୁ ଯୋଗାଡ଼ କରିବା ? 
ସାପତ ଆଉ ବିସ୍ତୁଟ କି ଭାତ ତର୍କାରୀ ଖାଇବ ନାହିଁ । ସାପ ପାଇଁ..... 

ରାଜେନ୍ଦ୍ରଂ ଏ ସାପ କେଳା ପେଡ଼ିର ସାପ ପରି ଭୋକିଲା ନୁହଁ । ଏମାନେ 
ଜଙ୍ଗଲରେ ବୁଲି ବୁଲି ଆକଣ୍ଠ ଆହାର କରନ୍ତି । ଖାଦ୍ୟ ପ୍ରତି ଏ ଜଙ୍ଗଲି 
ସାପର ଆକର୍ଷଣ ନଥ୍‌ବ । 

ସଂବିତ- ଆଉ ତେବେ କଂଣ କରିବା ? 

ଲୋପା- ଦେଖନ୍ତୁ ବାବା ! ସାପଟା ଚାଲିବାକୁ ଆରମ୍ଭ କଲାଣି | 

ରାଜେନ୍ଦ୍ର ଆରେ ସତେତ, ସାପଟା ଧୀରେ ଧୀରେ ଗଛରୁ ତଳକୁ ଓହ୍ଲାଇ ଆସୁଛି । 

ସଂବିତ- ଏମିତି ବି ହୋଇପାରେ ସାପଟା ଗଛରୁ ଓହ୍ଲାଇ ତଳକୁ ଆସିବା ପରେ 
ସିଦ୍ଧାଥର କିଛି ଅନିଷ୍ଟ କରିପାରେ । 

ଲୋପା- ତା ବି ହୋଇ ପାରେ । 

ରାଜେନ୍ଦ୍ଂମୁଁ ଭାବଛି ସାପଟା ଆମ କଥାବାରାର ଶଦ ଶୁଣି ଚାଲି ଯାଉଛି । କାହାଠୁ 
ଆଘାତ ନ ପାଇଲେ ସାପ ଦଂଶନ କରେ ନାହିଁ । ମୋ ଅନୁମାନ ସତ 
ହେଲ। ।! ହେଇ ଦେଖ ସାପଟା ଗଛରୁ ଓହ୍ଲାଇ ଅନ୍ୟ ଆଡ଼େ ଚାଲି 
ଯାଉଛି । 

ଲୋପା- (ଦୀର୍ଘ ନିଃଶ୍ବାସ ପଵାଇ) ଓଃ ! ବିପଦ ଗଲା । 

ସଂବିତ- ଏଇଟା କି ସାପ ମଉସା ? 

ରାଜେନ୍ଦ୍ର ମୋର ଯାହା ମନେହୁଏ ଏତେ ବଡ଼ ସାପଟା ଅଜଗର ବ୍ୟତୀତ ଆଉ 
କିଛି ନ ହୋଇ ପାରେ । 

ସଂବିତ- ମୁଁ ଶୁଣିଛି ଅଜଗର ସାପ ବେଳେ ବେଳେ ଛୋଟ ଛୋଟ ହରିଣକୁ ମଧ୍ଯ 
ଗିଳି ଦେଇ ପାରେ । 

ରାଜେନ୍ଦ୍ର ହଁ, ବଡ଼ ବଡ଼ ଅଜଗର ସାପ ହରିଣ, ହେଳି, ମେଣ୍ଢା, ଗାର, ମଇଁଷି - 
ମାନଙ୍କୁ ଗିଳି ଦେଇ ତାକୁ ହଜମ କରିବାକୁ ବଡ଼ ଗଛ ଗଶ୍ଡିରେ ଭିଡି 
ମୋଡ଼ି ହୁଏ । ବେଳ ପଡ଼ିଲେ ଅଜଗର ମଣିଷକୁ ମଧ୍ଯ ଗିଳି ଦେଇ 
ପାରେ । 

ଲୋପା- ଇଏତ ତା ହେଲେ ବଡ଼ ମାରାତ୍ମକ ସାପ ? ସାପ ନକହି ଏମାନଙ୍କୁ 
ବଣୁଆ ଅସୁର କହିଲେ ଚଳିବ । 

ରାଜେନ୍ଦ୍ର ପ୍ରତି ଦିନ ସିଦ୍ଧାର୍ଥ ପ୍ରତି କିଛିନା କିଛି ବିପଦ ଆସୁଛି । 

ସଂବିତ- ପ୍ରଥମ ଦିନର ଭାଲୁମାନଙ୍କ ଆକ୍ରମଣଠାରୁ ଦ୍ଵିତୀୟ ଦିନର ବଣୁଆ ହାତୀ 
ମାନଙ୍କ ଆକ୍ରମଣ ଅତି ଭୟଙ୍କର ଥୁଲା । 

ଲୋପା- ସଂବିତବାବୁ ! କ'ଣ ଗୋଟେ ଗନ୍ଧ ଆସୁଛି । ନିହାତି ବାଜେ ଗନ୍ଧ । 
(ଛେପ ପକାଇବା ଓ ନାକ ଚିପି କଥାବାର୍ରା କରିବା) 

ସଂବିତ- ହଁ, କେମିତି ଗୋଟେ ଚିହ୍ନା ଚିହ୍ନା ଗନ୍ଧ ଆସୁଛି । କିନୁ ଏ ଟା କି ଗନ୍ଧ ? 
(ନାକ ଚିପି) 

ରାଜେନ୍ଦ୍ର ଏଇଟା ବାଘ ଗନ୍ଧ । ଏଇ ପାଖରେ କୋଉଠି ବାଘ ଅଛି । 

ଲୋପା- ବାଘ ? ଇଲୋ ମୋ ବୋଉଲୋ । 

ସଂବିତ- ହିମାଳୟର ଏ ଘନ ଜଙ୍ଗଲର ବାଘ ସବୁଠୁ ଭୟଙ୍କର ! 

ଲୋପା- ମତେ ଭାରି ଭୟ ଲାଗୁଛି । ବାଘ ଯଦି ଆମର ଏ ମଞ୍ଚାକୁ ଡିଆଁ 
ମାରେ ? 

ସଂବିତ- କିଛି ଅସମ୍ଭବ ନୁହଁ । 

ରାଜେନ୍ଦ୍ର ତୁମେ କେହି ଭୟ କରନା । ଅତୀତରେ ମୁଁ ଏମିତି ଅନେକ ବାଘ 
ଶିକାର କରିଛି । 

ଲୋପା- ଭୟରେ ମୋ ଗୋଡ଼ ହାତ ଥରୁଛି । ମଞ୍ଚା ଉପରକୁ ଡେଇଁ ଅନେକ 
ଶିକାରୀଙ୍କୁ ବାଘ ଖାଇ ଯାଇଥ୍‌ବା କଥା ମୁଁ ଖବର କାଗଜରୁ ପଡ଼ିଛି । 

ସଂବିତ- ବାଘ ଡେଇଁଲେ ଏ ମଞ୍ଚାକୁ ଛୁଇଁବା କିଛି ଅସମ୍ଭବ ନୁହଁ । ତା ଛଡା ବାଘ 
ଗଛ ଚଡ଼ିବା କିଛି ବିଚିତ୍ର ନୁହଁ । I 

ରାଜେନ୍ଦ୍ର ବାଘ ଆସିଲେ ମୁଁ ତାକୁ ଗୁଳି କରି ' ଦେବି । 

ଲୋପା- ଗୋଟିଏ ବାଘ ଆସିଲେ ସିନା ଆପଣ ତାକୁ ଗୁଳି ମାରି ଜବତ କରି 
ଦେବେ, ଯଦି ଦଳେ ବାଘ ଆସନ୍ତି ? 

ରାଜେନ୍ଦ୍ରଝ ତୁମେ ବ୍ୟସ୍ତ ହୁ ଅନ! । ଆମେ ଆଗେ ଦେଖ୍ବା କେତେଟା ବାଘ 
ଆସିଛନ୍ତି 

ସଂବିତ- ଆମେ ସେ ବିଷୟରେ କେମିତି ନିଶ୍ଚିତ ହେବା ମଉସା ? ଘଞ୍ଚ ଜଙ୍ଗଲର 
ଗଛଲତା ଉହାଡ଼ରେ ସେମାନେ ଲୁଚ୍ି ଲୁଚ଼ି ଆସୁଛନ୍ତି 

ଲୋପା- ମୋ ଗୋଡ଼ ହାତ ଥରିଲାଣି । 

ରାଜେନ୍ଦ୍ର ତୁମେ କେହି ଭୟ କରନା । ସ୍ଥିର ହୋଇ ବସ । ମୁଁ ଟିକେ ଅନୁସନ୍ଧାନ 
କରି ଦେଖେ । 

ଲୋପା- ନା ବାବା ! ଆପଣ ଆମକୁ ଛାଡ଼ି କୁଆଡ଼େ ଯାଆନ୍ତୁ ନାହିଁ । 

ସଂବିତ- ( ଭୟଭୀତ କଣ୍ଠରେ ) ବା....ବା.....ବାଘ, ବାଘ । 

ଲୋପା- (ଭୟରେ) କା.....କା....କାଇଁ ? କୋଉଠି ? 

ସଂବିତ- ହେଇ ଦେଖ । ସେଇ ଗଛ ତଳେ ଠିଆ ହୋଇ ଆମ ଆଡ଼କୁ କଟ୍‌ମଟ୍‌ 
ହୋଇ ଚାହିଁଛି । 
(ଏହି ସମୟରେ ଖୁବ୍‌ ଜୋର୍‌ରେ ବାଘ ଗର୍ଜନ ଶୁଭିଲା । ଲୋପା ଓ 
ସଂବିତ ଭୟରେ ଚିକ୍ରାର କଲେ ।) 

ରାଜେନ୍ଦ୍ରଝ ତୁମେ ସବୁ ଏମିତି ଭୟ କଲେ ବାଘ କବଳରୁ ରକ୍ଷା ପାଇବା ମୁସ୍କିଲ 
ହେବ । 

ସଂବିତ- ମୁଁ ଜଙ୍ଗଲ ବାଘକୁ ଜଙ୍ଗଲରେ ପୁଣି ଏତେ ପାଖା ପାଖୁ ଦେଖ୍‌ ନଥ୍‌ଲି । 
ମୁଁ ଆଗରୁ ଯେତେ ବାଘ ଦେଖ୍‌ଛି ସବୁ ସର୍କସ ବାଘ । 

ରାଜେନ୍ଦ୍ର ମୋ ହାତରେ ବନ୍ଧକ ଅଛି । ଏଇ ପାଖା ପାଖ୍‌ ଆମର ଆଉ ତିନୋଟି 

` ଦଳ ବନ୍ଧୁକ ଧରି ଜଗି ବସିଛନ୍ତି । ତୁମେ ଆଦୌ ଭୟ କରନା । ବାଘ 

ଆମର କିଛି କରି ପାରିବ ନାହିଁ । ତୁମେ ବାଘର ଆଖ୍‌କୁ କଟମଟ କରି 
ଚାହଁ । ତା ଆଖ୍ରେ ଆଖ୍‌ ମିଳାଅ । 

ଲୋପା- ( ଖନ୍‌ ଖନ୍‌ ହୋଇ) ଭୟରେ ମୋ ଦେହ, ହାତ, ଗୋଡ ସବୁ ଅରୁଛି । 
ଆଖ୍‌ ବନ୍ଦ୍ର ହୋଇ ଯାଉଛି । 

ସଂବିତ- ବାଘଟା ଆମ ଆଡ଼କୁ ଚାହିଁ ନିଶ ଫ୍ରଲାଉଛି-। ଲାଞ୍ଜ ପିଟୁଛି । ଗର୍ଜନ 
କରୁଛି । 
(ପୁଣି ଗର୍ଚନ ଶୁଭିଲା) 

ରାଜେନ୍ଦ୍ର ବାଘ ଆମକୁ ଭୟଭୀତ କରୁଛି । ଆମେ ଯଦି ଭୟରେ ତଳେ ପଡ଼ିଯିବା 
ତା ହେଲେ ବାଘ ଆମ ଉପରକୁ ଲମ୍ବ ଦେବ । ଆମେ ଯେତେ ବେଳ 
ପର୍ଯ୍ୟନ୍ତ ତାକୁ ଭୟ ନକରି ତା ଆଖ୍୍‌ରେ ଆଖ୍‌ ମିଶାଇ ଠିଆ ହୋଇ 
ରହିବା, ସେ ପର୍ଯ୍ୟନ୍ତ ସିଏ ଆମର କିଛି ଅନିଷ୍ଠ କରିବ ନାହିଁ । 
(ବାଘ ଗର୍ଜନ ଶୁଭିଲା) 

ଲୋପା- ଆପଣ ବାଘ ମୁଣ୍ଡକୁ ଇକ୍ଷ୍ୟ କରି ମଠର କରନ୍ତୁ ବାବା ! ଆଉ ବିଳନ୍ବ 
କଲେ ସିଏ ଆମ ଉପରକୁ ଡ଼େଇଁ ପଡ଼ିବ । 

ସଂବିତ- ମଉସା ! ଶୀଘ୍ର ମନୱ କରନ୍ତୁ । 

ରାଜେନ୍ଦ୍ରଂନା, ବାଘଟା ଏକା କି ତା ସାଙ୍ଗରେ ତାର ସାଙ୍ଗ ସାଥୀ କି ପରିବାରବର୍ଗ 
ଅଛନ୍ତି ସେ କଥା ନ ଜାଣି ଗୁଳି କରିବା ବିପଦଜନକ । 

ଲୋପା - ବାଘଟା ଚାଇିବାକୁ ଆରମ୍ଭ କଲାଣି । 

ସଂବିତ- ବାଘଟା ଆମ ଆଡ଼କୁ ଆଗେଇ ଆସୁଛି । ମଉସା ! ଆଉ ଡ଼େରି ନକରି 
ଶୀଘ୍ର ୮ାନୱ୍ୁ କରନ୍ତୁ, ନଚେତ ସିଏ ଆମ ସମସ୍ତଙ୍କୁ ଖାଇଯିବ । 

ରାଜେନ୍ଦ୍ର ଠିକ୍‌ ଅଛି । ତୁମେ ଦୁଇ ଜଣ ମୋ ପଛକୁ .ଆସ । ମୁଁ ବନ୍ଧକ ଉଠାଇ 
ବାଘ ଆଡ଼କୁ ଲକ୍ଷ୍ଯ ସ୍ଥିର କରି ରହୁଛି । ବାଘଟା ୮ ଜୋନ୍‌ ଭିତରକୁ 
ପଶିଲେ ମୁଁ ନିଶ୍ଚୟ ମଠ କରିବି । 

ସଂବିତ-ˆ ଆଉ ଡେରି କରନ୍ତୁ ନାହିଁ ମଉସା । ଆଉ ଟିକେ ପାଖ ହୋଇଗଲେ 
ବାଘଟା ଆମ ଉପରକୁ ଡେଇଁ ପଡ଼ିବ । 

ଲୋପା- (କାନ୍ଦି କାନ୍ଦି) ଆଉଡ଼େରି କରନ୍ତୁ ନେଇଁ ବାବା ! 
(ପାଖରୁ ବାଘର ଗର୍ଚନ ଶୁଭିଲା) 

ରାଢେନ୍ଦ୍ରଏ Don't worry my child, | am ready. 
(ରାଜେନ୍ଦ୍ର ବାବୁ ବାଘକୁ ଗୁଳିକଲେ । ବନ୍ଧୁକର ଗୁଳି ଶହ ସହିତ ବାଘ 
ଗର୍ଚ୍ଚନ ଓ ସିଦ୍ଧାର୍ଥ କଣ୍ଠର ଚିତଵକାର୍‌ ଶୁଭିଲା । ତା ପରେ କିଛି ସମୟ 
ପାଇଁ ସବୁ ଚୁପ୍‌ ହୋଇଗଲା ।) 

ସଂବିତ- ବାଘଟାତ ଗର୍ଜନ କରି ମରିଗଲା, କିନୁ ତା ସହିତ ଗୋଟେ ମଣିଷ କଣ୍ଠର 
ଚିତ୍ଵକାର ଶୁଭିଲା । ବାଘ ଦେହ ଫ୍ରଟି ଗୁଳିଟା ଆଉ କାହା ଦେହରେ 
ବାଜିଲାକି ? 

ଲୋପା- ସିବ୍ଧାର୍ଥ କାହାନ୍ତି ? 

ସଂବିତ- ସିଦ୍ଧାର୍ଥ ଦେହରେ ଗୁଳି ବାଜି ନାହିଁ ତ ? 

ଲୋପା- ଚିତଵକାରଟା ସିବ୍ଧାର୍ଥଙ୍କ ଚିତ୍କାର ପରି ଶୁଭୁଥ୍‌୍ଲା ! 

ସଂବିତ- ମଉସା ! ଚାଲନ୍ତୁ ଏଥର ତଳକୁ ଯିବା । ସିଦ୍ଧାଥର କ”ଣ ହେଲା କିଛି 
ଜଣା ନାହିଁ। କାଇଁ ? ସିଦ୍ଧାର୍ଥ ତା ଧ୍ୟାନ ସ୍ଥଳରେ ନାହିଁ । 

ଲୋପା- ତା ହେଲେ ଗୁଳିଟା କଂଣ .... I 

ରାଜେନ୍ଦ୍ରଝ ନା । ସିଦ୍ଧାର୍ଥ ଦେହରେ ଗୁଳି ବାଜିବା ଅସମ୍ଭବ । ବାଘର ତାଳୁରେ ଗୁଳି 
ବାଜିଛି । ଗୁଳିଟା ବାଘ ମୁଣ୍ଡରେ ହିଁ ଅଛି । ତଳକୁ ଓହ୍ଲେଇ ଚାଲ । ସିଦ୍ଧାର୍ଥ 
ଇଆଡେ ଗଲା ଆଗକୁ ଦେଖିବାକୁ ପଡ଼ିବ । 

ସଂବିତ- ଚାଲନ୍ତୁ ମଉସା ! 

ରାଜେନ୍ଦ୍ର ତମେ ମୋ ହାତଟା ଧର ମାଆ । ହଁ ଆସ୍ତେ ଓହ୍ଲା । ସାଇଡ଼ ବାରକୁ 
ଧରି ଧରିକି ଆସ । 

ଲୋପା- ଛାଡ଼ନ୍ତୁ ଏଣିକି ମୁଁ ନିଜେ ଓହ୍ଲାଇ ଯିବି । 

ରାଜେନ୍ଦ୍ରଝହଁ, ଆଉ ଦୁଇଟା se, ହଁ ଏଥର ତଳ ହେଇଗଲା | 

ସଂବିତ- ହେଇତ ସିବଦ୍ଧାଥ ଆମ ଆଡ଼କୁ ଆସୁଛି 1 

ଲୋପା- ତୁମର କିଛି ହୋଇ ନାହିଁ ତ ସିଦ୍ଧାର୍ଥ ? 

ସିଦ୍ଧାର୍ଥ ନା ଲୋପା ! ମୋର କିଛି ହୋଇ ନାହିଁ । 

ଲୋପା- ତା ହେଲେ ତୁମେ କାହିଁକି ଏମିତି ଚିତ୍କାର କଲ ? 

ସଂବିତ- ତୋ ଦେହରେ ଗୁଳି ବାଜିଛି ? 

ସିଦ୍ଧାର୍ଥ ଗୁଳି ? ମୋ ଦେହରେ ? 

ସଂବିତ- ବାଘଟା ଖୁବ୍ଧ ଉପଦ୍ରବ କଲା । ଆମକୁ ଖାଇବାକୁ ମାଡ଼ି ଆସିଲା । ମଉସା 
ଗ୍ରଳି କରି ବାଘଟାକୁ ମାରି ଦେଇଛଚି । 

ଲୋପା- ହେଇ ବାଘଟା ଗୁଳିଖାଇ ଏଇଠି ମରି ପଡିଛି । ବାଘ ଦେହ ଦ୍ରଟି ଗୁଳି 


ରାଜେନ୍ଦ୍ର ନା ଲୋପା ! ଏ ହାତ ଅରିବା ପରି ବୃଦ୍ଧ କି ଦୁର୍ବଳ ହୋଇ ନାହିଁ । 
ରାଜେନ୍ଦ୍ର ଚୌଧୁରୀର ଇଲକ୍ଷ୍ୟଭ୍ରଷ୍ଚ ଏ ଯାଏ ହୋଇ ନାହିଁ । 

ସଂବିତ- ତୋ”ଠି ଗୁଳିତ ବାଜିନାହିଁ ତୁ ଏମିତି ଚିକ୍ରାର କଲୁ କାଇଁକି ? 

ଲୋପା- ମୁଁ ଭାବୁଛି ଗୁଳି ଶବ୍ଦରେ ଭୟଭୀତ ହୋଇ ସିଦ୍ଧାର୍ଥ ଚିକ଼ାର କଲେ । 

ସିଦ୍ଧାର୍ଥଓ ନା । 

ରାଜେନ୍ଦ୍ର ଆଉ ତେବେ ତୁ କାହିଁକି ଏମିତି ବଡ଼ ପାଟିରେ ଚିତ୍ଵକାର କଲୁ ? 

ସିଦ୍ଧାର୍ଥ- ମୁଁ ସ୍ବପ୍ନରେ ଚିତ୍ଵକାର୍‌ କଲି । 

ଲୋପା-ତୁମେ ତାହେଲେ ଏଠି ବସି ବସି ସ୍ଵପ୍ନ ଦେଖୁଥ୍ଲ ? 

ସିବ୍ଧାର୍ଥ- ମୁଁ ଏଠି ଧ୍ୟାନରେ ବସିବା ବେଳେ ହଠାତଵ ମୁଁ ଦେଖ୍ଲି ମୋ ଆସନ 
ସହିତ ମୁଁ ଉପରକୁ ଉଠୁଛି । 

ସଂବିତ- ଉପରକୁ ମାନେ, କେତେ ଉପରକୁ ? 

ସିଦ୍ଧାର୍ଥ ଖୁବ ଅନ୍ତ ସମୟ ମଧ୍ଯରେ ମୁଁ ମେଘ ଡ଼େଇଁ ସ୍ଵର୍ଗପୂୁର ଭିତରକୁ ପଶିଲି । 
ସ୍ଵର୍ଗର ଉଜ୍ଵଳଳତାରେ ମୋ ଆଖ୍‌ ଝଲସି ଉଠିଲା । 


ଅନ୍ୟ ଏକ ସିବ୍ବା୍ଥ ଜ୍ଞ ୨୮ 

ଫ୍ଲାସ୍‌-ବ୍ୟାକ୍ର 


( ସବର୍ଗପୁର ଭିତରକୁ ପ୍ରବେଶ କରିବାର ଏକ ସଙ୍କେତଧର୍ମୀ ଧି ବାଜିବ ।) 

ସିଦ୍ଧାଥ- କି ଅପୂର୍ବ ସୁନ୍ଦର ଏ ସ୍ଵର୍ଗପୁର ! ଚାରିଆଡ଼ ପରିଷ୍କାର ପରିହନନ । ସୁନ୍ଦର, 
ସୁଉଟ୍ଟ ପ୍ରାସାଦ, ସୁନ୍ଦର ଉଦ୍ୟାନ, ମଖମଲ ଗଦି ପରି ଚିକ୍କଣ ରାଜପଥ ! 
କି ସୁନ୍ଦର ତୋରଣ ! ରାସ୍ତାର ଦୁଇ ପାଖରେ ଦୁର୍ଲଭ ଦେବଦାରୁ ଗଛ । 
ଏ ମାଟିରେ ପାଦ ଦେଲେ ମନ ଉଲ୍ୁସି ଉଠୁଛି, ପ୍ରାଣର ବିଭିନ୍ନ ତନ୍ତି 
ଉନ୍ମୋଚିତ ହୋଇ ଯାଉଛି । ଆମ ପୃଥ୍ବୀ କ'ଣ ଏତେ ସୁନ୍ଦର ହୋଇ 
ପାରିବ ? ହେଇତ ୟାଡ଼କୁ କେହି ଜଣେ ଦେବତା ଚାଲି ଚାଲି ଆସୁଛନ୍ତି । 
ଆଃ କି ଅପୂର୍ବ ରୂପକାନ୍ଥି ! ତାଙ୍କ ଶରୀରର ଚାରି ପାଖରୁ ଜ୍ୟୋତି 
ବାହାରୁଛି । ମୋ ଆଖ୍‌ ପବିତ୍ର ହୋଇଗଲା । ଜୀବନ ଧନ୍ୟ ହୋଇଗଲା । 
ପ୍ରଣାମ ମହାପ୍ରଭୁ ! 

କୁବେର- ଉଠ ବସ ! ମୁଁ ମହାପ୍ରଭୁ ନୁହଁ, ଧନପତି କୁବେର । ତୁମେ କିଏ ବସ ? 
ତୁମେ ତ ସ୍ଵର୍ଗବାସୀ ପରି ମନେ ହେଉନା ? 

ସିଦ୍ଧାଥଓ ଆପଣଙ୍କ ଅନୁମାନ ସତ । ମୁଁ ପୃଥ୍ବୀବାସୀ' । ମୋ ନାଆଁ ସିଦ୍ଧାର୍ଥ 

କୁବେର- ତୁମେ ମର୍ୟବ।ସୀ ହୋଇ ସ୍ଵ ଗଧାମକୁ କାହିଁକି ଆସିଛ ? କିଛି 
ଦରଭିସନ୍ଧି.... 

ସିବ୍ଧାଥ- ନା, କୁବେରଦେବ ! ମୋର ସେମିତି କିଛି ଖରାପ ଉଦ୍ଦେଶ୍ୟ ନାହିଁ । ମୁଁ 
କେବଳ ଗୋଟିଏ ସତ୍ୟର ସନ୍ଧାନରେ ଆସିଛି । ମୁଁ ଆଶାକରେ ଆପଣ ଏ 
ଦିଗରେ ମୋତେ ସାହାଯ୍ୟ କରିବେ । ମୁଁ ଯାହା ପଚାରିବି ଦୟା କରି 
ତାହା ମୋତେ ଭଲ ଭାବେ ବୁଝାଇ ଦେବେ । 

କୁବେର- ଏମିତି ରାସ୍ତାରେ ଠିଆ ଠିଆ କଥାବାରା ଦେବଲୋକର ସୌଜନ୍ୟ ନୃହଁ । 
ଆଗରେ ଯେଉଁ ପ୍ରମୋଦ ଉଦ୍ୟାନ ଦେଖାଯାଉଛି, ସେଇଠିକି ଆସ । 
ପ୍ରାକୃତିକ ପରିବେଶ ମଧ୍ୟରେ ବସିବା । ତୁମେ ଯାହା ପଚାରିବ, ମୁଁ ମୋ 
ସାଧ୍ୟମତେ ଉତ୍ତର ଦେବି । 

ସିବ୍ଧାର୍ଥଓ ପ୍ରମୋଦ ଉଦ୍ୟାନ ଏଠିକି କେତେ ଦୂର ? 

କୁବେର- ଏଇ ସାମନା ଛକରେ । ତୁମେ ମୋ ପଛେ ପଛେ ଆସ । 


ଆନଂଦ ଚଂଦ୍ର ପହି ଞ ୨୯ 

(ଅଛ ଦୃରରୁ ପ୍ରମୋଦ ଉଦ୍ୟାନର ପକ୍ଷୀମାନଙ୍କ କାକଳି ଓ ଝରଣାର କୁଳୁ 
କୁଳୁ ସଂଗୀତ ଶୁଭିଲା ।) | 

କୁବେର- ଏଇଟା ପ୍ରମୋଦ ଉଦ୍ୟାନ । ବସ ସିଦ୍ଧାର୍ଥ ଏଇଠି ବେଞ୍ଚରେ ବସ । 

ସିଦ୍ଧାଥଓ- ଆଃ, କି ସୁନ୍ଦର ଉଦ୍ୟାନ ! ଚମଜ୍ରାର ସୁଗନ୍ଧଯୁକ୍ତ ସୁନ୍ଦର ସୁନ୍ଦର ଫୁଲରେ 
ଏ ଉଦ୍ଯାନ ଭରପୂର । 

କୁବେର- ତୁମେ କ”ଣ ପଚାରିବ, ପଚାର ସିଦ୍ଧାର୍ଥ । 

ସିଦ୍ଧାର୍ଥ ମୁଁ 'ଶୁଣିଛି ସ୍ବର୍ଗପୁରର ଅନ୍ୟନାମ ଅମରାବତୀ । ଏଠି ସମସ୍ତ ଦେବଦେବୀ 
ଅମର ¦ ଏଠି ସମସ୍ତେ ଚିରଯୌବନ ଲାଭ କରି ମହା ଆନନ୍ଦରେ ଅଛନ୍ତି । 
ମୁଁ ଆସିଛି ଏଠୁ ପୃଥ୍ବୀର ମଣିଷମାନଙ୍କ ପାଇଁ ଅମରତ୍ଵ ଓ ଚିର ଯୌବନ 
ନେବି । କି ଉପାୟରେ ମୁଁ ଏ ସବୁ ପୃଥ୍ବୀ ପୃଷ୍ଠକୁ ନେଇ ପାରିବି, ଦୟା 
କରି ତାର ବାଟ ମୋତେ ବତାଇ ଦିଅନ୍ତୁ । 

କୁବେର- (କେବଳ ଠୋ ଠୋ ହୋଇ ହସିଲେ) 

ସିଦ୍ଧାର୍ଥ ଆପଣ ଏମିତି ହସୁଛନ୍ତି କୁବେରଦେବ ? ମୁଁ କ'ଣ କିଛି ଭୁଲ୍‌ କଥା 
କହିଲି ? 

କୁବେର- (ହସୁହସୁ) ତୁମେ କିଛି ଦିନ ସ୍ବର୍ଗପୁରୀରେ ରହିଲେ ତୁମର ଏ ଧାରଣା 
ସଂପୂର୍ଣ୍ଣ ବଦଳି ଯିବ । 

ସିବ୍ଧାର୍ଥ- ମୁଁ କାଣେ ଦେବତାମାନେ ଅତ୍ଯନ୍ତ ସୁବିଧାବାଦୀ । କ୍ଷମା କରିବେ, ବାସ୍ତବ 
କଥା କହିବା ବେଳେ ମୁଁ ନିଜକୁ ଓ ପରିବେଶକୁ ସଂପୂର୍ଣ୍ଣ ଭୁଲି ଯାଏ । 
ମୋ କଥା ହୁଏତ ଆପଣଙ୍କୁ ଆଘାତ ଦେଇଥ୍‌ବ । ମୁଁ ସେଥ୍ପାଇଁ 
ଦୁଃଖ୍ତ | 

କୁବେର- ନା ସିଦ୍ଧାର୍ଥ ! ତୁମର ଯାହା କହିବାର ଅଛି ନିଃସଙ୍କୋଚ଼ରେ ନିର୍ଭୟରେ 
ପ୍ରକାଶ କର । 

ସିଦ୍ଧାର୍ଥ" ଆଜିକାଲି ପୃଥ୍ବୀରେ ବିଜ୍ଞାନର ପ୍ରୟୋଗ ଓ ପ୍ରସାର ଯୋଗୁ ମଣିଷର 
ଆୟୁଷ ଅବଶ୍ୟ କିଛି ବୃଦ୍ଧି ପାଇଛି । ତଥାପି ଜୀବନଟା ଏବେ ବି 
ଅନିଶ୍ଚିତ । ବଢ଼ା ଯାଇଥ୍ବା ଖାଦ୍ୟ ଖାଇବାକୁ ମଧ୍ୟ ମଣିଷର ଆୟୁଷ 
ବେଳେବେଳେ ନିଅଣ୍ଟ ପଡ଼ୁଛି । . 

କୁବେର- ତଥାପି ମଣିଷ ଢୀବନ ସୁନ୍ଦର, ପ୍ରୀତିପ୍ରଦ । 


ଅନ୍ୟ ଏକ ସିଵ୍ଧାର୍ଥ ଜ୍ଞ ୩୦ 

ସିଦ୍ଧାର୍ଥ ସ୍ଵର୍ଗପୁରରେ ଜୀବନ ସତ୍ଯ, ଶାଶ୍ବତ । ମୃତ୍ୟୁ ମିଥ୍ୟା । କିନ୍ତୁ ପୃଥ୍ବୀରେ 


ମୃତ୍ୟୁ ସତ୍ୟ, ଜୀବନ ମିଥ୍ୟା ! ସ୍ଵର୍ଗରେ ଜୀବନ ଓ ଯୌବନ ଉଭୟ ଚିର 
ସ୍ଥାୟୀ, କିନୁ ପୃଥ୍ବୀରେ ଏ ଉଭୟ କ୍ଷଣସ୍ଥାୟୀ । ଜୀବନ, ଯୌବନ ଓ 
ମୃତ୍ୟୁର ଲୁଚକାଳି ଖେଳକୁ ନେଇ ପୃଥ୍ବୀର ମଣିଷ ଅତ୍ୟନ୍ତ ଅନିଶ୍ଚିତ 
ଭାବେ କାଳ କାଟୁଛି. | 


କୁବେର- ତୁମେ ସିନା କହୁଛ ମୃତ୍ୟୁହୀନ ଜୀବନ ଭଲ କିନ୍ତୁ ଆମେ ଯେଉଁମାନେ 


ମୃତ୍ୟୁହୀନ ଢୀବନ ବଞ୍ଚଛୁ ତାହା ଆମକୁ ଚିରମୃତ୍ୟୁ ପରି କଷ୍ଠ ଦାୟକ, 
କ୍ଲାନ୍ତି କର । 


ସିଦ୍ଧାର୍ଥ ପୃଥ୍ବୀର ଢଣେ ଦକ୍ଷ ଚିତ୍ରକର, ଜଣେ ପ୍ରବୀଣ ଲେଖକ କିମ୍ବା ଢଣେ 


ବିଖ୍ୟାତ ବୈଜ୍ଞାନିକ ତାଙ୍କ ଦୀର୍ଘ ଦିନର ସାଧନା ଫଳରେ ଯେଉଁ ସିଛଵି, 
ସଫଳତା ଓ ଦକ୍ଷତା ହାସଲ କରିଥାନ୍ତି ମୃତ୍ୟୁ ତାଙ୍କ ହାତରୁ ତାହା ଛଡ଼ାର 
ନେଇଥାଏ । 


କୁବେର- ଆମେ କିନ୍ତୁ ଜୀବନର ଶବକୁ କାନ୍ଧରେ ପକାଇ ବୋହି ଚାଲିଛୁ ସାରା 


ଢୀବନ । ଜୀବନ ଗୋଟେ କ'ଣ ଯାହାର ଶେଷ ନାହିଁ ସୀମା ନାହିଁ ? 
ଆମ ପାଇଁ ଢୀବନଟା ଖୁବ୍‌ ଯନ୍ତ୍ରଣା ଦାୟକ, - ଅସହ୍ୟ । ସିଏ କି କଷ୍ଟ 
ଦାୟକ ଯାତ୍ରା ଯାହାର ଅନ୍ତ ନାହିଁ ! 


ସିବ୍ବାର୍ଥ- ମୁଁ ଜିନ୍ଧ ଆପଣଙ୍କ କଥା ମୋଟେ ବୁଝି ପାରୁ ନାହିଁ । 
କୁବେର -ମରଣଶୀଳ ମଣିଷକୁ ଅମରପୁରୀର ଅମରତ୍ବର ବେଦନା ବୁଝାଇବା 


କଷ୍ଟକର । 


ସିବ୍ଧାଥ- କଥାଟା ଆଉ ଟିକେ ସ୍ପଷ୍ଟ କଲେ ମୁଁ ହୁଏତ ବୁଝିବାକୁ ସମର୍ଥ ହୁଅନ୍ତି । 
କୁବେର- ଏଠି ମୃତ୍ୟୁ ନାହିଁ । ତେଣୁ ଆଉ ଏଠି ଜନ୍ମ ବି ନାହିଁ । ଜନ୍ମ ନାହିଁ ମାନେ 


ନୂତନତା ବି ନାହିଁ । ପରିବର୍ରନ ନାହିଁ । ହେଇତ ଆମ ଆଡ଼କୁ ଅଗ୍ମିଦେବ 
ଆସୁଛନ୍ତି । 


ସିବ୍ଧାଥ- ପ୍ରଣାମ ମହାଭାଗ ! 


ଅଗ୍ନି- 


ତେଜସ୍ଵୀ ଭବ ! 


କୁବେର - ଅଗ୍ନିଦେବ ! ଇଏ କିଏ ଜାଣନ୍ତି ? 


ଆନଂଦ ଚଂଦ୍ର ପହି ୩୧ 

ଅଗ୍ମିଂ ନା, ମୋର ୟାଙ୍କ ସହିତ ପୂର୍ବପରିଚ଼ୟ ନାହିଁ । କିନ୍ତୁ ୟାଙ୍କ ଚ୍େହେରାରୁ 
ଜଣାଯାଏ ଇଏ ଜଣେ ପୂଥ୍‌୍ବୀବାସୀ । 

କୁବେର- ହଁ, ଆପଣଙ୍କ ଅନୁମାନ ସତ୍ୟ । 

ସିଵ୍ଧାର୍ଥ- ମୋ ନାଆଁ ସିଦ୍ଧାର୍ଥ । 

କୁବେର - ୟାଙ୍କର ଧାରଣା ସ୍ଵର୍ଗବାସୀ ଅମର । ପ୍ରାଚୁର୍ଯ୍ୟ ଭିତରେ ଚିରଯୌବନ 
ସହିତ ମୃତୁ୍ୟୁହୀନ ଜୀବନ ଯାପନ କରୁଥ୍‌ବାରୁ ଖୁବ୍‌ ସୁଖରେ କାଳ 
କାଟୁଛନ୍ତି । ତେଣୁ ସେ ଆସିଛନ୍ତି ପୃଥ୍ବୀବାସୀଙ୍କ ପାଇଁ ସେହିପରି ପ୍ରାଚୁର୍ଯ୍ୟ 
ଭରା ଜରାହୀନ ଦୀର୍ଘ ଜୀବନ ସନ୍ଧାନରେ । 

ଅଗ୍ମିଂ (ହୋ ହୋ ହୋଇ ହସି ଉଠିଲେ) କିଏ କହିଲା ଏଠି ମୃତ୍ୟୁ ନାହିଁ ଖାଲି 
ଜୀବନ ଅଛି ? 

ସିଦ୍ଧାଥଓ ଆମ ପୂଥ୍ବୀବାସୀଙ୍କର ଧାରଣା ଯେ ସ୍ଵର୍ଗରେ ମୃତ୍ୟୁ ନାହିଁ, ଖାଲି ଜୀବନ 
.ଅଛି । ସୀମାହୀନ ଜୀବନ ! ଦେବତାମାନେ ମୃତ୍ୟୁ ଭୟରେ ଆତଙ୍କିତ 
ନୁହଁନ୍ତି । | 

ଅଗ୍ମିଂ ତୁମର ଏ ଧାରଣା ସଂପୂର୍ଷ୍ ଭୁଲ୍‌ ବତ୍ସ । ମୁଁ କହେ ଏଠି ଜନ୍ମ ନାହିଁ କି 

ଜୀବନ ନାହିଁ । ଅଛି କେବଳ ମୃତ୍ୟୁ, ଜୀବନ୍ତ ମୃତ୍ୟୁ 4 

ସିଦ୍ଧାଥଓ ଆମେ ଯାହାକୁ ଚିରଜୀବନ ବା ଅମରତ୍ସ କହୁଛୁ ଆପଣ କେମିତି ତାକୁ 
ଜୀବନ୍ତ ମୃତ୍ୟୁ କହୁଛନ୍ତି ? 

ଅଗ୍ନିଂ ଆମେ ଏକ ପ୍ରକାର ଢୀବନ ଅନାଦି ଅନନ୍ତ କାଳରୁ ବଞ୍ଚ୍‌ ବଞ୍ଚ୍‌ କ୍ଲାନ୍ତ । 
ଶହେ, ଦୁଇଶହ କି ପାଞ୍ଚଶହ ବର୍ଷ ବଞ୍ଚୁବାକୁ ହୁଏତ ଭଲ ଲାଗିପାରେ; 
କିନ୍ୁ ଆମ ପରି କୋଟି କୋଟି ବର୍ଷ ବଞ୍ଚବାକୁ କେମିତି ଲାଗିବ ତୁମେ 
ଅନୁମାନ କରିପାରୁଛ ସିଦ୍ଧାର୍ଥ ? 

କୁବେର- ଯେଉଁଠି ମୃତ୍ୟୁ ନାହିଁ ବୋଲି କହୁଛ ସେଠି ଯେ ମୃତ୍ୟୁର ଯନ୍ତ୍ରଣା ପୂରି 
ରହିଛି । ସେ କଥା ତୁମକୁ ବୁଝାଇବା ଆମ ପକ୍ଷେ କଷ୍ଟକର । ତାହା 
କେବଳ ଅଙ୍ଗେ ଲିଭାଇବାବାଲା ହିଁ ବୁଝିବାକୁ ସମର୍ଥ ହେବ । 

ସିବଧାର୍ଥଓ ଚିରଯୌବନ ଭୋଗକରୁଥ୍ବା ଦେବତାମାନଙ୍କର କୋଟି କୋଟି ବର୍ଷ 
ବଞ୍ଚବାରେ ଅସୁବିଧା କେଉଁଠି ? ଏଠି ପୁଣି ଚିରବସନ୍ତ ବିରାଜମାନ 
କରୁଛି । 


ଅନ୍ୟ ଏକ ସିଵ୍ଧାର୍ଥ ଜ୍ଞ ୩୨ 

ଅଗ୍ନି - 


ସେ ସବୁ ସତ ସିଦ୍ଧାର୍ଥ । କିନ୍ଧ ଚିରଯୌବନ ଓ ଚିରବସନ୍ତ ଉଭୟ 
କ୍ନ୍ତିକର, ଅରୁଚିକର, ଅସହ୍ୟ । ଆମ ଦେବଲୋକଙ୍କ କାମ ପ୍ରାୟ 
ପ୍ରତିଦିନ ଏକ ପ୍ରକାର । 


କୁବେର- ଚିରଯୌବନ ଆମ ପାଇଁ ମୂଲ୍ୟହୀନ, କାରଣ ବାର୍ବକ୍ୟ କଣ ଆମେ 


ଅଗ୍ରି- 


କେବେ ଭୋଗୀ ନାହୁଁ । ଆମ ଶରୀରଟା ସବୁଦିନ ଆମ ପାଖରେ ଏକ 
ପ୍ରକାର । ମୁଁ ଧନପତି, ସିଏ ଅଗ୍ନିଦେବ, କିଏ ବିଦ୍ୟାପତି, କିଏ ପବନ 
ˆ ଦେବତା, କିଏ ଜଳ. ଦେବତା ଆମ ସମସ୍ତଙ୍କ କାମ ସୃଷ୍ଟିର ଆରମ୍ଭ 
କାଳରୁ ଏ ପର୍ଯ୍ୟନ୍ତ ନିର୍ଦିଷ୍ଟ ଅପରିବର୍ଭିତ । 

ସେଇ ଏକା ପ୍ରକାର କାମ କରି, କୋଟି କୋଟି ବର୍ଷ ଏକ ପ୍ରକାର ଢୀବନ 
ବଞ୍ଚବା ମୃତ୍ୟୁଠାରୁ ଅଧ୍କ ଯନ୍ତ୍ରଣାଦାୟକ ! ଏମିତିଆ ଜୀବନକୁ ଜୀବନ 
ନକହି ମୃତ୍ୟୁ କହିବା ଅଧ୍‌କ ସମୀଚ୍ୀନ | 


କୁବେର- ତୁମ ପୃଥ୍ବୀର ଢୀବନ ନାନା ଭତଵଥାନ, ପତନ, ସୁଖ,ଦୁଃଖରେ ଭରପୂର । 


ଅଗ୍ରି- 


ଦୁଃଖଥ୍୍‌ଲେ ସୁଖକୁ, ମୃତ୍ୟୁଥ୍‌ୁଲେ ଜୀବନକୁ ବୁଝିହୁଏ, ଉପଭୋଗ କରି 
ହୁଏ । ଦୁଃଖ ନଥାଇ କେବଳ ସୁଖଥ୍‌ଲେ, ମୃତ୍ୟୁ ନଥାଇ କେବଳ ଜୀବନ 
ଥଲେ, କିଛି ଦିନପରେ ତାହା କାଳି କର ଲାଗେ ଏବଂ ଏକ ନିର୍ଦିଷ୍ଟ 
ସମୟପରେ ସେ ସୁଖ, ଦୁଃଖରେ ଆଉ ସେ ଜୀବନ, ମୃତ୍ୟୁରେ ରୂପାନ୍ତରିତ 
ହୁଏ | 

ପୃଥ୍ବୀରେ ପ୍ରତି ଦୁଇ ମାସରେ ରତୁ ବଦଳୁଛି, ପାଗ ବଦଳୁଛି, ବାୟୁ 
ମଣ୍ଡନ ବଦଳୁଛି, ପରିବେଶ ବଦଳୁଛି । ଭିନ୍ନ ଭିନ୍ନ ରତୁରେ ଭିନ୍ନ ଭିନ୍ନ 
ଫଳ, ଫୁଲ, ଫସଲ, ପନିପରିବା । କିନ୍ତ ଆମ ଏ ସ୍ଵର୍ଗ ଲୋକରେ ? 


କୁବେର -କୋଟି କୋଟି ଯୁଗ ହେଲା ବସନ୍ତ ରତୃ ବିରାଜମାନ କରୁଛି, କରୁଥ୍ବ । 


ଅଗ୍ରି- 


ବସନ୍ତ ରତୁରେ ଜନ୍ଲୁଥ୍ବା ସେଇ ନିର୍ଦିଷ୍ଟ ପ୍ରକାର ଗଛବ୍ୃଳ୍ଛୟ ଫଳ ଫ୍ରଲ, 
ପନିପରିବା, ପରିବେଶ ଖୁବ୍‌ ବିରଭ୍ତିକର, ଖୁବ ଵ୍ଲାନ୍ତିକର । 

ଏଠି ଢୀବନ ଗୋଟିଏ ପ୍ରକାର, ଯୌବନ ଗୋଟିଏ ପ୍ରକାର, ରତୁ ଗୋଟିଏ 
ପ୍ରକାର, ଜଳବାୟୁ ଗୋଟିଏ ପ୍ରକାର, ପରିବେଶ ଗୋଟିଏ ପ୍ରକାର ! 


କୁବେର- ଢୀବନ ଏଠି ଗତିଶୀଳ ନୁହେଁ ସ୍ଥିର, ସ୍ଥବିର, ସ୍ଥାଣୁ, ସ୍ିତିଶୀଳ । 


ଅଗ୍ରି- 


ଯାହା ଗତିଶୀଳ ନୁହଁ, ପରିବର୍ଭନଶୀଳ ନୁହଁ, ତାହା ଜୀବନ ନୁହଁ ମୃତ୍ୟୁ । 
ଆନଂଦ ଚଂଦ୍ର ପହି ଜ୍ଞ ୩୩ 

ସିବଧାର୍ଥ- କିନୁ ସବୁ ପଦାର୍ଥ ଏଠି ପ୍ରଚୁର । ଆପଣମାନେ ପ୍ରାଚୁର୍ଯ୍ୟରେ ଭାସୁଛନ୍ତି । 


ଅଗ୍ଳି- 


କିନ୍ତ ପୃଥ୍ବୀର ଲୋକମାନେ ଅଭାବ, ଅନଟନରେ ସଢ଼ୁଛନ୍ତି । ଜୀବନ 
ପୂୃଥ୍ବୀରେ ଖୁବ ସୀମିତ ହେଲେ ବି ଅଭାବ ଅନଟନରେ ତାହା ଯନ୍ତ୍ରଣା 
ଜର୍ଜ୍ର । 

ପ୍ରାଚୁର୍ଯ୍ୟ କେତେ ବିରଭ୍ତିକର ତାହା ଯିଏ ଭୋଗିଛି ସେ ହିଁ କେବଳ ଜାଣି 
ପାରିବ । ଯାହା ପ୍ରଚୁର ମିଳେ ତାହା ଯେତେ ସୁନ୍ଦର, ଯେତେ ମୂଲ୍ୟବାନ 
ହେଲେ ବି ଢ୍ଲାଚିକର, ଅରୁଚିକର । 


କୁବେର- ଯିଏ ମୃତ୍ୟୁର ସ୍ଵାଦ ପରଖ୍‌ ନାହିଁ ତା ପାଇଁ ଜୀବନ ମୂଲ୍ୟହୀନ, ଜରା 


ଅଗ୍ନି- 


କ'ଣ ଯିଏ ଜାଣି ନାହିଁ ଯୌବନର ଅର୍ଥ ତାକୁ ବୁଝାଇ ହେବ ନାହିଁ । ଯିଏ 
ଗ୍ରୀ୍ମ,ବର୍ଷା,ଶରତ, ହେମନ୍ତ, ଶୀତ ରତୁ ବିଷୟରେ ଅବଗତ ନୃହଁ ତାକୁ 
ବସନ୍ତ ପ୍ରୀତିପ୍ରଦ ହେବ ନାହିଁ । 

ଯାହାକୁ ଅଭାବ ଅନଟନ ସ୍ପର୍ଶ କରି ନାହିଁ, ପ୍ରାଚୁର୍ଯ୍ୟ ତାକୁ ଆନନ୍ଦ ଦେଇ 
ପାରିବ ନାହିଁ । 


କୁବେର- ସତ କହିବାକୁ ଗଲେ ଚିରଜୀବନ ନାଆଁରେ ଚିରମରଣ ଆମ ଉପରେ 


ଅଗ୍ନି- 


ଲଦି ଦିଆଯାଇଛି । ଆମେ ଏ ଜୀବନ ଯନ୍ତାରୁ ମୁସ୍ତି ପାଇବାର ବାଟ 
ନାହିଁ । 

ଯେଉଁଠି ସମସ୍ୟା ନାହିଁ, ଉତଵଥାନ ପତନ ନାହିଁ, କିଛି ପରିବରଁନ ନାହିଁ, 
ସେଠି ଜୀବନର ସ୍ଵାଦ କାହିଁ ? 


କୁବେର - ପ୍ରାଚୁର୍ଯ୍ୟ ଭାରରେ ଆମେ ସ୍ଵର୍ଗବାସୀ ଅବଷଣ୍ଡ,କ୍ଲାଳ୍ତ । 
ସିଦ୍ଧାର୍ଥ କିନ୍ତୁ ମଣିଷ ଶିଶୁ ଅବସ୍ଥାରୁ ହିଁ ତା ବେକରେ ମୃତ୍ୟୁର ଫାଶକୁ ଅନୁଭବ 


ଅଗ୍ରି- 


କରେ ! ଯେଉଁ ଅଳ୍ପ କେତେଟା ବର୍ଷ ମଣିଷ ବଞ୍ଚେ ସେ ସମୟରେ ମଧ୍ଯ 
ମୃତ୍ୟୁ ଭୟରେ ଜୀବନକୁ ଉପଭୋଗ କରି ପାରେ ନାହିଁ । ମଣିଷ ସାରା 
ଜୀବନ ମରଣ ତାତିରେ ଥରୁଥାଏ । ତା ଦେହରୁ ସେ ତାତି ଓଡ଼୍ଲାଏ ନାହିଁ । 
ଆଉ ସେ ତାତି ଯେବେ ତା ଦେହରୁ ଓହ୍ଲାଇ ଯାଏ ତା ଦେହଟା ବରଫ 
ପାଲଟିଯାଏ । ତା ଦେହରେ ମୃତ୍ୟୁର ଶୀତଳତା ଚୃହଟିଯାଏ । 

ମୃତ୍ୟୁ କେତେ ସୁନ୍ଦର ! ମୃତ୍ୟୁ ମୁକ୍ତିର ପଥ | ଜୀବନ-ଯନ୍ତ୍ରଣା ଓ କ୍ଲାନିର 
ଅର୍ଗଳରୁ ଖସିଯିବାର ବାଟ । ଜୀବନ ଯନ୍ତ୍ରଣାରେ ଛଟପଟ ହେଉଥ୍‌ବା 


ଅନ୍ୟ ଏକ ସିବ୍ଧାଥ ଜ୍ଞ ୩୪ 

ମଣିଷର ଦୃଢ଼ ଧାରଣା, ମୃତୁୟ ଆସିବ, ମୁବ୍ତି ଦେବ ତା ଜୀବନ 
ଜଂଜାଳରୁ । ସେଇ ଆଶାରେ ମଣିଷ ଦୁଃଖ, ଯନ୍ତ୍ରଣାକୁ ଅଙ୍ଗପାତି ସହି 
ନେବାକୁ ମାନସିକ ଦମ୍ଭ ହାସଲ କରେ ! 


କୁବେର- ଜିନ୍ଧୁ ଦେ୍ବିତାମାନଙ୍କ ପାଇଁ ସେ ପଥଟି ଉନ୍ମକ୍ତ ନୁହଁ । ଏ କ୍ଲାନ୍ତିକର ଦୀର୍ଘ 


ଅଗ୍ରି- 


ଜୀବନ କବଳରୁ ଖସି ଯିବାର ସେଇ ନିର୍ଭରଯୋଗ୍ୟ ପଥଟି ତାଙ୍ଗ ପାଇଁ 
ଚିର ଅବରୁଦ୍ଧ । 


ନିଶ୍ଚିତ ରୂପେ ମିଳିବ .ନାହିଁ, ଏ କଥା ଜାଣିମଧ୍ୟ ଅନେକ ଯେମିତି ଏକ 


ଦୁର୍ଲଭ ପଦାର୍ଥକୁ ପାଇବାର ସ୍ଵପ୍ନ ଦେଖନ୍ତି, ଅପେକ୍ଷା କରନ୍ତି; ସ୍ବର୍ଗବାସୀଙ୍କ 
ପାଇଁ ମୃତ୍ୟୁ ସେମିତି ଏକ ଦୁର୍ଲଭ ପଦାର୍ଥ ଯାହା ପାଇବେ ନାହିଁ ବୋଲି 
ଜାଣି ମଧ୍ଯ ସ୍ଵର୍ଗବାସୀ ମୃତ୍ୟୁକୁ ଆଶାୟୀ ହୋଇ ଅପେକ୍ଷା କରନ୍ତି । ପ୍ରିୟ 
ମୃତ୍ୟୁ ଆସିବ, ତାଙ୍କୁ ଏ କ୍ଲାନ୍ତିକର ଜୀବନରୁ ମଭ୍ତି ଦେବ । 


ସିଦ୍ଧାର୍ଥ- ମୁଁ ସ୍ଵୀକାର କରୁଛି ମୃତ୍ୟୁ ଜୀବନ-ଯନ୍ତ୍ରଣାରୁ ମୁକ୍ତି ଦିଏ । କିନ୍ଧ.... 
କୁବେର- ପୁଣି କିନୁ କଣ ସିଦ୍ଧାର୍ଥ ? 
ସିବ୍ଧାର୍ଥ| ଆମେ ମୃତ୍ୟୁକୁ ସ୍ଵାଗତ କରିବୁ ଯଦି ଆମକୁ ଜାତସ୍ମର କରାଯାଏ । ମଣିଷ 


ଅଗ୍ରି- 


ଜାତସ୍ମର ହେଲେ ସେ ତାର ବିଭିନ୍ନ ଜନ୍ମର ଜୀବନକୁ ଯୋଡ଼ି ସେଇସବୁ 
ଢୀବନର ସାଧନା, ସିବଵି ଓ ଦକ୍ଷତାକୁ କାର୍ଯ୍ୟରେ ଲଗାଇ ସଫଳତାର 
ଶୀର୍ଷରେ ପହଞ୍୍‌ ପାରନ୍ତା । 

ନା ସିଦ୍ଧାର୍ଥ ନା । ଢାତସ୍ମର ହେବା ଏକ ଅଭିଶାପ । ଜାତସ୍ମର ମଣିଷ 
ତାର ବିଭିନ୍ନ ଜୀବନର ସିବି,ସାଧନା, ଦକ୍ଷତା, ଅଭିଜ୍ଞତାକୁ ଯୋଡ଼ିବାର 


` ସୁଯୋଗ ଯେମିତି ପାଇବ, ସେମିତି ବିଭିନ୍ନ ଜୀବନର ଦୁଃଖ, ଯନ୍ତ୍ରଣା, 


ସମସ୍ୟାକୁ: ସାଙ୍ଗରେ ବୁଜୁଳା କରି ବୋହି ଚାଲିଥ୍‌ବ । 


କୁବେର- ତା ଅତୀତ ଜୀବନର ଦୁଃଖ, ଯନ୍ତ୍ରଣା, ସମସ୍ୟା ଓ ଦୃଶ୍ଚିନ୍ତାର ବୋଝ 


ଅଗ୍ରି- 


ଏତେ ବଡ଼ ହେବ ଯେ ସେ ବର୍ରମାନ ଜୀବନର ବାଟ ଟାଲିବାକୁ ଅକ୍ଷମ 
ହେବ । ତାର ଅଣ୍ଟା ନହ ନହ ହେବ । ପାଦ ଟଳମଳ ହେବ । 

ତା ଛଡ଼ା ଜାତସ୍ମର ମଣିଷର ମରଣ ଭୟ ରହିବ ନାହିଁ । ଯାହାର ମରଣ 
ଭୟ ନାହିଁ, ତାର ଆଉ କିଛି ଭୟ ରହିବ ନାହିଁ । ଭୟହୀନ ଜୀବନ 
ବିଶ୍ୃଙ୍ଗଳ । ସେ ଆଇନ୍‌, କାନୁନ୍‌ ଓ ସାମାଜିକ ବ୍ୟବସ୍ଥାକୁ ଭାଙ୍ଗବ । 

ଏମିତି ବିଶୃଙ୍ଖଳିତ ଜୀବନ ପୃଥ୍ବୀ ପାଇଁ ଏକ ସମସ୍ୟା ହୋଇ ଠିଆ 
ହେବ । 


ସିଦ୍ଧାର୍ଥ ଆପଣମାନେ ଯଦି ପୃଥ୍ବୀର ମଣିଷ ଜୀବନ ସପକ୍ଷରେ ଏତେ ଯୁକ୍ତି 


ବାତୁଛନ୍ି, ଚାଲନ୍ତୁ ପୃଥ୍ବୀରେ ବାସ କରିବେ । ଜୀବନକୁ ଉପଭୋଗ 
କରିବେ । 


ଅଗ୍ନିଂ .ପୂୃଥ୍ବୀରେ ବାସ କରିବା ସୁଯୋଗ ଆମକୁ ସବୁବେଳେ ମିଳେ ନାହିଁ । କିନ୍ତୁ 


em er a 


ସେ 'ସୁଯୋଗ ଆମ ଦେବଲୋକର ଯାହାକୁ ଯେତେବେଳେ ମିଳିଛି ତାହା 
କେହି ହାତଛଡ଼ା କରିନାହିଁ । 


କୁବେର- ଆମେ ସମସ୍ତେ ବିଭିନ୍ନ ସମୟରେ ପୃଥ୍ବୀରେ ଜନ୍ମ ନେଇଛୁ । ପୃଥ୍ବୀରେ 


ଅଗ୍ନି- 


ଆମେ ଯେଉଁ ଅଛ୍ଥ କେତେଦିନ ରହିଛୁ ତାହା ଆମ ସ୍କୃତିରେ ଉଜ୍ଵକ ହୋଇ 
ରହିଛି । ପୃଥ୍ବୀରେ ଜନ୍ମହେବା ସୁଯୋଗ ହେଉଛି ଏ ସ୍ଵର୍ଗପୁରର କ୍ଲାନିକର 
ଜୀବନରୁ ଅସ୍ଥାୟୀ ମୃତ୍ୟୁ । 

ଆମେ ପୃଥ୍ବୀରେ ଜନ୍ମନେବା ସମୟଟା ହିଁ ଢ୍ଲାନିକର ସ୍ଵର୍ଗ ଜୀବନରୁ ମୁକ୍ତି 
ପାଉ ! ମୃତ୍ୟୁ ସ୍ଵାଦ ଚାଖ୍ବାର ସୁଯୋଗ ପାଉ । 


କୁବେର- ଆଃ ! ପୃଥ୍ବୀରେ ସେ ଜୀବନ କି ଆନନ୍ଦଦାୟକ 1 


ଅଗ୍ନି- 


ପୂଥ୍ବୀ କି ମନୋହର, କି ଚମତୃକାର ! 


କୁବେର- ନୀରବ ରହିଲ କାହିଁକି ସିଦ୍ଧାର୍ଥ ? କୁହ ତୁମର କ”ଣ ଦରକାର ? 
ସିବ୍ଧାଥ- ମୁଁ କୌଣସି ନିଷ୍ଠରି ନେବା ପୂର୍ବରୁ ଜଗତକର୍ରା। ଭଗବାନ ବିଷ୍ଣୁଙ୍କୁ ଦର୍ଶନ 


ଅଗ୍ରି- 


କରିବାକୁ ଇଚ୍ଛା କରୁଛି । ଦୟାକରି ତାଙ୍କ ଦର୍ଶନର ବ୍ୟବସ୍ଥା କରାଇ 
ଦିଅନ୍ତୁ 

ଠିକ୍‌ ଅଛି । ସ୍ବର୍ଗକୁ ଆସି ଭଗବାନ ବିଷ୍ଣୁଙ୍କୁ ଦର୍ଶନ ନକରି ଫେରିଯିବାଟା 
ଉଚିତ ହେବ ନାହିଁ । ତୁମେ ଆସ । ଆମେ ତୁମ ବିଷ୍ଣୁ ଦର୍ଶନର 
ବନ୍ଦୋବସ୍ତ କରି ଦେଉଛୁ । କିନ୍ତୁ ତୁମକୁ ଅପେକ୍ଷା କରିବାକୁ ପଡ଼ିବ । 


କୁବେର- ବିଷୁଙ୍କ ଦରବାର ସବୁବେଳେ ଗହଳି । ଭଗବାନ ସବୁବେଳେ କାର୍ଯ୍ୟବ୍ୟସ୍ତ । 


ଆମେ ଦେବତାମାନେ ମଧ୍ଯ ତାଙ୍କୁ ଦର୍ଶନ କରିବାକୁ ଅନେକ ସମୟ 
ଅପେକ୍ଷା କରୁ । 


ସିବ୍ଧାନ୍- ମୁଁ ସେ କଥା ବାଣେ । ମୁଁ ଅପେକ୍ଷା କରିବାକୁ ରାଜି ଅଛି । 


ଅନ୍ୟ ଏକ ସିବ୍ାଥ୍ଥ # ୩୬ 

ଅଗ୍ନିଂ ତାହେଲେ ତୁମେ ଆସ ସିଵ୍ଧାର୍ଥ । ଆସନ୍ତୁ ଧନପତି । 
କୁବେର- ଚାଲନ୍ତୁ । 


(ଫ୍ାସ୍ବ୍ୟାକ୍‌ ଶେଷ ) 


ଲୋପା- ତା ପରେ କ'ଣ ହେଲା ସିଦ୍ଧାର୍ଥ ? 

ସଂବିତ- ତୁ କ'ଣ ସେମାନଙ୍କ ପଛେ ପଛେ ବୈକୁଣ୍ଠପୁର ଯାଇ ଭଗବାନ ବିଷ୍ଣୁଙ୍କୁ 
ଦର୍ଶନ କଲୁ ? I 

ସିବ୍ଧାର୍ଥ- ହଁ, ସେଇ ସ୍ଵପ୍ନ ଭିତରେ ମୁଁ ଅଗ୍ନିଦେବ ଓ କୁବେର ଦେବଙ୍କ ପଛେ ପଛେ 
ଯାଇ ବୈକୁଣ୍ଠପୁରରେ ପହଞ୍ଚୁଲି । ଦ୍ଵାରଦେଶରେ ଦ୍ବାରପାଳ ମୋତେ 
ଅଟକାଇଲା । 

ସଂବିତ- ଅଗ୍ନିଦେବ କିମ୍ବା କୁବେର ଦେବ କ'ଣ ତୋତେ ଭିତରକୁ ନେଇ ପାରିଲେ 
ନାହିଁ ? 

ସିଦ୍ଧାର୍ଥ ସେମାନେ ମୋତେ କହିଲେ-“ସିବାର୍ଥ ! ତୁମେ ଏଇ ଦ୍ଵାର ଦେଶରେ 
ଅପେକ୍ଷା କର । ଆମେ ଭଗବାନ ବିଷ୍ଣୁଙ୍କ ଅନୁମତି ଆଣିଲା ପରେ ତୁମେ 
ତାଙ୍କୁ ସାକ୍ଷାତ କରିବ ।”” ମୁଁ ବସି ରହିଲି । ` ଅଗ୍ିଦେବ ଓ କୁବେରଦେବ 
ବିଷ୍ଣୁଙ୍କ ପାଖକୁ ଗଲେ । 


(ଦିତୀୟ ଫୁସ୍‌ -ବ୍ୟାକ୍ର) 

(ବୈକୁଣ୍ଠ ପୁର । ଭଗବାନ ବିଷ୍ଣୁ ଅର୍ଵଶାୟିତ ଅବସ୍ଥାରେ ବସିଛନ୍ତି । 
ପ୍ରବେଶ କଲେ ଅଗ୍ନି ଓ କୁବେର ।) 

ବିଷ୍ୁଟ ଆରେ, ଅଗ୍ନିଦେବ, କୁବେରଦେବ ! ଆପଣ କେତେବେଳେ ସେଠି 
ଅପେକ୍ଷା କରିଛନ୍ତି ? ଆସନ୍ତୁ, ଆସନ ଗ୍ରହଣ କରନ୍ତୁ । 

ଅଗ୍ରି 

କୁବେର- ପ୍ରଣାମ ବୈକୁଣ୍ଠପତି ! 

ବିଷ୍ୁଟ କ'ଣ ? ସ୍ଵର୍ଗ ରାଜ୍ୟର ସବୁ କୁଶଳତ ? 

କୁବେର- ସବୁ କୁଶଳ ମହାଭାଗ । 

ବିଷ୍ଣୁ 


ଅଗ୍ରି- 
ବିଷ୍ଣୁ 
ଅଗ୍ରି- 
ବିଷ୍ଣୁ 


କିଛି ବିଶେଷ ସଂବାଦ ନିଶ୍ଚୟ ଅଛି, ନ ହେଲେ ଏ ସମୟରେ ଆପଣ 
ଦଇଜଣ ଏକତ୍ର..... 

ନାଇଁ ଆଞ୍ଚ, ସେମିତି ବିଶେଷ ଖବର ନାହିଁ । କେବଳ... 

ଯାହା କହିବାର ଅଛି ନିସଂକୋଚ଼ରେ ପ୍ରକାଶ କରନ୍ତୁ । 

ପୃଥ୍ବୀରୁ ଜଣେ ଯୁବକ ଆସିଛନ୍ତି । ସେ ଆପଣଙ୍କ ଦର୍ଶନ ପ୍ରାର୍ଥୀ । 
କାହିଁନ୍ତି ସିଏ ? 


କୁବେର- ସେ ଦ୍ଵାର ସେପଟେ ଅଛନ୍ତି । ଆପଣଙ୍କ ଅନୁମତି ପାଇଲେ ସିଏ ଆସି 


ବିଷ୍ଣୁ - 
ଅଗ୍ରି- 
ବିଷ୍ଣୁ - 


ପହଞ୍ଚ୍‌ ଯିବେ । 

ତାଙ୍କୁ ମୋ ପାଖକୁ ନେଇ ଆସନ୍ତୁ । 

ଠିକ୍‌ ଅଛି । ମୁଁ ତାଙ୍କୁ ନେଇ ଆସୁଛି । (ପ୍ରସ୍ଥାନ) 
ଏ ପୃଥ୍ବାବାସୀଟି ଏଠିକୁ କାହିଁକି ଆସିଛି ? 


କୁବେର- ଆପଣତ ଅନ୍ତର୍ଯ୍ୟାମୀ ! ଆପଣଙ୍କୁ କ'ଣ କିଛି ଅଗୋଚ଼ର ଅଛି ପ୍ରଭୁ ? 


ବିଷ୍ଣୁ 


(ହସି ହସି) ତଥାପି । 


କୁବେର- ଆଉ ପୁଣି ତଥାପି କଂଣ ପ୍ରଭୁ ? ସେ ଲୋକ ଆସି ପହଞ୍୍‌ ଗଲାଣି । 


ସିଏ ଏଠିକି ଆସିବାର କାରଣ ତା ନିଜ ମୁହଁରେ ପ୍ରକାଶ କରିବ । 


ସିଦ୍ଧାଥ- ପ୍ରଣାମ ମହାପ୍ରଭୁ ! 


ବିଷ୍ଣୁ - 


ଉଠ ବସ ! ତୁମ ଆଗମନର ଅଭିପ୍ରାୟ ? 


ସିଦ୍ଧାର୍ଥ- ମୁଁ ପୃଥ୍ବୀବ।ସୀଙ୍କ ପାଇଁ ଅମରଦ୍ଵ ନେବ। ଆଶାରେ ସ୍ଵର୍ଗଧାମକୁ 


ବିଷ୍ଣୁ - 


ଅଗ୍ନି- 


ଆସିଥ୍‌ଲି । କିନ୍ତୁ ମୁଁ ଶୂନ୍ଯ ହସ୍ତରେ ଫେରି ଯିବାକୁ ବାଧ୍ଯ ହେଉଛି । 
ଅଗ୍ନିଦେବ ! ଆପଣ କଂଣ ଏ ଯୁବକଙ୍କୁ ପ୍ରକୃତ କଥାଟା ଅବଗତ କରାଇ 
ନାହାନ୍ତି ? 

ମୁଁ ଆଉ ଧନପତି କୁବେର ଦୁହେଁ ମିଶି ଏ ଯୁବକଙ୍କୁ ସବୁକଥା ପ୍ରାଞ୍ଜଳ 


` ଭାବେ ବୁଝାଇ ଦେଇଛୁ । 


ସିଦ୍ଧାଥ- ଅଗ୍ନିଦେବ ଓ କୁବେର ଦେବ ମୋର ଜ୍ଞାନ ଚୃକ୍ଷୁ ଖୋଲି ଦେଇଛନ୍ତି । 
ଡ଼ଟବର- ଏ ଯୁବକ ସବୁ ବୁଝିଥ୍‌ଲେ ମଧ୍ଯ ତାଙ୍କର ଅନ୍ତର ସନ୍ତୁଷ୍ଠ ନୁହଁ । 


ଅଗ୍ନି- 


ମୋର ମଧ୍ଯ ତାହା ହିଁ ମନେ ହୁଏ । କେବଳ ଏ ଯୁବକ ନୁହଁ, ପୂୃଥ୍ବୀର 
ପ୍ରତ୍ୟେକ ମଣିଷର ଅମରତ୍ସ ଲାଭ ପାଇଁ ଏକ ପ୍ରଚ୍ଛୁନ ଅଭିଳାଷ ଆଏ । 
କାରଣ ପୃଥ୍ବୀ ପରି ମନୋରମ ସ୍ଥାନ ଆଉ କେଉଁଠି ନାହିଁ । 


ଅନ୍ୟ ଏକ ସିଦ୍ଧାର୍ଥ ୩୮ 

ସିବ୍ଧାର୍ଥ- 


ବିଷ୍ଣୁ - 


ସିବ୍ଧାର୍ଥ- 


ଦୀର୍ଘ ଜୀବନ ବଞ୍ଚ୍ବାର ଯନ୍ତ୍ରଣା ଆଉ କ୍ଲାଚ୍ରି ଯୋଗୁ ଅମରତ୍ଵ ଭୟଙ୍କର 
ମନେହୁଏ । ଅଗ୍ନିଦେବ ଓ କୁବେର ଦେବଙ୍କ କଥା ଯଦି ସତ୍ୟ ହୋଇଥାଏ, 
ତାହେଲେ ଅମରତ୍ସ ଦରକାର ନାହିଁ । 

ଆଉ ତା ହେଲେ ତୁମେ ମୋତେ ସାକ୍ଷାତ କରିବାର ଉଦ୍ଦେଶ୍ୟ ? 

ଦୀର୍ଘ ଜୀବନର ଯନ୍ତ୍ରଣା ଓ ଢ୍ଲାନ୍ତି ନଥାଇ ଅମରତ୍ସ କି ଦୀର୍ଘଜୀବନ ଦେଇ 
ପାରିବା ଯଦି ସମ୍ଭବ ତାହେଲେ ଦୟା କରନ୍ତୁ ମହାପ୍ରଭୁ । 


କୁବେର- ତାହା କେମତି ସମ୍ଭବ ? ଦୀର୍ଘ ଜୀବନ ବଞ୍ଚଲେ ଜୀବନର ଦୁଃଖ ଆଉ 


ଅଗ୍ରି- 
ବିଷ୍ଣୁ - 


ସିବ୍ଧାର୍ଥ- 


ବିଷ୍ଣୁ - 


ସିବ୍ଧାର୍ଥ- 


ବିଷ୍ଣୁ - 


ସିଦ୍ଧାର୍ଥ- 


ବଞ୍ଚବାର କ୍ଲାନ୍ତି ରହିବ ହିଁ ରହିବ । 

ଯାହା ସମ୍ଭବ ନୁହଁ ତୁମେ ସେଥ୍‌ ପାଇଁ ଅଜି କରିବା ଠିକ୍‌ ହେବ ନାହିଁ । 
ଉପାୟ ଅଛି ସିବାର୍ଥ ! 

ତା ହେଲେ ସେ ଉପାୟଟି କ”'ଣ ମୋତେ ଦୟାକରି କୁହନ୍ତୁ ମହାପ୍ରଭୁ ! 
ମଣିଷ ଯିଏ ଯେତିକି ଦିନ ବଞ୍ଚଛି ସେଇ ସୀମିତ ସମୟ ମଧ୍ଯରେ ଏମିତି 
ବଡ଼କାମ କରୁ, ମହତ କାମ କରୁ ଯେଉଁ କାମ ପାଇଁ ସିଏ ଚିରଅମର 
ହୋଇ ରହିବ । ସେ ଅମରତ୍ଧରେ ଜୀବନ-ଯନ୍ତ୍ରଣା ନାହିଁ, କ୍ଲାନ୍ତି ନାହିଁ । 
ବରଂ ଅମରତ୍‌ର ଗର୍ବ ଅଛି, ଗୌରବ ଅଛି । ସେମିତି ଅମର 
ମଣିଷମାନଙ୍କ ଭିଡ଼ ପୃଥ୍ବୀରେ ସୃଷ୍ଟି ହେଲେ ପୂଥ୍‌ବୀ ସ୍ଵର୍ଗରେ ପରିଶତ 
ହେବ । ଅମରତ୍ଧର ଅନୁସନ୍ଧାନରେ ଆଉ କାହାକୁ ସ୍ବର୍ଗକୁ ଆସିବାକୁ ପଡ଼ିବ 
ନାହିଁ । 

ମୁଁ ଆପଣଙ୍କ ପାଖେ ଚିରକୃତଜ୍ଞ ମହାପ୍ରଭୁ ! ଆପଣ ମୋତେ ଯଥାର୍ଥ 
ଉପଶମ ଦେଇଛନ୍ତି । ମୋର ଜ୍ଞାନଚକ୍ଷୁ ଉଦୟ ହୋଇଛି । ମୋ ସାଧନାର 
କରନ୍ତୁ, ମୁଁ ପୃଥ୍ବୀକୁ ଫେରିଯିବି । 

ତୁମେ ଯିବତ ଏତେ ତରବର କାହିଁକି ? 

ମୋର ସୀମିତ ଜୀବନକାଳ ଭିତରୁ ମୁଁ ଅନେକ ଦିନ ଏଣେ ତେଣେ ବଲି 
ନଷ୍ଟ କରି ଦେଲିଣି । ଆଉ ମୁହୂର୍ଟିଏ ମଧ୍ଯ ଅଯଥାରେ କଟାଇବାକୁ 
ଚାହେଁ ନାହିଁ । ମୁଁ ମୋର ମନୋରମ ପୂୃଥ୍୍‌ବୀକୁ ଫେରି ଯିବାକୁ ବ୍ୟଗ୍ର । 


ଆନଂଦ ଚଂଦ୍ର ପହି ଜ୍ଞ ୩୯ 

ବିଷୁ- ଠିକ୍‌ ଅଛି । ତୁମେ ଯଦି ପୃଥ୍ବୀକୁ ଫେରି ଯିବାକୁ ଏତେ ବ୍ୟଗ୍ର ମୁଁ ତୁମ 
ଫେରିଯିବାର ବ୍ୟବସ୍ଥା କରି ଦେଉଛି । କୁବେରଦେବ ! ଆପଣ ସୁରପତି 
ରନ୍ଦ୍ବଙ୍କୁ କୁହନ୍ତୁ, ସିଏ ପୁଷ୍ଠକଯାନରେ ଏ ଯୁବକଙ୍କର ପୃଥ୍ବୀ ପ୍ରତ୍ୟାଗମନର 
ବ୍ୟବସ୍ଥା କରି ଦିଅନ୍ତୁ | 

କୁବେର- ମୁଁ ଏଇ ସଙ୍ଗେ ସଙ୍ଗେ ଦେବରାଜଙ୍କୁ ଜଣାଇ ଦେଉଛି । 

ସିଦ୍ଧାଥ- ନା, ସେ ସବୂର କିଛି ପ୍ରୟୋଜନ ନାହିଁ । ମୁଁ ନିଜେ ଚାଲିଯିବି । ପ୍ରଣାମ 
ମହାପ୍ରଭୁ, ପ୍ରଣାମ କୁବେରଦେବ, ପ୍ରଣାମ ଅଗ୍ନି ଦେବ ! (ସ୍ବର୍ଗରୁ ' ତଳକୁ 
ଡେଇଁବା ପାଇଁ ଉଦ୍ୟମ କଲା ) 

କୁବେର- ସିଦ୍ଧାର୍ଥ ! ସିବ୍ଧାଥ ! 

ଅଗ୍ରିଂ ଆରେ ତମେ ଏ କଂଣ କରୁଛ ସିଦ୍ଧାଥ ? ତମେ ଏତେ ଉଚ୍ଚରୁ ପୂୃଥ୍ବୀକୁ 
ଡିଅଁନା । 

କୁବେର- ସିବ୍ଧାର୍ଥ ! ସିଦ୍ଧାର୍ଥ । ଏତେ ଉପରୁ ତଳକୁ ଡିଅଁନା । 
(କାହାରି ବାରଣ ନମାନି ସିବାର୍ଥ ସ୍ଵର୍ଗପୁରରୁ ତଳକୁ ଡ଼େଇଁ ପଡ଼ିଛି । 
ଡ଼େଇଁବ। ବେଳେ ରକେଟ୍‌ ଖସିବା ପରି ଗୋଟିଏ Music effect 
ଦିଆଯାଇଛି । ପୃଥ୍ବୀରେ ପଡ଼ିବା ବେଳକୁ ସିବ୍ଧାର୍ଥ ଚିତୃକାର କରିଛି ।) 


(ଫାସ୍‌ -ବ୍ୟାକ୍‌ ଶେଷ ) 


ଲୋପା- ସିଦ୍ଧାଥ ! ଏବେ ତୁମେ ପ୍ରକୃତିସ୍ଥ ହେଲଣି ନା, ଏବେ ବି ସ୍ବପ୍ନ ରାଜ୍ୟରେ 
ଘୂରି ବୁଲୁଛ ? 

ସିଦ୍ଧାଥ- ଲୋପ୍ରା ! 

ଲୋପା- ତୁମର ଅନୁସନ୍ଧାନ ଏବେ ଶେଷ ହେଲା ନା ଆହୁରି ଧ୍ୟାନରେ ବସିବାର 
ଯୋଜନା ଅଛି ? ତୁମେ ନୀରବ କାହିଁକି ସିଦ୍ଧାର୍ଥ ? 

ରାଜେନ୍ଦ୍ର ଏ ସବୁ ପାଗଳାମି ଛାଡ଼ି ତୁ ଏବେ କାମରେ ଯୋଗ ଦେ । ତୋ” ପରି 
ଜଣେ ଉଚ୍ଚ ଶିକ୍ଷିତ ଯୁବକ ପକ୍ଷେ ଏମିତି ଧ୍ୟାନ କରିବା ସୁନ୍ଦର ନୂହିଁ । ମୁଁ 
ଆଉ କେତେଦିନ ଘର ଓ କାରଖାନାର ଦାୟିତ୍ଵ ନେବି ? 

ସଂବିତ- ସିଦ୍ଧାଥ ! ତୃ ସ୍ବପ୍ନରେ ଯାହା ଦେଖ୍‌ଲୁ, ଯାହା ଜାଣିଲୁ, ତୁ କ'ଣ ଏବେ 
ବି ସେଇ ସତ୍ୟର ସନ୍ଧାନ ପାଇଁ ଆଗ୍ରହୀ ? 


ଅନ୍ୟ ଏକ ସିଦ୍ଧାର୍ଥ ଜ୍ଞ ୪୦ 

ସିବାର୍ଥ- ନା ସଂବିତ ! ମୁଁ ଅନୁସନ୍ଧାନ କରୁଥ୍ବା ସତ୍ୟର ସନ୍ଧାନ ପାଇ ସାରିଛି । 
ସେଟା ସ୍ଵପ୍ନ ହେଲେ ବି ମୋ ପାଇଁ ସତ୍ଯ ଥଲା । ସେ ସ୍ଵପ୍ନ ମୋ 
ଆଗଚାରେ ଜୀବନ ଆଉ ମୃତ୍ୟୁର ନିଗୂଢ଼ ତଥ୍ୟ ପରିବେଷଣ କରିଛି । 
ମୋର ଅନୁସନ୍ଧାନର ଶେଷ ହୋଇଛି । ମୋ ସାଧନା ସଫଳ ହୋଇଛି । 

ଲୋପା- ସିଦ୍ଧାର୍ଥ ! 

ସିଦ୍ଧାର୍ଥ ମୁଁ ଆଜି ଖୁବ ଖୁସି ଲୋପା ! ମୁଁ ଏତେ ଖୁସି ଯେ, ସେ ଖୁସି କେମିତି, 
କୋଉ ମୁଦ୍ରାରେ, କୋଉ ଭାଷାରେ ତାହା ପ୍ରକାଶ କରିବି ତାର ଉପାୟ 
ଖୋଜି ପାଉ ନାହିଁ । 

ରାତେନ୍ଦ୍ରଂ ସିଦ୍ଧାର୍ଥ ! 

ସିବ୍ଧାର୍ଥ- ମୁଁ ଆପଣଙ୍କ ପାଖରେ ଅପରାଧୀ ବାପା ! ମୁଁ ଆପଣଙ୍କ ମନରେ କଷ୍ଟ 
ଦେଇଛି, ଆପଣଙ୍କୁ ଏ ବୟସରେ ହିମାଳୟ ପର୍ଯ୍ୟନ୍ତ ଆସିବାକୁ ବାଧ୍ୟ 
କରିଛି । ମୋତେ କ'ଣ ଆପଣ କ୍ଷମା ଦେବେ ନାହିଁ ବାପା ! 

ସଂବିତ- ବାପାଙ୍କ ହୃଦୟ ସାଗର ପରି ବିଶାଳ, ଉଦାର । ପୁଅର ସମସ୍ତ ଦୋଷ 
ତୁଟିକୁ କ୍ଷମା କରିବାରେ ବାପା ଚରିତ୍ର ମହାନୀୟ ହୁଏ । 

ରାଜେନ୍ଦ୍ର ସଂବିତ ଠିକ୍‌ କହିଛ ସିଦ୍ଧାର୍ଥ ! ତୁ କିଛି ହେଲେ ଅପରାଧ କରି ନାହୁଁ । 
ବରଂ ତୁ ତୋର ଅନୁସନ୍ଧାନରେ ସିବଵିି ଲାଭ କରିଛୁ । ମୁଁ ସେଥ୍ପାଇଁ 
ଗର୍ବିତ, ଗୌରବାନ୍ଧିତ 

ସିଦ୍ଧାଥ- ଲୋପା ! ମୁଁ ତୁମ ସ୍ବେହ, ସ୍ଵେହ, ପ୍ରେମକୁ ଉପେକ୍ଷା କରି ତୁମର 
କୋମଳ ମନରେ ଆଘାତ ଦେଇଛି । ତଥାପି ତୁମେ ମୋତେ ପ୍ରତ୍ୟାଖ୍ୟାନ 
ନକରି ମୋ ନିରାପତ୍ତା ଦେଖ୍‌୍ବା ପାଇଁ ଏ ଘନ ଜଙ୍ଗଲକୁ ଆସି ନିଜ 
ଜୀବନକୁ ବିପନ୍ନ କରିଛ । ମୁଁ ତୁମ ପ୍ରେମ ପରାକାଷ୍ଠାରେ ସଂପୂର୍ଣ ଅଭିଭୂତ 
ଲୋପା ! ମୋର ଅନୁରୋଧ ତୁମେ ମୋତେ କ୍ଷମା କରିଦେବ । 

ଲୋପା- ତୁମେ ମୋ ପାଇଁ ଅନ୍ୟ ଏକ ସିଦ୍ଧାର୍ଥ । ଇତିହାସ ପ୍ରସିଦ୍ଧ କପିଳାବାସ୍ତୁର 
ସିଦ୍ଧାର୍ଥ ସିଦ୍ଭିଲାଭ କଲାପରେ ତାଙ୍କ ସ୍ତ୍ରୀ ଯଶୋଧାରାଙ୍କ ପାଖକୁ ଆଉ 
ଫେରି ନଥ୍ଲେ । କିନୁ ମୋ ସିଦ୍ଧାର୍ଥ ଦିବ୍ୟଜ୍ଞାନ ପାଇବା ପରେ ମୋ 
ପାଖକୁ ଫେରି ଆସିଛନ୍ତି । ସେଇ ଆନନ୍ଦରେ ମୁଁ ଅଧୀର । 

ସଂବିତ- କପିଳବାସ୍ତୁର ସିଦ୍ଧାର୍ଥଙ୍କର ବାଣୀ ଥ୍‌ଲା- ସଂସାର ଦୁଃଖମୟ । କାମନା 
ଦୁଃଖର ମୂଳ କାରଣ । କାମନାର ବିନାଶରେ ଦୁଃଖର ବିନାଶ ଓ ନିର୍ବାଣ 
ପ୍ରାପ୍ତି । କିନ୍ତୁ ଏ ସିଦ୍ଧାର୍ଥଙ୍କ ବାଣୀ କ'ଣ ? 

ସିବ୍ଧାରଥଓ ଏ ପୃଥ୍ବୀ ସୁନ୍ଦର, ଅନୁ ପମ ¦ ଏଠି ଦୁଃଖ ସୁଖକୁ , ଅନ୍ଧାକାର 
ଆଲୋକକୁ, ଜରା ଯୌବନକୁ ଏବଂ ମୃତ୍ୟୁ ଜୀବନକୁ ମହନୀୟ ଓ 
ପ୍ରୀତିପଦ କରେ । ତେଣୁ ମଣିଷ ମୃତ୍ୟୁକୁ ଭୟ ନକରି ତାର ସୀମିତ 
ଜୀବନ କାଳ ଭିତରେ ମହତ କାମ କଲେ ସେ ଅମର ହେବ । ସବୁ 
ମଣିଷ ଏମିତି ମହତ କାମ କରି ଅମର ହେଲେ, ଏ ଧୂଳିର ଧରଣୀ 
ଦିନେ ସ୍ଵର୍ଗରେ ପରିଣତ ହେବ । 
(ସିବ୍ଧାର୍ଥଙ୍କ କଥା ଶେଷ ହେବା ସଙ୍ଗେ ସଙ୍ଗେ ନୈପଥ୍ୟରୁ ଗୁରୁ ଗମ୍ଭୀର 
କଣ୍ଠରେ ନିମ୍ନ ଶ୍ଲୋକଟି ଭାସି ଆସୁଥ୍‌ଲା ) 

ଶ୍ଲୋକ-. 
ଦୁଃଖ ବିନା ନହି କଦାପି ସୁଖାନୁଭୂତିଃ 
ମୃତ୍ୟୁବିନା ନମଧୁରଂ ଜନନସ୍ଯ ମୂଲ୍ୟମ୍‌ 
ତସ୍ମାଦ ବିବର୍ରନ ପରା ଧରଣୀ ସୁରାଣାଂ 
କାମ୍ୟା ସଦୈକ ବିଧ୍‌ ଚାଳିତ ଦେବପୂର୍ବ । 

ଦ୍ଵିତୀୟ ନାଟକ 
ପରିତ୍ୟକ୍ତ 


(ସର୍ବଭ/ରଚୀୟ ବେତାର ନାଟକ ରଚନ/ 
gg ଟିଯୋଗିଚ/ ୧୯୯୯ ମସିହ/ରେ 


ଦ଼ିଚ1ୟ ଶ୍ରେଣ୍ଠ ନ/ଟନ ର/ବେ ପୁରସୁଚ /) 

‘ପରିତ୍ୟକ୍ତ' ନାଟକଟି ଆକଶବାଣୀ, କଟକକେନ୍ଦ୍ର ସୌଜନ୍ୟରୁ ତା 
୩୦.୧୨.୨୦୦୧ ରିଖରେ ପ୍ରଚାରିତ ! 


ନାଟକର ବିଭିନ୍ନ ଚରିତ୍ରରେ ଅଭିନୟ କରିଥ୍‌ଲେ:- 


କେଦାର: - ଚକ୍ରଧର ଦାସ 
ନଗେନ - ରଘୁନାଅ ବେହେରା 
ନିଶାନ୍ତ - ଗୋଲକବାସୀ ଗୁମାନସିଂ 
ରବୀନ୍ଦ୍ର - ଚକ୍ରଧର କୁଅଁର 

ମାଧ - ଶରତଚନ୍ଦ୍ର ମୂଳିଆ 
ମାର୍କଣ୍ଡ - ବୀରକିଶୋର ମହାପାତ୍ର 
ସମର - ସୁବ୍ରତ ପ୍ରିୟବ୍ରତ ମହାନ୍ତି 
ସଂଗ୍ରାମ - ବିଜୟ କୁମାର ବାରିକ 
ଫକୀର - ସ୍ଵରୂପ କୁମାର ମହାନ୍ତି 
ଉମାକାନ୍ତ - ପ୍ଲାବିନୀ ପାଢ଼ୀ 
ରୋଜାଲୀନ- ଗୀତାରାଣୀ ସିହ୍ନା 
ରେବତୀ - ସୌଦାମିନୀ ମହାପାତ୍ର । 
ପରିଚାଳନା- ଗୋପବନ୍ଧୁ ଚୌଧୁରୀ 


ପରିଚାଳନା ସହଯୋଗୀ- ନୀହାରବାଳା। ପଟ୍ଟନାୟକ, ଲକ୍ଷ୍ମୀଧର 


ନାୟକ |! 
000 


Digitized by srujanika@gmail.com 


ପ୍ରଥମ ଦୃଶ୍ୟ 


( ସୁବର୍ଣ୍ଣ ଅପେରାର ଅଫିସ୍‌ ଘର । ପ୍ରଯୋଜକ କେଦାର ପଟ୍ଟନାୟକ 
ଅଫିସ୍‌ ଚେୟାରରେ ବସିଛନ୍ତି । ହିରୋଇନ୍‌ ରୋଲ୍‌ କରୁଥ୍‌ବା ଯୁବକ 
ଉମାକାନ୍ତ ତାଙ୍କ ଆଗରେ ମୁହଁ ପୋତି ଠିଆ ହୋଇଥ୍‌ଲା ।) 


କେଦାର - ଏମିତି ତଳକୁ ମୁହଁ ପୋତି ଆଖ୍ରୁ ଲୁହ ଗଡ଼ାଇଲେ କ”ଣ ହେବ ? ମୁଁ 


ଉମା- 


ମୋ ବିଜ୍‌ନେସ୍‌ ଦେଖ୍ବି ନା ତୋ ଆଖ୍ର ଲୁହ ଦେଖ୍ବି ? ପୁଅ ପିଲା 
ହିରୋଇନ୍‌ ରୋଲ୍‌ କରିବା ଯୁଗ ଆଉ ନାହିଁ । ନା ଉମା ! ମୁଁ ତତେ ଆଉ 
ଏ ଅପେରାରେ ରଖ୍‌ ପାରିବି ନାହିଁ । ନେ, ତୋ ଦରମା ଟଙ୍କା ଧର । 
ତୋ ବେଡ଼ିଙ୍ଗ ପତ୍ର ବାନ୍ଧି ନିଜ ଗାଆଁକୁ ଯା । 

(କାନ୍ଦ କାନ୍ଦ ହୋଇ ) ମୋ କଥାଟିକେ ଶୁଣନ୍ତୁ ସାର୍‌ । ମୁଁ ଏଠୁ ଯାଇ 
କୋଉଠି କ'ଣ କରିବି ? 


କେଦାର- ତୁ ଏଠି : ରହିକି ଆଉ କଣ କରିବୁ ? ତୁ କ'ଣ କହୁଛୁ ମୁଁ ତତେ 


ଉମା - 


ବସେଇକି ଦରମା ଦେବି ? 
ମୁଁ ଏବେ କୋଉଠିକି ଯିବି ? 


କେଦାର- ତୋ ଇଚ୍ଛା ତୁ ଯୋଉଠିକି ଯା, ଯାହା କରୁଚୁ କର । ତୁ ମୁହଁ ଶୁଖେଇଲେ 


ଉମା- 


କ'ଣ ନା ମୁଣ୍ଡ ବାଡେଇଲେ କ”ଣ ? ଯେତିକି ଦିନ ଚଳିଲା, ମୁଁ 
ଚଳେଇଲି । ଏବେ ଆଉ ସେ ସବୁ ସମ୍ଭବ ନୁହଁ । ତୋ ପରି ଗୋଟେ 
ପୁଅପିଲା ହିରୋଇନ୍‌ ରୋଲ୍‌ କରୁଚି ବୋଲି ଢାଣିଲେ ମୋର ଏ ସୁବର୍ଣ୍ଣ 
ଅପେରାରେ ତାଲା ପଡ଼ିଯିବ । ମୋ ବିଜ୍‌ନେସ୍‌ ବନ୍ଦ ହୋଇଯିବ । 
ମତେ ଯେତେବେଳେ ମୋଟେ ଏଗାର ବାରବର୍ଷ ସେଇ ଦିନଠୁ ମୁଁ 
ଆପଣଙ୍କ ଅପେରାରେ କାମ କରି ଆସୁଛି. । ପ୍ରଥମେ ଗ୍ରୁପ୍‌ ଡ୍ଯାନ୍ସରେ 
ନାଚ୍ିଲି; ତା' ଚାରି ପାଞ୍ଚବର୍ଷ ପରେ ହିରୋଇନ୍‌ ରୋଲ୍‌କଲି । 


କେଦାର- ସେ ଇତିହାସ ମତେ ଆଉ ଦୁ ପଢ଼ାନା, ମୁଁ ସବୁ ଜାଣିଚି । ତତେ ମୁଁ 


ଉମା- 


ନିଜେ ଏ ଅପେରା ଲାଇନ୍‌କୁ ଆଣିଚି । 
ମୁଁ ହିରୋଇନ୍‌ ରୋଲ୍‌ କଲାପରଠୁ ଆପଣଙ୍କ ଅପେରାର ଟିକେଟ୍‌ ବିକ୍ରି 
ବଢ଼ିଲା । 

କେଦାର - ମୁଁ ମାନୁଚି ତୋର ଅଭିନୟ, ଆଉ ଚେହେରା ଦିଇଟା ଯାକ ଭଲ । 


ଉମା- 


ଅତୀତରେ ହିରୋଇନ୍‌ ରୋଲ୍‌ କରି ତୁ ବହୁ ମଞ୍ଚରେ ପୁରସ୍କାର ପାଇଛୁ । 
କିନୁ ଏବେ ପ୍ରତି ଅପେରାରେ ଚଟାରିପାଞ୍ଚ ସୁନ୍ଦରୀ ଝିଅ । ଦର୍ଶକମାନେ 
ଆଉ ହିରୋଇନ୍‌ ରୋଲ୍‌ରେ ଝିଅ ବେଶପିନ୍ଧା ପୁଅମାନଙ୍କୁ ଗ୍ରହଣ କରିବାକୁ 
ପ୍ରସ୍ତୁତ ନୁହନ୍ତି । 

ମୋ ଜାଗାରେ ଆପଣ ଯୋଉ ରୋଢାଲିନଙ୍କୁ ଆଣିଛନ୍ତି ସିଏ କ'ଣ ମୋ 
ପରି ଅଭିନୟ କରିପାରିବ ? ତା ଅଭିନୟରେ ସିଏ କ”ଣ ଦର୍ଶକମାନଙ୍କୁ 
ସନ୍ତୁଷ୍ଟ କରିପାରିବ ? 


କେଦାର- ଦର୍ଶକମାନେ ହିରୋଇନ୍‌ ଭାବେ ଜଣେ ସୁନ୍ଦରୀ ଯୁବତୀକୁ ପାଇ 


ଉମା- 


ରୋମାଞ୍ଚ୍ତ ହେବେ । ଅପେରାରେ ନକଲି ହିରୋଇନ୍‌ ଦେଖ୍‌ ଦେଖ୍‌ 
ଦର୍ଶକମାନେ ଅତିଷ୍ଠ ହୋଇ ଯାଇଥ୍‌ଲେ । 
ଅଭିନୟ ବିନା ମୁଁ କେମିତି ବଞ୍ଚବି ? 


କେଦାର- ଅଭିନୟ ତୋ ପାଇଁ ଢୀବନ ହୋଇ ପାରେ, ମୋର କିନ୍ତୁ ଅଭିନୟଟା 


ଉମା- 


ବିଜନେସ । ମୁଁ ଏଥ୍‌ରେ ଲକ୍ଷ ଲକ୍ଷ ଟଙ୍କା ଖଟେଇଚ଼ି । ଯାହା କଲେ ଏ 
ବିଜ୍ନେସ୍‌ରେ ମୋର ଲାଭହେବ ମୁଁ କେବଳ ତାହା ହିଁ କରିବି । କାହା 
ଦୁଃଖରେ ଇମୋସନାଲ୍‌ ହେଲେ ମୋ ବେପାର ବୁଡ଼ିଯିବ । 

ମୁଁ ତାହେଲେ ଏବେ କଂଣ କରିବି ? 


କେଦାର - ସେ ପ୍ରଶ୍ନ ତୁ ମତେ ନପଚାରି, ନିଜକୁ ପଟାର । 


ଉମା- 


ଅପେରା ବାହାରେ ମୋ ପାଇଁ ଇଞ୍ଚେହେଲେ ବି ଥାନ ନାହିଁ । ଏ ଅପେରା 
ବାହାରେ ମୁଁ ସଂପୂର୍ଣ୍ଣ ଅପରିଚିତ । ପାଣି ବାହାରର ମାଛ ପରି ଅପେରା 
ବାହାରେ ମତେ ଅଣନିଃଶ୍ବାସି ଲାଗେ । 


କେଦାର- ମୁଁ ତୋ ଦୁଃଖ ବୁଝୁଛି, କିନୁ ନାଚ।ର । ଅପେରାରୁ ତୋର କାମ 


ଉମା- 


ସରିଯାଇଛି । ତୁ ବର୍ଭମାନ ଏଠି ନିହାତି ଅନାବଶ୍ୟକ ଚରିତ୍ର । ତୁ ଏଠୁ 
ଚାଲିଯା । 
ଏଇଟା କ'ଣ ଆପଣଙ୍କ ଶେଷ ନିଷ୍ପରି ? 


କେଦାର - ହଁ ଏଇଟା ମୋର ଶେଷ କଥା । 

ଉମା- 


ମୁଁ ଏତେ ଦିନ ଆପଣଙ୍କ ଅପେରାରେ ରହି ଆପଣଙ୍କ ଅପେରାକୁ ବଞ୍ଚାଇ 
ଆସିଲି ମୋ ପାଇଁ କ'ଣ ଆପଣଙ୍କର କିଛି ହେଲେ ଦାୟିତ୍ଵ ନାହିଁ ? 
ଅତୀତରେ ମୋତେ ଅନେକ ଅପେରା ପାର୍ଟିରୁ ଅଫର ଆସିଥ୍‌ଲା । 
ସେମାନେ ମତେ ଅଧ୍କ ଦରମା ଓ ଅଧୁକ ସୁବିଧା ସୁଯୋଗର ପ୍ରଲୋଭନ 
ଦେଖାଇଥ୍‌ଲେ । ସେତେବେଳେ କିନ୍ତୁ ମୁଁ ସେ ସବୁକୁ ପାଦରେ ଆଡ଼େଇ 
ଆପଣଙ୍କ ଅପେରାର ସୁନାମ ବଢ଼େଇଥ୍‌ଲି । ଆଜି ଆପଣଙ୍କର ମୋଠୁ 
କାମ ସରିଗଘଲ। । ମୋତେ ଆପଣ ଅପେରା ବାହାରକୁ ଫୋପାଡ଼ି. 
ଦେଉଛନ୍ତି । ମୁଁ ଏବେ କ”ଣ କରିବି ? କୋଉଠି କି ଯିବି ? କେମିତି 
ବଞ୍ଚବି ? 


କେଦାର- କହିବୁ ଯଦି ତୋର ଦରମା ବାଦ ଆଉ ହଚାରେ ଟଙ୍କା ଦେବାର ବ୍ଯବସ୍ଥା 


ଉମା- 


କରିପାରେ । କିନ୍ତୁ ତାଠୁ ଅଧ୍କ କିଛି କରିପାରିବି ନାହିଁ । 

ହଠାତ ଏଠୁ ଗଲେ ମୁଁ କ'ଣ କରିବି ? ସେ ବିଷୟରେ ପ୍ରସ୍ତୁତ 
ହେବାପାଇଁ ମୋତେ କିଛି ସମୟ ଦିଅନ୍ତୁ ସାର୍‌ । ହିରୋଇନ ରୋଲ୍‌ ନ 
ହେଲା ନାହିଁ, ଆଉ ଯାହା କହିବେ ମଲ କରିବାକୁ ରାଜିଅଛି । (କାନ୍ଦ କାନ୍ଦ 
ହୋଇଗଲା) 


କେଦାର- ଠିକ୍‌ ଅଛି, ତୁ ଗୋଟେ କାମ କର । 


ଉମା- 


କି କାମ ? 


କେଦାର- ଏ ରୋଜାଲିନ୍‌ ଅପେରା ଜଗତରେ ସଂପୂର୍ଣ୍ଣ ନୂଆ । ତୋ ପରି ସଫଳ 


ଉମା- 


ଅଭିନୟ କରିବା ପାଇଁ ତାଙ୍କର ରିତିମତ ତାଲିମ୍‌ ଦରକାର । କାରଣ ତାର 
ଉପରେ ସର୍କସ କରିବା ଯେତିକି କଠିନ ଅପେରାର ମୁଭ୍ତ ମଞ୍ଚରେ ଅଭିନୟ 
କରିବା ତାଠୁ ଅଧ୍କ କଠିନ । ସେଠି ପ୍ରମ୍ପଟିଙ୍ଗୁ ନାହିଁ, ପର୍ଦା ନାହିଁ କି 
ସେଟିଂ ନାହିଁ । ଚାରିଆଡ଼ ଖୋଲା ମେଲା ଜନ-ସମୁଦ୍ର । ତୁ ତାଙ୍କୁ ତାଲିମ 
ଦେଇ ପାରିବୁ ଉମା ? 

ମୁଁ ତାଙ୍କୁ କି ତାଲିମ ଦେବି ? ସେଥ୍ପାଇଁତ ଡାଇରେକୃର ଅଛନ୍ତି । 


କେଦାର - ଡାଇରେକୂର ସମସ୍ତଙ୍କୁ ଡିରେକସନ୍ନ ଦେବେ । କିନ୍ତୁ ରୋଜାଲିନଙ୍କ ପାଇଁ 


ସ୍ଵତନ୍ତ୍ର ତାଲିମ୍‌ ଦରକାର । ଆମର ପାଞ୍ଚଟା ଯାକ ବହିରେ ତୁ ହିରୋଇନ୍‌ 
ରୋଲରେ ଅଭିନୟ କରିଥ୍‌ଲୁ । ବର୍ଭମାନ ସେଇ ସବୁ ବହିରେ ରୋଜାଲିନ୍‌ 

ହିରୋଇନ୍‌ ହେବେ । ତୋ ରୋଲର ଅଭିନୟ ସବୁ ରୋଜାଲିନ୍‌ଙ୍କୁ ତୁ 
ଶିଖାଇ ପାରିବୁ ନାହିଁ ? 
ଉମା- ପାରିବି ସାର୍‌ । 
କେଦାର- ତୋ ଅଭିନୟର ସମସ୍ତ କଳା କୌଶଳ ଶିଖାଇ ତାଙ୍କୁ ଜଣେ ସଫଳ 
ଅଭିନେତ୍ରୀ ଭାବେ ତାଲିମ ଦେ । ତତେ ମୁଁ ଆଜିଠୁ ରୋଜାଲିନଙ୍କ ସ୍ଵତନ୍ତ୍ର 
ନିର୍ଦେଶକ ଭାବେ ନିଯୁକ୍ତି ଦେଲି । ମୁଁ ଆଜି ରୋଜାଲିନଙ୍କୁ ଏ କଥା 
ଜଣାଇ ଦେବି । ହଉ ତୁ ଯା । କାଲିଠୁ ତୋ କାମ ଆରମ୍ଭ କର । 
ଉମା- ସାର୍‌ । 
ooo 

ନଗେନ - 


ଉମା- 


ନଗେନ- 


ଉମା- 


ନଗେନ - 


ଉମା- 


ନଗେନ - 


ଉମା- 


ନଗେନ୍‌ - 


ଉମା- 


ନଗେନ- 


ଉମା- 


ଦ୍ଵିତୀୟ ଦୃଶ୍ଯ 
(ସୁବର୍ଣ ଅପେରାର ରିହରସାଇ କକ୍ଷ ) 


(Congratulations) ଉମା 

ନଗେନବାବୁ ! ମତେ କ”ଣ ତମେ ଥଟା କରୁଚ? 

ଅଟା କାହିଁକି କରିବି ? ମୁଁ ଶୁଣିଲି ତତେ ଆମ ନୂଆ ହିରୋଇନ୍‌ 
ରୋଜାଲିନଙ୍କ ଠା୮୯ଠ୮ ଭାବେ ନିଯୁକ୍ତି ମିଳିଛି । ଏ କଥା କଂଣ ମିଛ ? 
ହ୍ବରୋଇନ୍‌ର- ଠାଝଠ୮ କଂଣ ? ଏମିତିଆ ଠାଫଠ୮ ତ କାଇଁ ଆଉ 
କୋଉ ଅପେରାରେ ନାହିଁ । 

ଆଉ କୋଉ ଅପେରାରେ ନଥାଉ ଆମ ଅପେରାରେ ତ ଅଛି ? ଯାହା 
ହେଲେ ବି ମୁଁ ଯୋଉ ଆକ୍ୃରକୁ ସେଇ ଆକର, ଡୁ କିନ୍ତୁ ଠା । 
ତମେ କ”ଣ ସାଧାରଣ ଆକ୍ସର ? ତମେ ପରା ହିରୋ । 

ହିରୋ ହେଲେ ବି ଆକ୍ଧର । ତୋ ଭଳି ଯତ ହେବା ସୌଭାଗ୍ୟ 
କେତେ ଜଣଙ୍କର ଅଛି ? 

ସୌଭାଗ୍ୟ ତମେ କାହାକୁ କହୁଚୁ ନଗେନବାବୁ ? ଇଏ ମୋର ଦୁର୍ଭାଗ୍ୟ । 
ନିଜ ଗାତ ନିଜେ ଖୋଳିବା ଯାହା, ଏକାମ ଠିକ୍‌ ସେଇଆ । ମୁଁ ନିଜେ 
ତୃମ ସହିତ ଯୋଉ ହିରୋଇନ୍‌ ରୋଲ୍‌ କରୁଥ୍‌ଲି, ସେ ସବୁ ରୋଜାଇଲିନଙ୍କୁ 
ଶିଖାଇବା ମୋର ସୌଭାଗ୍ୟ ନୁହଁ ଦୁର୍ଭାଗ୍ୟ । 

ଏଥ୍‌ରେ ଦୃଇ୍ଭାଗ୍ୟ ଆସିଲା କୋଉଠୁ ` ? 

ରୋଜାଲିନନ ମୋ ଚରିତ୍ରରେ ଯେତେ ସଫଳଭାବେ ଅଭିନୟ କରିବେ, ସେ 
ଚରିତ୍ରକୁ ଆଉ ମୁଁ ଫେରିବାର ସୂଯୋଗ ସ୍ବେତେ ହାତଛଡ଼ା ହେବ । 

କିନ୍ତୁ ଏଥ୍‌ରେ ଦୁଃଖ କରିବାର କ”'ଣ ଅଛି ? 

ତମେ ଏ ଅପେରାର ହିରୋ ନଗେନବାବୁ ! ତମେ ବୁଝିପାରିବ ନାହିଁ ମୋ 
ପରି ଜଣେ ଲୋକର ଦୁଃଖ, ଯିଏ ଆଜି ତାର ପାଦତଳର ମାଟି 
ହରାଇଛି । ବରଂ ତମେ ବରଁମାନ ଖୁସିରେ ମଜଗୁଇ ଯେ ସତ ଝିଅଟିଏ 
ତମର ହିରୋଇନ୍‌ ଚରିତ୍ରରେ ଠିଆ ହେବାକୁ ଯାଉଛି । ସେଇ ସୁନ୍ଦରୀ 

ତରୁଣୀ ସହିତ ଅଭିନୟ କରିବା ପାଇଁ ତୁମେ ବିଭୋର । ତାର ସ୍ତଥର୍ଶ ପାଇଁ 
ତୁମେ ଆତୁର । 


ନଗେନ- ନା, ଉମା ! ଯେତେ ହେଲେ ବି ତୋ ପରି ନିଖୁଣ ଆଉ ସଫଳ ଅଭିନୟ 


ଉମା- 


ରୋଜାଲିନ୍‌ ପରି ଜଣେ ଅନଭିଜ୍ଞା ଝିଅ କରିବ ଏ ବିଷୟରେ ମୋର 
ଢେର୍‌ ସନ୍ଦେହ ଅଛି । 

ରୋଜାଲିନ୍‌ଙ୍କୁ ସଫଳ ଅଭିନୟ ଶିଖାଇବାର ଦାୟିତ୍ଵ ମୋ ଉପରେ ଦିଆ 
ଯାଇଛି । ମୋ ନିଜ ହାତରେ ମୁଁ ଗଢ଼ିବି ମୋର ସଫଳ ପ୍ରତିଦ୍ଧନ୍ଦରୀ । ତମେ 
ହୁଏତ ମତେ ପଚାରିବ ଏମିତି ଆତ୍ମଘାତୀ କାମ ନିଜ ଇଛ୍ଛାରେ ମୁଁ ହାତକୁ 
ନେଲି କାହିଁକି ? କିନ୍ତୁ ମୁଁ ନାଚାର ନଗେନ୍ବବାବୁ ! ଅପେରା ଛାଡ଼ିବା, 
ନଚେତ ଏ କାମ କରିବା ଏ ଦୃଇଟିରୁ ଗୋଟିକୁ ବାଛିବା ଛଡ଼ା ମୋ 
ପାଖରେ ଆଉ କିଛି ବାଟ ଖୋଇା ନଥୁଲା । 


ନଗେନ - ମୁଁ ଏତେ କଥା ନ ଜାଣି ତୋ ମନରେ ଆଘାତ ଦେଇଛି । ସେଥ୍‌ପାଇଁ ମୁଁ 


ଉମା- 


ଦୁଃଖ୍ତ ଉମା ! 
ଯେତେ ଶୀଘ୍ର ମୁଁ ରୋଜାଲିନଙ୍କୁ ମୋର ସମସ୍ତ ଅଭିନୟ କଳା ଶିଖାଇ 
ପାରିବି, ସେତେଶୀଘ୍ର ଏ ଅପେରାରୁ ମୋର ଆବଶ୍ୟକତା ଶେଷ 
ହୋଇଯିବ । କିନ୍ତୁ ସବୁଠୁ ମୋର ବଡ଼ ଦୁଃଖ କଂଣ ଜାଣନ୍ତି ? 


ନଗେନ- ଆଉ ପୁଣି କି ଦୁଃଖ ଅଛି ? 


ଉମା- 


ମୋଠୁ ତାଲିମ ପାଇ ମୋରି ଭୂମିକାରେ ଅଭିନୟ କରି ରୋଜାଲିନ୍‌ 
ଦର୍ଶକମାନଙ୍କ ଠାରୁ ହାତତାଳି ନେଲାବେଳେ ସେ ସବୁ ଦେଖ୍ବାକୁ ମୁଁ 
ସେଠି ଉପସ୍ଥିତ ଥୁ୍‌ବି । 


ନଗେନ- ଯେତେ ତାଲିମ ପାଇଲେ ବି ସିଏ କଣ ତେ। ପରି ଅଭିନୟ 


ଉମା- 


କରିପାରିବେ ? 

ଆମ ଏ ଦର୍ଶକମାନେ ଆମ୍ବ ଖାଇକି ଟାକରା ମାରିବେ, ଆମ୍ବଡ଼ା ଖାଇକି 
ମଧ୍ଯ ଟାକରା ମାରିବେ । ସେମାନେ ଭୋକ ବେଳେ ଆମ୍ବ ଆଉ ଆମ୍ଭତାର 
ଫରକ ବାରି ପାରନ୍ତି ନାହିଁ । 


ନଗେନ- ସେ କଥା ଠିକ୍‌ । 

ଉମା- 


ଏମିତି ପରିସ୍ଥିତିରେ ମୋର କର୍ରବ୍ୟ କ'ଣ, ମୁଁ ସ୍ଥିର କରି ପାରୁ ନେଇଁ । 
ମୁଁ ରୋଜାଲିନଙ୍କୁ ଅଭିନୟ ଶିଖେଇଲେ ମୋର କ୍ଷତି, ତାଙ୍କୁ ଠିକ ଭାଦେ 
ନ ଶିଖାଲଲେ ମୋର ବଦନାମ । 


ନଗେନଂ- ଠିକ୍‌ ଅଛି, ତୁ ରୋଜାଲିନ୍‌ ଙ୍କୁ ଅଭିନୟ ଶିଖା । ମୁଁ ପ୍ରଯୋଜକଙ୍କୁ କହି 


ଉମା- 


ଅପେରାରେ ତୋର ସବୁଦିନ ରହିବାର କିଛିଗୋଟେ ବାଟ ବାହାର କରିବି। 
ମୋ ପାଇଁ କି ବାଟ ଆଉ ବାହାର କରିବ ନଗେନବାବୁ ? ମୋ 
ଜାଣିବାରେ ମୋ ପାଇଁ ସବୁବାଟ ବନ୍ଦ । 


ନଗେନ-ଂ- ତୁ ଏ ଅପେରାର ପୁରୁଣା ଲୋକ । ତୋ ଅଭିନୟ ପାଇଁ ସୁବର୍ଶ୍ ଅପେରା 


ଉମା- 


ସାରା ଓଡ଼ିଶାରେ ନାଆଁ କରିଛି । ତତେ ଅପେରା ପାଟିରୁ ଦାହାର 
କରିଦେବାଟା ଖୁବ ଅନ୍ୟାୟ ହେବ । 
ଆମେ ଏତେ ଦିନଧରି ଏକାଠି ଅଭିନୟ କରିଛେ, ସେଥ୍ପାଇଁ ତ 
ମନରେ ମୋ ପାଇଁ ଦରଦ ଅଛି । 


ନଗେନଂ- ମୁଁ ଯଦି ସଫଳ ଅଭିନୟ କରିଥାଏ ତେବେ ତାହା ସମ୍ଭବ ହେଇଚ଼ି କେବଳ 


ଉମା- 


ତୋ ଯୋଗୁ । ତୋ ସାଙ୍ଗରେ ଅଭିନୟ କରି ମୁଁ ପ୍ରଶଂସା ପାଇଛି । 
ମୋର କିନ୍ତୁ ଆଶଙ୍କା ହେଉଛି ଏ ରୋଜାଲିନ ସହିତ ଅଭିନୟ କଲେ 
ଟେକାମାଡ଼ ଖାଇବାକୁ ପଡ଼ିବ । 

ନା, ନଗେନବାବୁ । ମୁଁ ଏ ଅପେରାର ଦାନା ଖାଇଚ଼୍ି, ତାର ମୁଁ କେବେ 
ବେଇମାନି କରିପାରିବି ନାହିଁ । ତମେ ଦେଖ୍ବ ରୋଜାଲିନଙ୍କୁ ମୁଁ ଠିକ୍‌ 
ତାଲିମ୍‌ ଦେବି । 


ନଗେନଂ- ମୁଁ ଜାଣେ ତୋ ପରି ଜଣେ ନିପୁଣ ଆଉ ନିଷ୍ଠାବାନ ଲୋକ ସେ କାମ 


ଉମା- 


ଠିକ୍‌ ଭାବେ ତୁଲାଇବ । 
ରୋଜାଲିନଙ୍କୁ ଶିଖାଇବ। ବେଳ ହୋଇ ଗଲାଣି । ସିଏ ଅପେକ୍ଷା 
କରିଥ୍‌ବେ, ମୁଁ ଏବେ ଯାଉଚି । 

J | = | 


ଆନଂଦ ଚଂଡ୍ର ପହି ଜ୍ଞ ୫୧ 


Digitized by srujanika@gmail.com 


ତୃତୀୟ ଦୃଶ୍ୟ 


(ସୁବର୍ଶ ଅପେରାର ଅଫିସ ଘର । ସମୟ ସଂଧ୍ୟା । 
ଅଫିସ୍ରୁମ୍‌ରେ ବସିଥ୍ଲେ ପ୍ରଯୋଜକ କେଦାର ।) 


କେଦାର-ଂ ଆସ ରୋଜାଲିନ୍‌ ! ଏଇଠି ବସ । 

ରୋଡାଲିନ୍‌- ମୋଠି ସାର୍‌ କିଛି କାମ ଥଅ୍ଲା ? (ବସୁ ବସୁ) 

କେଦାର- ଅଫେରା ପାର୍ଟିର ପ୍ରଯୋଜକ ହିସାବରେ ମୋର ତୃମମାନଙ୍କ ସହିତ 
ସବୁବେଳେ ସଂପର୍କ ରଖିବା କଥା । ଆମ ଅପେରାର ଗତି, ପ୍ରଗତି 
ବୁଝିବା କଥା | ବିଶେଷ କରି ହିରୋ, ହିରୋଇନ୍‌ ମାନଙ୍କ ସହିତ ଅତି 
Frequent ସଂପର୍କ ରଖୁବାଟା ନିହାତି ଜରୁରୀ । 

ରୋଜାଲିନ୍‌ - ସାର୍‌ ମତେ କିଛି କହିବେ ? 

କେଦାର- ଫକୀର ! -ଫକୀର ! 

ଫକୀର- (ପ୍ରବେଶି) ସାର୍‌ । 

କେଦାର- କଂଣ ଦରକାର ରୋଜାଲିନ ? ଚା, କଫି ନା କୋଲଡ଼ ଡ୍ରିଙ୍ସ ? 

ରୋଜାଲିନ- ନା, ଆଉ ସାର୍‌ । ସେସବୁ କିଛି ଦରକାର ନାହିଁ । 

କେଦାର- କଫି ମଗାଉଛି ? 

ରୋଜାଲିନ- ଆପଣଙ୍କର ଯାହା ଇଚ୍ଛା । 

ଢେଦାର- ଫକୀର ! ଯା, ଶୀଘ୍ର ଯା । ତିନି କପ୍‌ ସ୍ପେସାଲ କଫି ଆଣିବୁ । ନେ, 
ପଇସାନେ | 

ଫକୀର- ସାର୍‌ । (ପ୍ରସ୍ଥାନ) 

ରୋଜାଲିନ- ଆଉ ଗୋଟେ କପ୍‌ କାହାପାଇଁ ସାର୍‌ ? 

କେଦାର- ଉମାକାନ୍ତ ପାଇଁ । ତାକୁ ମଧ୍ଯ ମୁଁ ଡକାଇଛି । ଆରେ ହେଇତ ଜମା 


ଆସିଗଲାଣି । 
ଉମ।ା- ମତେ କାହିଁକି ତକେଇଲେ ସାରୁ ? 
ଢେଦାର- ବସ । ଠିଆ, ଠିଆ ଶୁଣିବାଟା ଠିକ ନୁହଁ । 
ଉମାଂଟ (ବସିଲା) ହଁ, ଏଥର କୁହନ୍ତୁ ସାର୍‌ । 

କେଦାର - 


ଉମା- 


ମୁଁ ତୁମ ଗୁରୁଛାତ୍ରୀ ଦୁଇଜଣଙ୍କୁ ଡକାଇଛି । ଆଳୁ, ରୋଚବାଲିନଙ୍କ 
ତାଲିମ କୈତେଦୂର ଗଲଇ। ? ସିଏ କ'ଣ ଆମ ପାଞ୍ଚଟା ଯାକ 
ନାଟକରେ ତାଙ୍କ ରୋଲ୍‌ ଠିକ୍ର ଠିକ୍‌ କରି ପାରିବେ ? 

ଏ ବିଷୟ ରୋଚଜାଲିନ୍‌ଙ୍କୁ ପଚାରନ୍ତୁ ସାର୍‌ । 


ରୋଚବାଲିନ୍‌ - କିଛି କିଛି ଶିଖ୍ଲିଣି । ସବୁଯାକ ଆୟତ୍ତ କରିବା ପାଇଁ ଆଉ କିଛି ଦନ 


` କେଦାର - 


ସମୟ ଲାଗିବ ! 

ସେ କଥା କହିଲେ କେମିତି ହେବ ? ଆଉ ଆଠ ଦିନ ପରେ ଆମ. 
ପାର୍ଟି ସୋ କରିବା ପାଇଁ ରାଉରକେଲା ଯିବ । ତା ପୂର୍ବରୁ ସବୁ 
ଅଭିନୟ ତମେ ନିଖୁଣ ଭାବେ ଶିଖ୍ନେବା କଥା । 


ରୋଜାଲିନ୍‌ - କିନ୍ଧ ଇଏତ ମୋଟେ ଚାରିମାସ ହେଇଚ୍ରି, ଉମାକାନ୍ତ ବାବୁଙ୍କ ପରି 


କେଦାର - 


ଫକୀର- 
କେଦାର- 


କେଦାର - 
ଫକୀର- 
କେଦାର - 
ଫକୀର- 
ଉମା- 


ନିଖୁଣ ଅଭିନୟ ଶିଖ୍ବା ପାଇଁ ମତେ ଆହୁରି ଗୋଟେ ବର୍ଷ ଲାଗିଯିବ । 
ତାଙ୍କ ପରି ସୁନ୍ଦର ସଂଳାପ କହିବା, ଅଙ୍ଗଭଙ୍ଗୀ ପ୍ରଦର୍ଶନ କରିବା, 
ଚାଲି, ଚାହାଣି ଆଉ ମୁହଁରେ ବିଭିନ୍ନ ମୁଦ୍ରା ଦୁଟାଇବା ଅନ୍ୟ କୌଣସି 
କଳାକାର ପକ୍ଷେ ସମ୍ଭବ ନୃହଁ । 
ମୁଁ ସେଇଥ୍‌ ପାଇଁ ଉମାକୁ ତୁମର ବ୍ୟଭ୍ତିଗତ ଡାଇରେକୂର ଭାବେ 
ନିଯୁକ୍ତି ଦେଇଛି । 

(ଫକୀର କଫି ଆଣି ପ୍ରବେଶ କଲା) 

ସାର୍‌ କଫି । 

ନିଅ ରୋଜାଲିନ କଫିନିଅ । ଉମା ନେ । 

(ସମସ୍ତେ କଫି ପିଉ ପିଉ ଆଲୋଚନା କଲେ) 

ଫକୀର 1! 

ସାର୍‌ । 

ନିଶାନ୍ତକୁ ଡାକତ ! 

ସାର୍‌ । (ପ୍ରସ୍ଥାନ) 

ରୋଜାଲିନ ଅନେକଟା ଆୟର୍ତ କରି ନେଲେଣି । ତେବେ ସବୁ 
ଅଭିନୟକୁ ଠିକ୍‌ ଠିକ୍‌ ଉତ୍ତାରିବାକୁ ଅତି କମ୍‌ରେ ଆଉ ଚାରିମାସ 
ଲାଗିବ । 

କେଦାର -- 


ଉମା- 
କେଦାର - 


ଆଉ ଚାରିମାସ ? ନା, ଆମ ହାତରେ ଆଉ ଏତେ ସମୟ ନାହିଁ । 
ଆସନ୍ତା ୧୫ ତାରିଖ ଦିନ ଆମକୁ ରାଉରକେଲାରେ ସୋ ଦେବାକୁ 
ପଡ଼ିବ । ଉମା, ତୁ ଗୋଟେ କାମ କର । 

କି କାମ ? 

ଆଉ ଯୋଉ ଆଠ ଦିନ ସମୟ ଆମ ହାତରେ ରହିଲା, ସେଥୁରେ ତୁ 
ଦିନରାତି ଲାଗି ଯେତେ ଦୂର ପାରୁଛୁ ରୋଜାଲିନ୍‌ଙ୍କୁ ଶିଖା । ମୁଁ ଭାବୁଛି 
ସେତିକିରେ ଯାହା ହେବ ସେଇଥ୍‌ରେ ରୋଜାଲିନ୍‌ ଚଳାଇ ନେବେ । 
କ'ଣ କହୁଚ ରୋଜାଲିନ୍‌ ? 


ରୋଜାଲିନ୍‌ - ମୁଁ ଚେଷ୍ଟା କରିବି । 


କେଦାର- ଚେଷ୍ଟା କରିବି ନୁହଁ, ଏଟାକୁ ତମେ ଚାଲେଞ୍ଜ ଭାବେ ନିଅ ରୋଜାଲିନ୍‌, 
ଯେମିତି ଏଇ ଆଠ ଦିନ ଭିତରେ ଉମାଠୁ ତା” ଅଭିନୟର ସମସ୍ତ 
ଜଳାକୌଶଳ ହାସଲ କରିବ । ରମା ! ତୁ ମଧ୍ଯ ସିରିଅସ୍‌ଲି ଉଦ୍ୟମ 
କର ଯେମିତି ଏଇ ଆଠ ଦିନ ଭିତର ରୋଜାଲିନ୍‌ ଙ୍କ ଅଭିନୟର 
ସମସ୍ତ ଡୃଟି ଶୁଧୁରି ଯିବ । କ'ଣ କହୁଚୁ ? 

ଉମା- ମୁଁ ମୋ ପାରୁପର୍ଯ୍ୟନ୍ତ ଚ୍ରେଷ୍ଟା କରିବି । 

କେଦାର- ମୁଁ ମଧ୍ଯ ରୋଢଜାଲିନଙ୍କ ତରଫରୁ ତତେ କଥା ଦେଉଛି ରାତି ଦୁଇଟା, 
ତିନିଟା ପର୍ଯ୍ୟନ୍ତ ତାଲିମ କାମ ଚାଲିଲେ ମଧ୍ଯ ସିଏ ସହଯୋଗ 
କରିବେ । କ'ଣ କହୁଚୁ ରୋଜାଲିନ ? ⁄ଥm ! Correct ? 

ରୋଜାଲିନ୍‌ - ସାର୍‌ । 

କେଦାର- ଆରେ ନିଶାନ୍ତ ! ତମେ କେତେ ବେଳୁ ଆସିଲଣି ` ? 

ନିଶାଚ- ଏର ସାଙ୍ଗେ ସାଟ୍ରେ ଆସିଲି । ଫକୀର କହିଲ। ଆପଣ ମୋତେ 
ଖୋଜୁଚୃନ୍ତି ? 

କେଦାର- ପୋଷ୍ଟର ତିଆରି କେତେ ଦୂର ଗଲା ? 

ନିଶାନ୍ତଂ ଆମକୁ ତ ସବୁ ପୋଷ୍ଟର ନୂଆଭାବେ କରିବାକୁ ପଡ଼ିବ । କାରଣ ଉମା 
ଜାଗାରେ ସବୁ ବହିରେ ରୋଜାଲିନ୍‌ ହିରୋଇନ୍‌ ରୋଲ୍‌ କରିବେ । 

କେଦାର- କଂଣ ସବୁ ପୋଷ୍ଟର ପୁଣି ଥରେ କରିବ ? 

ନିଶାନ୍ତ - 


କେଦାର - 


ନିଶାନ୍ତ- 
କେଦାର- 
ନିଶାନ୍ତ - 
କେଦାର - 
ନିଶାନ୍ତ- 


କେଦାର- 


ନିଶାନ୍ତ - 


କେଦାର - 


ଉମା- 
କେଦାର - 


ମୁଁ ଭାବୁଛି ସାତ, ଆଠଟା ପୋଷ୍ଟର ଯେଉଁଥ୍‌ରେ ଉମାର ଫଟୋ ଅଛି, 
ସେଇଗୁଡ଼ାକ ନୂଆ ଭାବେ ନିଶ୍ଚୟ କରିବାକୁ ପଡ଼ିବ । ନଗେନ୍‌ ବାବୁ 
ଆଉ ରୋଜାଲିନ୍‌ ଙ୍କର ବିଭିନ୍ନ ପୋଜ୍‌ର ଆଠ, ଦଶଟା ଷ୍ଟିଲ୍‌ ଫଟୋ 
ମୋର ଦରକାର । 

ତମେ ଆଉ ଡେରି କରନା । କ୍ୟାମେରା ମ୍ୟାନକୁ ଡ଼କାଇ ଆଜିରେ 
ସେ ଦୁଇଜଣଙ୍କର କଲର୍ଡ ଷ୍ଟିଲ୍‌ ଫଟୋ ନେଇଯା । ଆଠ ଦିନ ଭିତରେ 
ନୂଆ ପୋଷ୍ଟର ରେଡିକର । ପନ୍ଦର ତାରିଖରେ ` ରାଉରକେଲାରେ ସୋ 
ଅଛି । ଯା, ଶୀଘ୍ର କାମ ଆରମ୍ଭ କର । 

ସାର୍‌ । 

ହଁ, ଆଉ ଗୋଟେ କଥା ଶୁଣିଯା ନିଶାନ୍ତ । 

ଆଉ ପୁଣି କ”ଣ ସାର ? 

ସାତ, ଆଠଟା ପୋଷ୍ଟର ନୂଆ କରିବ । ଆଉ ଚାରି ପାଞ୍ଚଟା 
ପୋଷ୍ଟରରେ କିଛି କିଛି ପରିବର୍ରନ କରି ଚଳେଇ ଦେବ। 

ସେ କଥା ନିଶ୍ଚୟ ସାର୍‌ । ଯେଉଁ କେତେଟାରେ ସାମାନ୍ୟ, ସାମାନ୍ୟ 
ପରିବର୍ଭନ ହେବ ତାକୁ ମୁଁ ନିଜେ ଠିଆହୋଇ କରାଇବି । 

ଭଲ ଭାବରେ ସତର୍କ ଥ୍ବ ଯେମିତି ଉମାର ନାଆଁ କି ଫଟୋ କୌଣସି 
ପୋଷ୍ଟରରେ ନ ରୁହେ । 

ସେଇ ଉମା ଫଟୋ ଆଉ ନାଆଁକୁ ବାଦ୍ବଦେବା ପାଇଁତ ଏତେ କଥା, 
ମୁଁ ସେ କଥାଟା ନ ଦେଖ୍ବି କେମିତି ? ଆପଣ ସେ ବିଷୟରେ 
ନିଶ୍ଚିତ ରୁହନ୍ତୁ । ମୁଁ ଏବେ ଆସୁଚି ସାର୍‌ । 

ଠିକ୍‌ ଅଛି, ତୁମେ ଯା । 

(ନିଶାନ୍ତର ପ୍ରସ୍ଥାନ ) 

ମୁଁ ଏଥର ଆସୁଛି ସାର୍‌ । 

ରୋଡାଲିନ୍‌ଙ୍କୁ ସାଙ୍ଗରେ ନେଇଯା । ଏବେ ଠୁ ସିରିଅସଲି ଲାଗିଯା । 
ଏଇ ଆଠ ଦିନ ଭିତରେ ଯେତେଦୂର ସମ୍ଭବ ସବୁ ଟିକ୍‌ ନିଖ୍‌ ଦେଖ୍‌ 
ନେବୁ, ଯେମିତି ତୋର ସମସ୍ତ ଭୂମିକାରେ ରୋଜାଲିନ୍‌ ନିଖୁଣ ଅଭିନୟ 
କରି ଦର୍ଶକମାନଙ୍କ ଦ୍ଵାରା ପ୍ରଶଂସିତ ହେବେ । 

ଉମା- ମୁଁ ଚ୍ରେଷ୍ଟା କରିବି ସାର୍‌ । 
ରୋଜାଲିନ୍‌ - ମୁଁ ତାହେଲେ ଆସୁଛି ସାର୍‌ ! 
କେଦାର - ହଁ,ତମେ ଯା ରୋଜାଲିନ ! ମୁଁ ତୁମକୁ ଆଶୀର୍ବାଦ କରୁଛି, ତୁମେ 


ସଫଳ ହୁଅ । 
ooo 

ଚଡୁର୍ଥ ଦୃଶ୍ୟ 


(ରାଉରକେଲା ଯିବା ପାଇଁ ସୁବର୍ଶ୍ତ ଅପେରାର ସମସ୍ତ ପ୍ରସ୍ତୁତି ଚାଲିଛି ।) 


କେଦାର - 
ନିଶାନ୍ତ- 
କେଦାର - 


ନିଶାନ୍ତ- 
କେଦାର - 
ନିଶାନ୍ତ- 


କେଦାର - 
ନିଶାନ୍ତ- 
କେଦାର- 
ନିଶାନ୍ତ - 
କେଦାର - 


ନିଶାନ୍ତ- 


କେଦାର - 


ନିଶାନ୍ତ- 
କେଦାର - 


ନିଶାନ୍ତ ! ନଶାନ୍ତ ! ଫକୀର ! କୁଆଡ଼େ ଗଲେ ସମସ୍ତେ ? 
(ପ୍ରବେଶି) ସାର୍‌ । 

କ'ଣ ସାର୍‌ ? ଆଉ କେତେବେଳେ ଟ୍ରକ୍ୂ ଆସିବ ? ତମେ ଯାହା 
କରୁଛ କର; ଆଉ ଦୁଇ ଘଣ୍ଟା ଭିତରେ ଆମେ ରାଉରକେଲ। 
ଅଭିମୁଖେ ଓମ କରିବା । 

ଟ୍ରକ ତିନିଟା ଆସି ଯାଇଛି । 

କ'ଣ ସବୁ ଜିନିଷ ଲୋଡା ହେଲା ? 

ହଁ ସାର୍‌ । ଲୋକନାଥବାବୁଙ୍କ ଟ୍ରକ ଦୁଇଟାରେ ଚେୟାର, ସେଟିଂ, 
ଷ୍ଟେଢ୍‌ ମେଟେରିଆଲ୍‌, ଲାଇଟ ଓ ସାଉଣ୍ଡ ଜିନିଷ, ଗାଲିଚା, ଚମ୍ୃ, 
ପୋଷ୍ଟର, ବାଉଁଶ ସବୁ ଲୋଡ୍‌: ସରିଚି । ଆପଣ ଅନୁମତି ଦେଲେ ସେ 
ଟ୍ରକ ଦୁଇଟା ଆଗେ ଛାଡ଼ିଦେବା । 

ଭଲକି ତଦାରଖ କରି ଦେଖ ସବୁ ଜିନିଷ ଲୋଡ ହେଲାତ ? 

ମୁଁ ସବୁ ଜିନିଷ ଲିଷ୍ଟ ଦେଖ୍କି ଲୋଡ଼ କରାଇଚ୍ରି । 

ସେ ଦୃଇଟା ଟ୍ରକ୍ରରେ କିଏ କିଏ ଯିବେ ? 

ଗୋଟେ ଟ୍ରକ୍‌ ଦାୟିତ୍ଵରେ ଫକୀର ଆଉ ଗୋଟାକରେ ଶଙ୍କର । 

ନା ଫକୀର ଏକା ପାରିବ ନାହିଁ । ତା ସହିତ ନିକୁଞ୍ଜକୁ ପଠା । ହଁ, 
ତାଙ୍କ ହାତରେ ଦି, ଦି, ହଜାର ଟଙ୍କା ଦେଇଥ୍‌ବ । ବାଟରେ କେତେ 
ଗେଟ୍‌, କେତେ ଟ୍ରାଫିକ୍‌ ଅଛି । ଟଙ୍କା ନିଶ୍ଚୟ ଦରକାର ! 

ଦେଇଚି ସାର୍‌ । ପ୍ରତ୍ୟେକଙ୍କୁ ଅଢ଼େଇ ହଜାର ଟଙ୍କା ଲେଖୀ ଦେଇଛି । 
ତମେ ତ ମୋଠୁ ଅଧ୍କ ହସିଆର ଅଛ ଦେଖୁଛି । ଠିକ୍‌ ଅଛି, ଆଛୁ 
ନିଶାନ୍ତ ଟ୍ରକଟାରେ କ'ଣ ଯିବ ? 

ମ୍ୟୁଜିକ୍‌ ଯନ୍ତ୍ରପାତି ଆଉ ଆର୍ଟିଷ୍ଟମାନେ । 

ସବୁ ଆର୍ଟିଷ୍ଟଙ୍କର ଲିଷ୍ଟ କରିଛ ? 

ପ୍ରଶାନ୍ତ- 


କେଦାର - 


ନିଶାନ୍ତ- 


ଦେଖନ୍ତୁ ସାର୍‌ । ଏଇଟା ଆଟିଷ୍ଟମାନଙ୍କ ଲିଷ୍ଟ । ଆଗସିଟ୍‌ରେ ଡ୍ରାଇଭର 
ପାଖରେ ନଗେନ୍‌ବାବୁ ଓ ମୁଁ ବସିବୁ । ଅନ୍ୟ ସମସ୍ତେ ପଛରେ 
ବସିବେ । ଆପଣ, ଡାଇରେକୁର ଆଉ ରୋଜାଲିନ୍‌ କାର୍‌ରେ ଯିବେ । 
ରୋଜାଲିନ୍‌ କୁଆଡେ ଗଲେ ? ସିଏ କ'ଣ ଏ ପର୍ଯ୍ୟନ୍ତ ପ୍ରସ୍ତୁତ ହୋଇ 
ନାହଁନ୍ତି ? 

ହେଇତ ରୋଜାଲିନ୍‌ ଆସୁଚନ୍ଧି ¦ 


ରୋଜାଲିନ- (ପ୍ରବେଶି) ମୁଁ ପ୍ରସ୍ତୃତ ସାର୍‌ । 


କେଦାର- ଠିକ୍‌ ଅଛି, ତୁମେ ଯାଇ କାର୍‌ରେ ବସ । 

ରୋଜାଲିନ୍ନ - ସାରୁ । 

କେଦାର- ଉମା କୁଆଡ଼େ ଗଲା ନିଶାନ୍ତ ? 

ନିଶାନ୍ଂ ଉମା ସେଇ ଆଟିଷ୍ଟମାନଙ୍କ ଟ୍ରକ ପାଖରେ ଠିଆ ହୋଇଚି । ମୁଁ ତାକୁ 
ଆର୍ଟିଷ୍ଟମାନଙ୍କର ଗୋଟେ ତାଲିକା ଦେଇଚି । ସିଏ ପ୍ରତି ଆର୍ଟିଷ୍ଟମାନଙ୍କ 
ନାଆଁ ଡାକୁଚି । ସେମାନେ ଜଣ, ଜଣକ ଟ୍ରକକୁ ଉଠୁଛନ୍ତି । 

କେଦାର- ତାକୁ ଏଠିକି ଡକା । 

ନିଶାନ୍ତଂ ସିଏ କ”ଣ ଆପଣମାନଙ୍କ ସହିତ କାର୍‌ରେ ଯିବ ? 

କେଦାର- ତମେ ଏତେ କଥାରୁ କ'ଣ ପାଇବ ? ତମେ ଶୀଘ୍ର ତାକୁ ମୋ ପାଖକୁ 
ଡାକି ଦେଇ ସେ ଟ୍ରକ୍ଵରେ ଉଠିଯିବ । 

ନିଶାନ୍ତଂ ସାର୍‌ । (ପ୍ରସ୍ଥାନ) 

କେଦାର- ରୋଜାଲିନନ ଟିକେ ଶୁଣତ । 

ରୋଜାଲିନୁ - ସାର୍‌ ! 

କେଦାର- ଉମାଠୁ ସବୁ. କଥା ଶିଖ୍‌ ନେଇ ? 


ରୋଜାଲିନ୍‌ - ନା, ସାର୍‌ । ଯେତେ ଚେଷ୍ଟା କଲି ସବୁ ଆୟତ୍ତ କରି ପାରିଲି ନାହିଁ । 


କେଦାର- 


ଯାହା ଶିଖ୍ଚୁ ସେଥ୍‌ରେ ରାଉରକେଲାର Show ଗୁଡିକ ଚଳେଇ ` ହେବ 
ନା ନାହିଁ ? 


ରୋଜାଲିନ୍‌ - ଚେଷ୍ଟା କରିବି । 


କେଦାର - 


ଚେଷ୍ଟା କରିବି ନୁହଁ ଆମ୍ମ ବିଶ୍ଵାସ ରଖ, ତା ହେଲେ ତୁମେ ସଫଳ 
ହେବ ।. 

ରୋଜାଲିନ୍‌ - ଉମାକାନ୍ତ ବାବୁତ ଆମ ସାଙ୍ଗରେ ଥ୍‌ବେ, ପ୍ରତି $ ପୂବରୁ ସିଏ 


ଟିକେ ଟିକେ ଦେଖେଇ ଦେବେ । 


କେଦାର - ହେଇତ ଉମା ଆସିଲାଣି । 
ରୋଜାଲିନ୍‌ - ଉମାକାନ୍ତ ବାବୁ ! ତମେ ଏତେ ବେଳଯାଏ କୁଆଡ଼େ ଥଲ ? ଗାଡ଼ି 


ପ୍ରସ୍ତୁତ, ଆମେ କେତେବେଳୁ ଚାଲି ଯାଆନ୍ତଣି । ସାରୁ କେବଳ ତୁମକୁ 
ଅପେକ୍ଷା କରିଛନି । 


କେଦାର- ହିଁ, ତତେ .କେବଳ ଅପେକ୍ଷା ! 


ଉମା- 


ଡାଇରେକ୍ସର ତ ଏ ପର୍ଯ୍ୟନ୍ତ ଆସି ନାହାନ୍ତି ? 


କେଦାର- ସିଏ ମତେ ଫୋନ୍‌ କରି କହିଛନ୍ତି, ସିଏ କଟକରୁ ଆମ ଗାଡ଼ିରେ 


ଉମା- 


ଉଠିବେ । 

ମୁଁ ଅନେକ ବେଳୁ ପ୍ରସ୍ତୁତ ହୋଇ ସାରିଚ୍ି । କିନ୍ତ ନିଶାନ୍ତବାବୁ ମତେ 
ତେଣେ ଗୋଟେ କାମରେ ଲଗାଇ ଦେଇଥ୍‌ଲେ । ସେଥ୍ପାଇଁ ମୋର 
ଟିକେ ଡ଼େରି ହେଇଗଲା । 


ରୋଜାଲିନ- ଶୀଘ୍ର କାର୍‌ରେ ବସ । 
କେଦାର- ନା ଉମା ! ତୁ ରାଉରକେଲା ଯିବା ଦରକାର ନାହିଁ । ତୋ କାମ 


ଉମା- 


ସରିଯାଇଟ଼ି । ତୋ ଦରମା ମଧ୍ଯ ମୁଁ ତତେ ଦେଇ ଦେଇଛି । ତୁ ଏଥର 
ତୋ ନିଜ ବାଟ ଦେଖ୍‌ । 

ଏମିତି ହଠାତ୍ଵ ଅପେରାରୁ ମତେ ବାହାର କରିଦେଲେ, ମୁଁ କ'ଣ 
କରିବି ? ମୋ କଥା ଟିକେ ବିଚାର କରନ୍ତୁ ସାର୍‌ । 


କେଦାର- ଅଧୁକ ଚାରିମାସ ରଖ୍ଲି । ଆଉ ନୃହଁ । ତୋ ରାସ୍ତା ତୁ ଦେଖ । ଚାଇ 


ରୋଜାଲିନ୍‌ । 

(କେଦାର ଓ ରୋଜାଲିନ୍‌ ଙ୍କ ପ୍ରସ୍ଥାନ । କାର ଷ୍ଟାର୍ଟ ହେବା ଶହ 

ଶୁଭିଲା । ଉମାକାନ୍ତ ହତାଶ ହୋଇ ତଳେ ଇଥ୍‌ କରି ବସି ପଡିଲା । ) 
O00 

ମାଧବ- 
ମାର୍କି୍ଡ- 
ମାଧବ- 


ମାକୈଶଣ୍ଡ- 
ମାଧବ- 


ମାର୍କଶ୍ଡ- 
ରେବତୀ- 
ମାର୍କଶ- 
ରେବତୀ - 
ମାର୍କିଶ୍ଡ- 
ମାଧବ- 


ରେବତୀ - 
ମାଧବ- 
ରେବତୀ - 


ପଞ୍ଚମ ଦୃଶ୍ୟ 


(ଉମାର ଗାଆଁରେ ଥ୍ବା ଘର । ସମୟ ଖରାବେଳ । ଉମାର ବାପା 
ମାର୍କଣ୍ଡ ଘରେ ଥୁଲେ । ବାହାରୁ ଡାକି ଡାକି ଆସିଲେ ସେଇ ଗାଆଁର 
ମାଧବ ।) 

ମାର୍କଣ୍ଡ ଭାଇ ! ମାର୍କଣ୍ଡ ଭାଇ ଘରେ ନାହିଁ କି ? 

କିଏ ମାଧ କିରେ ? ଆ, ଘର ଭିତରକୁ ଆ । 

ମୁଁ ଏଇଠି ପିଣ୍ଡାରେ ବସୁଚି । ଓଃ......ଶୋଷରେ ତଣ୍ଟି ଶୁଖ୍‌ ଗଲାଣି । 
ପାଣି ଗିଲାସେ ଦିଅ । 

ନେ, ଏଇ ପିଢ଼ା ଉପରେ ବଅ । 

ତମ ପିଣ୍ଡାତ୍ ଲିପା, ପୋଛା ହେଇ ଏମିତି ସଫା ହେଇଚ଼ି ଯେ ମନ 
କହିବ ପିଣ୍ଡାରେ ଭାତ କୁଢ଼େଇ କି ଖାଇବାକୁ । ହଉ, ଦେଲଣି ଯଦି 
ଦିଅ । 

ଆରେ ଶୁଭୁଚ଼ି ? 

(ଘର ଭିତରୁ) କ'ଣ କହୁଚ ? 

ମାଧ ଆଇଚି । ତା ପେଇଁ ପାଣି ଗିଲାସେ ଆଣ । 

ନଉଚ୍ି । (ଭିତରୁ କହିଲେ) 

ଆରେ ଏ ମୁଣ୍ଡଫଟା ଖରା ବେଳଟାରେ ତୁ କୁଆଡ଼େ ଯାଇଥ୍‌ଲୁ ? 
କୁଆଡ଼େ ଆଉ ଯିବି ? ରଗଡ଼ି ପଶିର ମଧୂ ଖଟେଇ ଘରକୁ 
ଯାଇଥ୍‌୍ଲି । ଦି' ବରଷ ହେଲା, ଦି'ଶ ଟଙ୍କା ନେଇଚି, ଆଜି ଦବ, 
କାଲି ଦବ କହୁଚି । କିନ୍ତୁ ଦଉ ନେଇଁ । ଦଉଡ଼ି ଦଉଡ଼ି ମୋ ଗୋଡ଼ରୁ 
ପାଣି ମଲାଣି । ତାରି ପାଖକୁ ଯାଇଥ୍‌ଲି, ସିଏ . ଘରେ ନାହିଁ । 
(ପ୍ବେଶି) ନିଅ, ପାଣି ନିଅ । 

ନୂଆଉ ! ସୁରେଇରୁ ଥଣ୍ଡା ପାଣି ଆଣିଚ଼ ତ ? 

ପିଇକି ଦେଖ ଥଣ୍ଡା କି ଗରମ ? 

ମାଧବ- 


ମାର୍କଣ୍ଡ- 
ମାଧବ- 
ରେବତୀ 


ମାଧବ- 
ମାର୍କଣ୍ଡଂ 
ମାଧବ- 
ମାର୍କଣ୍ଡ 
ମାଧବ- 
ରେବତୀ - 
ମାଧବ- 
ମାର୍କଣ୍ଡ- 
ମାଧବ- 


ରେବତୀ - 


ହଉ ଦିଅ । (ମାଧବ ପାଣି ପିଇବା) ଆଃ, କି ଥଣ୍ଡା ପାଣି ! ପେଟ 
ହେମାଳ ହେଇଗଲା । ଆଚ୍ଛା, ନୂଆଉ ! ଏଇ ତମ ଉମାକାନ୍ତ ପରା 
କ'ଣ ଅପେରା ଛାଡ଼ିକି ଗାଆଁକୁ ଆଇଚି ? 

ଆଇଚି ଯେ ହେଲେ ଏଇଲେ ଘରେ ନାହିଁ । 

କୁଆଡ଼େ ଗଲା ? 

ଆଇଲା ଦିନୁ ସିଏ କ'ଣ ଦଣ୍ଡେ ଘରେ ରହୁଚି ? ସବୁବେଳେ ଯାଇ 
ଗାଆଁ କୁବ୍ଧ ଘରେ ପଶିଚି । 

ଶୁଣୁଥ୍ଲି ସିଏ କୁଆଡ଼େ ସବୁଦିନ ପାଇଁ ଅପେରା ଦଳ ଛାଡ଼ି ଦେଲା । 
ଯାହା ଶୁଣିବୁ ଠିକ୍‌ । ଏବେତ ଅପେରାରେ ଝିଅ ପିଲା ଯାହାକୁ 
ଯେତେ, ଆମ ଉମା ଜାଗାରେ କିଏ ଗୋଟେ ଝିଅ ରହିଲା ! ରଏ 
ଆଉ ସେଠି କ'ଣ କରିଥାନ୍ତା ? 

ସେ ଅପେରାରେ ନ ହେଲେ ନାହିଁ, ଆଉ କୋଉ ଅପେରାକୁ ଯାଉ 
ନେଇଁ ? ତା ଭଳି ପାର୍ଟିଆରକୁ କ'ଣ ଅପେରା ପାର୍ଟି ଅଭାବ ? 
ଉମା ଦହୁଥ୍‌୍ଲା, ସବୁ ଅପେରା ଅବସ୍ଥା ଏକା । ପୁଅ ପିଲା ଆଉ ଝିଅ 
ପିଲା ପାର୍ଟ କରିବା ଯୁଗ ଚାଲିଗଲାଣି । 

ନ ହେଲା ଏବେ ଝିଅ ପିଲା ପାର୍ଟ ନକଲା ନାହିଁ । ଏତେ ଦିନ ସିଏ 
ଝିଅ ହେଇକି ନାଚିଲାଣି, ଏବେ ପୂଅ ପାର୍ଟ କରିବ । 

ଯିଏ ପିଲାଟି ଦିନରୁ ଝିଅ ହେଇକି ନାଚ଼ିଲାଣି, ସିଏ କ'ଣ ଆଭ ପୂଅ 
ପାର୍ଟ କରି ପାରିବ ? 

ସେ କଥା ସତ । ହଉ ଯାତରା କାମ ନ ହେଲା ନାହିଁ ଏଣିକି ଘର 
କାମ ଦେଖୁ । ତମର ଆସିକି ବଳ ବଅସ ହଟିଲା, ତା ଘର, ବିଲ, 
ବାଡ଼ି ଧନ୍ଦା ସିଏ ବୁଝୁ । 

କଣ କହିଲୁ, ବିଲ, ବାଡ଼ି କାମ ? | 

କାଇଁକି, ମୁଁ କ'ଣ ନାକରା କଥା କହିଲି ? ତମର ଆଉ କେତେ 
ଦିନ ? ଦିନେତ ପୁଣି ସିଏ ଦାୟିତ୍ଵ ନବ ନା ନାହିଁ ? 

ତମେ ବାଇଆ ହେଲ ମାଧ ? ତାକୁ ବା କି କାମ ଚଣା ଅଛି ଯେ 
ସିଏ କାମ କରିବ । ବିଲ ବାଡ଼ି ସିଏ ମୋଟୁୂରୁ ଚିହ୍ନି ନେଇଁ କି 
ବିଲବାଡି କାମ କଣ ସିଏ ଜାଣି ନେଇଁ । 

ମାଧବ- 


ମାର୍କଣ୍ଡ - 


ରେବତୀ 


ମାର୍କଣ୍ଡ 
ମାଧବ- 
ମାର୍କଶ୍ଡ- 
ମାଧବ- 
ମାର୍କିଶ୍ଡ- 
ମାଧବ- 


ରେବତୀ 


ମାର୍କଣ୍ଡ- 


ମାଧବ- 


ସମସ୍ତେ କ'ଣ ମାଆ ପେଟରୁ ସବୁକଥା ଜାଣିଥାନ୍ତି ? କାନ୍ଧରେ 
ପଡ଼ିଲେ ବଳେ ବଢେଇ ଶିଖ୍‌ବ । 

ନାଇଁରେ ମାଧ, ତା ଦେଇ କାମ ଦାମ କିଛି ହବ ନେଇଁ । ମୁଣ୍ଡରେ 
ଝିଅ ପିଲା ପରିକା ଗୋଛେ ବାଜ ରଖ୍ଚ଼ି । ସେଇ ବାଳରେ ସାବୁନ, 
ସାମ ଲଗେଇ, ତାକୁ ଧୋଇ, ଶୁଖେଇ କୁଶ୍ରତେଇବାରେ ତାର ଦିନ 
ଯାଉଚି ! 

ଖାଇବା ପିଇବା ବେଳ ହେଲେ ଘରକୁ ଆଉଚ୍ି । ଖାଇ ଦେଇ ପୁଣି 
କୁବକୁ ପଳଉଚ୍ି । ପନ୍ଦର, କୋଡ଼ିଏ ଦିନ ହେଲା ଘରକୁ ଆସିଲାଶି, 
ଘରେ ସମୁଦାୟ ପନ୍ଦର, କୋଡ଼ିଏ ଘଣ୍ଟା ବି ରହି ନେଇଁ । ତମ ଭାଇ 
ଯେତେ ଧମକ, ଚ଼ମକ ଦେଲେ କିଛି ଶୁଣୁ ନେଇଁ । 

ମୁଁ ଶୁଣୁଚି ସେଇ କୁବରେ ସିଏ କୁଆଡ଼େ ଝିଅ ପିଲା ବେଶ ହେଇକି 
ସେଇ ଅପେରାର ଝିଅ ପିଲା ପାର୍ଟ କରୁଚି । କାନ୍ଦୁଚି, ହସୁଚି । 
କ'ଣ ଏଇ ଆମ ଗାଆଁ କୂବରେ ? 

ହଁ, ଆମ ଗାଆଁ କୁବରେ । 

ସିଏ କ'ଣ ଏକା ଏକା ସେମିତି ପାର୍ଟ କରୁଚି ? 

ହଁ, ସମସ୍ତେ ଶୋଇ ପଡ଼ିବା ପରେ ମୁହଁରେ ପାଉଡ଼ର ମାରି ବେଶ 
ହଉଚି । ଶାଢ଼ି, ଶାୟା ପିନ୍ଧି, ମୁଣ୍ଡ କୁଣ୍ଡେଇ ବଡ଼ ପାର୍ଟିରେ କ'ଣ 
କହୁଚ୍ରି, ନାଚୁଟି, ଗାଉଚ଼ି । 

ଅଛ ଦିନ ହେଲା ଯାତ୍ରା ଛାଡ଼ିଛି ତ, ସେମିତି ହଉଚ଼ି । ଆଉ କିଛି 
ଦିନଗଲେ ସବୁ ଠିକ୍ର ହେଇଯିବ । 

ମତେ ଡ଼ର ମାଡୁଚି, କାଳେ ତା ମୁଣ୍ଡରେ ସେଇ ଯାତରା ଭୂତ ପଶି 
ପଶି ତା” ମୁଣ୍ଡ ବିଗାଡ଼ି ଦବ । 

ମୁଁ ମଧୁପୁର ଡାଭ୍ତରକୁ ପଚାରି ଥ୍‌ଲି, ସିଏ କହିଲେ- ଆଉ ମାସଟେ 
ଅପେକ୍ଷା କର, ଯଦି ବେଶି କିଛି ହୁଏ ମୋ ପାଖକୁ ନେଇ ଆସିବ । 
ମୁଁ ଖଷଧ ଦେବି । 
ନାଇଁ, ନାଇଁ ସେ ସବୁ 
ଛାଡ଼ିଚି ସେଥ୍ପାଇଁ ଏମି 
ଯିବ । 


। ସିଏ ନଗଦା ନଗଦି ଯାତରା 
। ମାସଟେ ଯାଉ, ସବୁ ବଦଳି 


କିଛି ନୁହଁ 
ତି ହଉଚି 

ରେବତୀ- ତମ ତୁଣ୍ଡ, ସୁତୃ)୍ତ ହଉ ମାଧ । 
ମାଧବ- ମୁଁ ଯାଉଚ଼ି ନୂଆଉ ! ଘରେ କାମ ଅଛି । କଳକୁ ଧାନ ନେବି । 
କାଲିଠୁ ଚାଉଳ ସଇଲାଣି । 
ମାର୍କଣ୍ଡ ଆଉ କେତେବେଳେ ଟିକେ ଆସିବୁ । ଉମାକୁ ଟିକେ ବୁଝା ବୁଝି 
କରିବୁ | 
ମାଧବ- ସିଏତ ଘରେ ରହୁନେର, ମୁଁ ତାକୁ କେମିତି ବୁଝେଇବି ? 
' ରେବତୀ- ସିଏ ଘରେ ଥୁଲାବେଳେ ମୁଁ ଖବର ଦେବି । ଟିକେ ଆସିବ ମାଧ । 
ମାଧବ- ହଉ ନୁଆଉ ! 
ମାର୍କଣ୍ଡ ଆସିବୁ । 
ମାଧବ- ଆସିବି । ( ମାଧବର ପ୍ରସ୍ଥାନ) 
oQo00 

ସମର- 
ଉମା- 
ସମର - 
ଉମା- 
ସମର- 


ଉମା- 
ସମର- 
ଉମା- 


ସମର- 
ଉମା- 


ସମର - 
ଉମା- 


ସମର- 
ଉମା- 
ସମର - 
ଉମା- 
ସମର- 


ଷଷ୍ଠ ଦୃଶ୍ୟ 


(କୁବଘର । ସମୟ ଅପରାହ୍ନ) 
ଉମା ଭାଇ ! ଉମାଭାଇ ! 
କ'ଣ କିରେ ସମର ? 
କାଲିର ଖବରକାଗଜ ପଢ଼ିଚ଼ ? 
କାଇଁକି ? କି ଖବର ବାହାରିଚ଼ି ? 
ଶିତବର୍ଣ୍ତା ଅପେରା ତରଫରୁ ଗୋଟେ ବିଜ୍ଞାପନ ବାହାରିଚ଼ି । ତାଙ୍କର 
ଚଢଣେ ସୁନ୍ଦରୀ, ସୁଦକ୍ଷା ହିରୋଇନ୍‌ ଦରକାର । 
ମୁଁ ସେ ବିଜ୍ଞାପନ ପଢ଼ିଚି । 
ତମେ ନ୍ଦତଉଖାସ୍ତ ପକଉନା ? 
ବନ୍ଦମାସ ଟୋକା ! ଥଟା କରିବାକୁ ତତେ ଆଉ କେହି ମିଳିଲେ 
ନେଇଁ ? | 
ନାଇଁ ଉମାଭାଇ, ମୁଁ ଆଖି ଛୁଉଁଚି । ମୁଁ ମୋଟେ ଥଟା କରୁ ନେଇଁ । 
ମୁଁ ସେ ବିଜ୍ଞାପନଟା ପୂଉ୍ତା ପଡ଼ିଚି । ତାଙ୍କର ଗୋଟିଏ ସୁନ୍ଦରୀ ଝିଅ 
ଦରକାର, ଯାହାର ଅପେରାରେ ପାର୍ଟ କରିବାର ଦୃୁଇବର୍ଷର ଅଭିଜ୍ଞତା 
ଥ୍ବ । 
ତମେତ ଖୁବ ସୁନ୍ଦର ଆଉ ଅପେରା ଅଭିଜ୍ଞତା ତମର ଢେର ଅଛି । 
ହେଲେ କଂ”ଣ ହେଇା ? ପ୍ରଥମ କଥା ତାଙ୍କର ଝିଅ ଦରକାର, ମୋ 
ପରି ପୁଅ ନୁହଁ । 
ମୁଁ କ'ଣ ସେ କଥା ନ ଢାଣି କି କହୁଛି ? 
ମୁଁ ତୋ କଥା କିଛି ବୁଝିପାରୁ ନେଇଁ । 
ମୁଁ ବୁଝେଇ ଦେଉଛି ଶୁଣ । 
କ'ଣ କେମିତି ବୁଝୋଉଚୁ ବୁଝା । 
ତମେ ଯଦି ଶାଢ଼ି, ଶାୟା, ବ୍ଲାଉଚ୍ଚ ପିନି ମେକଅପ୍‌ ନେଇ ଫଟୋ 
ଷୁଡିଓରୁ କଲର ଫଟୋ ଦୁଇ, ଚାରିଟା ପୋଜ୍‌ର ଉଠେଇ ଦରଖାସ୍ତରେ 

ଉମା- 


ସଂଗ୍ରାମ- 


ଉମା- 
ସଂଗ୍ରାମ - 
ସମର - 
ଉମା- 
ସଂଗ୍ରାମ 
ଉମା- 
ସମର- 
ଉମା- 
ସଂଗ୍ରାମ- 


ସମର - 


ସଂଗ୍ରାମ- 


ଗୁଳିକି ପଠେଇ ଦେବନା ତମର ଯୋଉ ସୁନ୍ଦର ରୂପ ସେମାନେ ତମକୁ 
ନିଶ୍ଚୟ ସିଲେକୃ କରିବେ । 

ଫଟୋ ସିନା ପଠେଇ ଦେବି ନାଆଁଟା କ'ଣ କରିବି ? ଉମାକାନ୍ତ 
ଲେଖ୍ଇେ କ'ଣ ଚଳିବ ? 

(ପ୍ରବେଶି) ଏଇଟା ନିହାତି ସହଜ କଥା | ଉମାକାନ୍ତ ଦାସ ନ ଘେଖ୍୍‌, 
ଉମାରାଣୀ ଦାସ ଲେଖ୍‌ ଦେବ । ଜାଣିଲ ଉମା ଭାଇ ! କାଲି ଏ 
ବିଜ୍ଞାପନଟା ପଢ଼ି ସମର ଆଉ ମୁଁ ଠିକ୍‌ କଲୁ ତମେ ଶତବର୍ଣ୍ଣା. 
ଅପେରା'ର ହିରୋଇନ୍‌ ରୋଇ ପାଇଁ ଏକଦମ୍‌ ଫିଟ୍‌ । ତମେ ହିଁ 
ସେଥୁପାଇଁ ଣା ହେବ । 

ବୁଝିଲୁ ସଂଗ୍ରାମୀ ତମେ ଦିଇଟାଯାକ ପାଗଳ । କିରେ ସେମାନେ ପୁଣି 
ଇଣ୍ଟରଭିଉକୁ ଡାକିବେ ନା ନାହିଁ ? 

ଡାକନ୍ତୁ ! କିରେ ସମର କହୁ ନଉଁ ? କହ ସେମାନେ ଇଣ୍ଡରରିଉ 
ଡାକିଲେ କଣ ହବ ? 

ଉମାଭାଇ ତମେ ମୋଟେ ବ୍ୟସ୍ତ ହୁଅନା, ଆମେ ଏଥ୍ପାଇଁ ମଧ୍ଯ 
ଉପାୟ ସ୍ଥିର କରି ରଖ୍‌ଛୁ । ସିଏ ଇଣ୍ଟରଭିଉ ଡ଼ାକିଲେ ତମେ ଝିଅ 
ପିଲା ବେଶ ହେଇ ଚାଲିଯିବ । 

ଆଉ ସେମାନେ ଯଦି ମତେ ୨ କରିବେ ? 

ସିଲେକୃ କରନ୍ତି ନୁହଁ, ନିଶ୍ଚୟ ସିଲେକ୍ସ କରିବେ । ଆଉ ତମେ 
ଶତବଣ୍ଡା ଅପେରାରେ ହିରୋଇନ୍‌ ଚାକିରି ପାଇବ । 
a 

ସେ କିନ୍ତୁ ଫିନ୍ଧ କିଛି ନାହି । 

ସେମାନେ ଯଦି ପଛରେ ଜାଣନ୍ତି ମୁଁ ଝିଅ ନୁହଁ, ପୁଅ । 

ପଛରେ କେମିତି ଜାଣିବେ ? 

ବୁଝିଲ ଉମାଭାଇ ! ତମେ ସବୁବେଳେ ସେମିତି ଝିଅ ବେଶ ହେଇ 
ରହିବ । ତମେ ସବୁଦିନ ପାଇଁ ଉମାକାନ୍ତରୁ ଉମାରାଣୀ ହୋଇଯିବ । 
ତମେ ପୁରୁଷ ହେଲେ ବି ତୁମ ମୁଶ୍ଡର କେଶ, ଭାବ, ଭଙ୍ଗୀ, ଚାଲି, 
ଠାଣି, ଚାହାଣି ସବୁ ନାରୀ ସୁଲଭ । ଅନେକ ନାରୀ ଚରିତ୍ରକୁ ଏତେ 

ଉମା- 
ସମର- 


ସଂଗ୍ରୀମ- 
ସମରଙ- 
ଉମା- 


ସଂଗ୍ରାମ- 


ଉମା - 
ସଂଗ୍ରାମ- 


ଦିନ ଧରି ନିଜ ଉପରେ ଥୋଇ, ନାରୀ ଚ଼ରିତ୍ରମାନଙ୍କର ନିଖୁଣ 
ଅଭିନୟ କରି, ନାରୀର ଆଚାର, ବ୍ଯବହାର, ଚାଲି, ଚଳଣିର ଛାପ 
ତୁମ ଉପରେ ସଷ୍ଟ ଭାବରେ ରହିଯାଇଛି । 
ତଥାପି.... 
ନା, ତମେ ଝିଅ ବେଶରେ ରହିଲେ କେହି ଜାଣି ପାରିବେ ନାହିଁ ତମେ 
ପ୍ରକୃତ ପୁଅ ବୋଲି । 
ତମେ ଏର ଚିନି, ଚାରି ଦିନ ଭିତରେ ଫଟୋ ଉଠାଇ ଦରଖାସ୍ତ 
ପଠେଇ ଦିଅ । 
ନିଅ ଏକ ଖବର କାଗଜଟା ପାଖରେ ରଖ । ଏଇଥ୍‌ରେ ସେ 
ବିଜ୍ଞାପନଟା ବାହାରିଛି । 
ହଉ ଦେ । 
ଫଟୋ ଉଠାଇବାକୁ ଚଣ୍ଡିଖୋଲ ଛକରେ ଥ୍ବା ଫଟୋ ଷୁଡିଓକୁ ଯିବାକୁ 
ପଡ଼ିବ । ତମେ କାଇି ରେଡ଼ି ହେଇକି ଥ୍ବା, ଆମ ମଟର ସାଇକେଲ୍‌ରେ 
ତମକୁ ଫଟୋ ଷ୍ଟୁଡିଓକୁ ନେଇଯିବି । 
ହଉ । I 
ଆମେ ଏବେ ଯାଉଛୁ । (ସମର ଓ ସଂଗ୍ରାମଙ୍କର ପ୍ରସ୍ଥାନ: ) 

Quo 

ରବୀନ୍ଦ୍ର- 
ଉମା- 
ରବିନ୍ଦ୍ର - 
ଉମା- 
ରବୀନ୍ଦ୍ର 


ଉମା- 
ମହେନ୍ଦ୍ରଂ 


ଉମା- 
ରବୀନ୍ଦ୍ର“ 
ଉମା- 


ରବୀନ୍ଦ୍ର 


ଉମା- 


ରବାନ୍ଦ୍ର- 


ସପ୍ତମ ଦୃଶ୍ୟ 


( ଶତବର୍ଣ୍ଣା ଅପେରାର ଅଫିସ୍‌ । ଇଣ୍ଟରଭିଉ ଦେବା ପାଇଁ ଉମାକାନ୍ତ 
ଯାଇ ପହଞ୍ଚୁଛି ।) 

କିରେ ଉମା ! ଦିନଟାରେ ଏମିତି ଝିଅ ବେଶ ହେଇ ରଆଡ଼େ 
କୁଆଡ଼େ ? 

ଆପଣ କଂ'ଣ ଏଇ ଶତବର୍ଣ୍ଣା ଅପେରାର ..... 

ହଁ ମୁଁ ଶତବର୍ଣ୍ଣା ଅପେରାର ପ୍ରଯୋଜକ । ତୁ ଏଠି ଏ ବେଶରେ 
କାହିଁକି ? କାହାକୁ ଖୋଜୁଚୁ ? ତମ ସୁବର୍ଣ ଅପେରାର ଖବର କଂଣ ? 
ତମ ପାର୍ଟି ପରା ଏବେ ରାଉରକେଲାରେ ଟିକେଟେଡ଼ ଶୋ କରୁଡ଼ି ? 
ହଁ, ସୁବର୍ଶ୍ ଅପେରା ରାଉରକେଲା ଯାଇଛି । ମୁଁ ସେ ପାର୍ଟି ଛାଡି 
ଦେଇଚି । 

କାଇଁକି ? କ'ଣ ହେଲା ? 

ସେଠି ସେମାନେ ଝିଅ ପିଲା ରଖ୍ଲେ । 

ସେଠି କ”'ଣ ନା ଏଠି କ'ଣ ? ଆଉ କୌଣସି ଅପେରା ପାର୍ଟିରେ 
ପୁଅ ପିଲା ଝିଅ ରୋଲ୍‌ କରୁ ନାହାନ୍ତି । ଆମେ ବିଜ୍ଞାପନ ଦେଇଥ୍‌ଲୁ 
ଝିଅପିଲା ପାଇଁ । ଆଜି ଇଣ୍ଟର ଭିଉ ଅଛି । 

ମୁଁ ଆପଣଙ୍କ ଅପେରାରେ ରହିବାକୁ ଇଣ୍ଟରଭିଉ ଦେବାକୁ ଆସିଛି । 
ଆମେ ତ ହିରୋଇନ୍‌ ରୋଲ୍‌ ପାଇଁ ଝିଅପିଲାମାନଙ୍କୁ ଡାକିଛୁ । ତୁ 
କୁଆଡେ ? 

ମୁଁ ସେଇ ହ୍ବିରୋଇନ୍‌ ରୋଲ୍‌ ପାଇଁ ଇଣ୍ଟରଭିଉ ଦେବାକୁ ଆସିଛି । 
ମତେ ଆପଣ ଆଜି ଇଣ୍ଟରଭିଭ ପାଇଁ ଡକାଇଚନ୍ତି । 

(ହୋ ହୋ ହୋଇ ହସିଲେ) କ'ଣ କହିଲୁ ତତେ ଆମେ ଗରଣ୍ଟରଭିଉ 
ପାଇଁ ଡକାଇ ଥ୍ଲୁ ? (ପୁଣି ହସିଲେ) ତୁ ହିରୋଇନ୍‌ ରୋଲ୍‌ ପାଇଁ 
ଇଣ୍ଟରଭିଉ ଦେବୁ ? ( ହସିଲେ) 

ମୁଁ ମିଛ କହୁ ନାଇଁ ସାର୍‌ । ହେଇ ଦେଖନ୍ତୁ ଆପଣଙ୍କର ଶତବର୍ଣ୍ଣା 
ଅପେରାର ଚିଠି । 

ଆରେ ଚିଠି କ'ଣ ଦେଖ୍ବି ? ମୁଁ ତତେ ଦେଖୁଚି । ଆମେ ହିରୋଇନ୍‌ 
ରୋଲ୍‌ ପାଇଁ ଝିଅପିଲାଠୁ ଦରଖାସ୍ତ ଆଉ ଫଟୋ ମାଗିଥ୍‌ଲୁ । ତୋଠୁ 
ନୁହଁ | 


ଆନଂଦ ଚଂତ୍ର ପହି ଜ୍ଞ ୬୭ 

ଉମା- 
ରବୀନ୍ଦ୍ର 


ଉମା- 


ରବୀନ୍ଦ୍ରଂ 


ଉମା- 


ରବୀନ୍ଦ୍ର“ 


ଉମା- 
ରବୀନ୍ଦ୍ର 


ଉମା - 
ରବୀନ୍ଦ୍ର 
ଉମା- 

ରବୀନ୍ଦ୍ର 


ଉମା- 


ମେୋ। ଦରଖାସ୍ତ ଆଉ ଫଟୋ ଦେଖ୍‌୍କି ଆପଣ ମତେ ଆଜି 
ଇଣ୍ଟରଭିଉକୁ ଡ଼ାକିଚ଼ନି । 
ଆମେ ତ ବିଜ୍ଞାପନରେ ଝିଅ ପିଲାଙ୍କ ଫଟୋ ମାଗିଥ୍ଲୁ, ତୁ କେମିତି 
ଦେଲୁ ? ଡୁ କ'ଣ ୟା ଭିତରେ ଝିଅ ପାଲଟି ଗଲୁଣି ? 
ମୁଁ ଆପଣଙ୍କ ପାଖରେ ନିୟମ କରି କହୁଚି, ମୁଁ ଆଜିଠୁ ସବୁବେଳେ 
ଝିଅପିଲା ପରି ଶାଢ଼ି, ବ୍ଲାଉଜ ପିଛି ଝିଅଟି ପରି ଚଳିବି । ମୁଁ ପୁଅପିଲା 
ବୋଲି କେହି ଜାଣି ପାରିବେ ନାହିଁ । 
(ପୁଣି ହସିଲେ) କିରେ ଉମା ! ଡୁ କାହାକୁ ଏ କଥା କହୁଚୁ ? ମୁଁ 
ତତେ ଯେମିତି ଦେଖୁ ଦେଖୁ ଚିହ୍ନି ଦେଲି, ଓଡ଼ିଶା ସାରା ଲୋକେ 
ତତେ ସେମିତି ଚିହ୍ନିବେ । ତୁ ପର। ଓଡ଼ିଶାର ସବୁ ନାମି ନାମି 
ଅପେରା ମଞ୍ଚରେ ହିରୋଇନ୍‌ ରୋଲ୍‌ କରିକି ଆସିଚୁ ! ତତେ କିଏ ନ 
ଚିହ୍ନିତି ୨ ତତେ ଅନ୍ୟମାନେ ଦେଖ୍ବା ପୂର୍ବରୁ ତୁ ଏଠୁ ପଳା । 
ଆପଣ ଯାହାକୁ ହିରୋଇନ୍‌ ବାଛିବା ଦାୟିତ୍ଵ ଦେଇଥୁ୍‌ଲେ ସିଏ କେମିତି 
ମତେ ଚିହ୍ରିପାରିଲେ ନାହିଁ ? 
ମୁଁ ଯାହାକୁ ହିରୋଇନ୍‌ ବାଛିବା ଦାୟିତ୍ଵ ଦେଇଥ୍‌ଲି ସିଏ ଅପେରା 
ଲୋକ ନୃହଁନ୍ି, ସିନେମା ଲୋକ । ତାଙ୍କର ଅପେରା ଜଗତ ସହିତ 
ଆଦୌ ପରିଚ଼ୟ ନାହିଁ । ତତେ ସିଏ ଜାଣି ନାହାଁନ୍ତି । ତୋ ଫଟୋରୁ 
ସିଏ ପୂଅ କି ଝିଅ ବାରିପାରିଲେ ନାହିଁ । କେବଳ ସୁନ୍ଦର ହିସାବରେ 
ତୋ ଫଟୋକୁ ସିଏ ବାଛିଚ଼ନ୍ତି । 
ମୁଁ ଆପଣଙ୍କ ଗୋଡ଼ ଧରୁଚି, ମୋ ପ୍ରତି ଦୟା କରନ୍ତୁ । 
ତୁ ଭଲରେ ଯିବୁନା ପୋଲିସ୍‌ ଡାକିବି ? ତୁ ପୁଅ ହୋଇ ଫରଜରି କରି 
ଝିଅ ଫଟୋ ଉଠାଇ ପଠେଇଛୁ । ପୋଲିସ୍‌କୁ ଡାକି ତତେ ଆରେଷ୍ଟ 
କରିବି । 
ଆପଣ ଏମିତି ରାଗୁଚ଼ନ୍ତି ଯଦି ମୁଁ ଚାଲିଯାଉଚି । 
ଯା ଶୀଘ୍ର, ମୋ ଆଗରୁ ଯା । 
ମୁଁ କଣ କହୁଥ୍ଲି କି........... 
ତୁ କିଛି କହିବା ଦରକାର ନାହିଁ କି ମୁଁ କିଛି ଶୁଣିବା ଦରକାର ନାହିଁ 
ଯା ନିକାଇ । ଯାଉଚୁ ନା ଦେଖୁବୁ ? 
ଯାଉଚି ସାରୁ । (ପ୍ରସ୍ଥାନ) 

000 


ପରିତ୍ୟକ୍ତ ଞ ୬୮ 

ସମର- 
ମାର୍କଣ୍ଡ - 
ସମର- 
ମାର୍କଶ୍- 
ସମର- 


ମାର୍କଣ୍ଡ- 
ରେବତୀ- 


ସମର- 
ରେବତୀ - 


ମାର୍କଣ୍ଡ - 
ରେବତୀ 


ସମର- 


ମାର୍କଶ୍ତ- 


ରେବତୀ - 


ଅଷ୍ଟମ ଦୃଶ୍ୟ 


(ଉମାର ଘର । ଶତବର୍ଣ୍ଣା ଅପେରାରୁ ବିଫଳ ହୋଇ ଫେରିବା ପରେ 
ସେ ଖୁବ ଭାଙ୍ଗି ପଡ଼ିଛି । ଖାଇବା ପିଇବା ଛାଡ଼ି ମନ ଦୁଃଖରେ ଘରେ 
କବାଟ କିଳି ପଶିଚି ।) 

ଉମା ଭାଇ ! ଉମା ଭାଇ ! 

କିଏ ସମର ? 

ହଁ, ମାର୍କଣ୍ଡଦା । ଉମା ଭାଇ ଘରେ ଅଛନ୍ତି ? 

ତାକୁ କାଇଁକି ଖୋଜ୍ରଛୁ ? 

ସିଏ ପରା ଶତବର୍ଣ୍ଣା ଅପେରାକୁ ଇଣ୍ଟରଭିଉ ଦେବାକୁ ଯାଇଥ୍‌ଲେ ? 
କ”'ଣ ହେଲା ? 

ହଁ, ତିନିଦିନ ତଳେ କୁଆଡ଼େ ଯାଇଥ୍‌ଲା, ସେଠୁ ଫେରିକି ଅଖ୍ଆ, 
ଅପିଆ . ବିଛଣାରେ ପଡିଚି । କାହାରିକଥା ଶୁଣୁ ନେଇଁ । 

ଯେତେ ଯାହା ପଚାରିଲେ କିଛି କହୁ ନେଇଁ । ତୁ ଟିକେ ତାକୁ ଡାକ 
ସମର ! ତାକୁ ବଝା ବୁଝିକରିକି କଂଣ ଦିଟା ଖୁଆ । 

କାଇଁ, କୋଉଠି ଶୋଇଚନ୍ତି ସିଏ ? 

ଯା, ଯାଉ ନଉଁ, ସେଇ ଘର ଭିତରକୁ ଯା । ସେଇ ଖଟରେ ସିଏ 
ଶୋଇଚି । 

ଡ଼ ଯାଉନାଉଁ ଭିତରକୁ ଯା । 

ଆ ପୁଅ । ମୋ ସାଙ୍ଗରେ ଏଇ ଘର ଭିତରକୁ ଆ । ଦେଖୁ ନଉଁ 
କେମିତି ମୁହଁ ମାଡ଼ିକି ଶୋଇଚି । ଉମା ! ଉମା ! ଏ ଉମା ! ଦେଖ୍‌ଲୁ 
କିଏ ଆସିଚି ? 

ଉମା ଭାଇ ! ଉମା ଭାଇ ! ମୁଁ ସମର ଆସିଚି, ସମର । କିଛି କହୁନା 
କାହିଁକି ? 

ଉମା ବୋଉ ! ତମେ କାଇଁକି ସେଠି ଠିଆ ହେଇ ? ସମର ତାକୁ 
ବୁଝାବୁଝି କରୁ, ତମେ ଏଣିକି ଚାଲିଆସ । 

ସମର ! ବାପା, ତୁ ତାକୁ ଟିକେ ବୁଝା, ଉଠିକି ଖ୍ଆପିଆ କରୁ । 


ଆନଂଦ ଚଂଦ୍ର ପହି # ୬୯ 

ସମର- 
ମାର୍କଣ୍ଡ - 


ରେବତୀ - 
ସମର- 


ସଂଗ୍ରାମ- 


ସମର- 


ସଂଗ୍ରାମ- 


ସମର- 


ସଂଗ୍ରାମ- 


ଉମା- 


ସିଏ ଉଠିବେ ଖୁଡ଼ୀ, କଥା କହିବେ, ଗାଧୋଇବେ, ଖାଇବେ | ତମେ 
ଜିଛି ଚିନ୍ତା କରନା, ସବୁ ଠିକ୍‌ ହେଇଯିବ 

ତମେ ଏଣିକି ଆସ ଉମାବୋଉ ! 

ଯାଉଚ଼ି । ( ଆର ବଖରାକୁ ଚାଲିଗଲେ ) 

ଉମା ଭାଇ ! ଏଇ ଦିନ କେଇଟାରେ ତମ ଚ଼୍େହେର। କ'ଣ 
ହେଲାଣି ? ଗାଲ, ଆଖ୍‌ ପଶି ଯାଇଚି, ମୁହଁ ଶୁଖ୍ଯାଇଛି । ଦେହ 
କଳା, ପଡ଼ିଯାଇଚି, ମୁଣ୍ଡବାଳ ନୁଖୁରା, ମୁକୁଳା । ତମର କ'ଣ ହେଇଚି 
ଉମାଭାଇ ? ଆଖ୍‌ ଖୋଲ ଉମାଭାଇ ! ଦେଖ ସଂଗ୍ରାମ ମଧ୍ୟ ଆସି 
ପହଁଞ୍ଲାଣି 

(ପ୍ରବେଶ) ଉମାଭାଇ ! ତମେ କିଛି ନ କହିଲେ ଆମେ କେମିତି 
ଜାଣିବୁ ତମର କଂଣ ହେଇଚି ? ତମେ ସେଦିନ ଶତବର୍ଣ୍ଣା ଅପେରାକୁ 
ଯାଇଥ୍ଲ କ”'ଣ ହେଲା ? ଆଉ କେତେ ଜଣ ସେ ଦିନ ରଣ୍ଚରଭିଉକୁ 
ଯାଇଥ୍‌ଲେ ? ତମକୁ କଣ ସବୁ ପଚାରିଲେ ? 

ତମେ ଭାବନା ଯେ ତମେ ଏକୁଟିଆ ! ଆମ ଯୁବଶକ୍ତି କୁବ ତମ 
ପଛରେ ଅଛି। I 

ଶତବର୍ଣ୍ଣା ଅପେରାବାଲା କ'ଣ ସେଦିନ ତୁମକୁ ମିସ୍‌ବିହେବୃ କଲେ ? 
କ'ଣ ହେଇଚ଼ି କୁହ ? ତମେ ଆମ ଆଗରେ କହିକି ଦେଖ, ଆମେ 
କ'ଣ କରୁଚୁ । ତମକୁ ଯଦି ସେମାନେ କିଛି ମିସ୍‌ ବିହେବ୍‌ କରିଥ୍ବେ 
ତା ହେଲେ ଆମେ ସେ ଅପେରା ପାର୍ଟି ନାମ୍‌ ନିଶାନ୍‌ ଏ ମାଟିରୁ 
ଲିଭାଇ ଦେବୁ । 

ତମେ ମୁହଁ ଖୋଲି ନ କହିଲେ ବି ଜଣା ପଡୁଛି ସେମାନେ ତମକୁ 
ଅପମାନିତ କରିଛନ୍ତି । 

ସେମାନେ ତମକୁ କ”ଣ କହିଲେ ତମେ ଖୋଲିକି କୁହ ଉମାଭାଇ ! 
ଆମେ ତାଙ୍କୁ ଆମ ବିଶ୍ଵରୂପ ଦେଖାଇ ଦେବୁ । 

(କାନ୍ଦ କାନ୍ଦ ହୋଇ ) ମୁଁ ସେ ଦିନ ଝିଅ ବେଶ ପିନ୍ଧି ଇଣ୍ଟରଭିଉକୁ 
ଗଲି, ହେଲେ ସେମାନଙ୍କ ଭିତରୁ ଜଣେ ମତେ ଆଗରୁ ଚିହ୍ନିଥ୍ଲା । 
ମତେ ସେମାନେ ଝିଅ ଭାବରେ ଗ୍ରହଣ କଲେ ନାହିଁ । 


ପରିତ୍ୟକ୍ତ ୭୦ 

ସଂଗ୍ରାମ- 
ଉମା- 


ସମର- 


ସଂଗ୍ରାମ- 
ଉମା- 


ସମର- 


ଉମା- 


ସଂଗ୍ରାମ- 


ଉମା- 


ସମର- 


ସେମାନେ କ'ଣ କହିଲେ ? 

ସେମାନେ କହିଲେ- ତୁ ଆଗରୁ ସାରା ଓଡ଼ିଶାରେ ବୁଲି ବିଭିନ୍ନ ଯାତ୍ରା 
ମଞ୍ଚରେ ଅଭିନୟ କରିଛୁ ! ତୁ ଉମାକାନ୍ତ ଭାବରେ ସବୁ ଜାଗାରେ 
ପରିଚିତ । ଏବେ ଉମାରାଣୀ କହିଲେ କିଏ ଶୁଣିବ ? ମୋତେ 
ସେମାନେ ପୁଅପିଲା କହି ଫେରାଇ ଦେଲେ । 

ସେଥ୍ପାଇଁ ଏତେ ଦୁଃଖ କରିବାର କ'ଣ ଅଛି ? ସେଠି ନ ହେଇା 
ନାହିଁ, ତମେ ଅନ୍ୟଠି କାମ କରିବ । 

ତମ ପରି ଆର୍ଟିଷ୍ଟ ମାନଙ୍କୁ କଂଣ କାମ ଅଭାବ ହେବ ? 

ନା, ସଂଗ୍ରାମ ! ଏ ଦୁନିଆରେ ମୁଁ ନିହାତି ଅଦରକାରୀ । ମୋ ପାଇଁ 
ଆଉ ଅପେରାରେ ଥାନ ନାହିଁ । ସେଠି ମୋ ବାଟ ଓଗାଢଳି ଠିଆ 
ହୋଇଚ଼ନ୍ତି ରୋଜାଲିନ୍‌, କାଦମ୍ବିନୀ ମୋନାଲିସା ଆଉ ତମସାମାନେ । 
ଅପେରାରେ ଯେଉଁଠି ମୁଁ ଅନେକ ବର୍ଷ ଧରି ଝିଅ ଭୂମିକାରେ ଅଭିନୟ 
କରି ଆସିଲି, ସେଠି ମୁଁ ଆଜି ପୁଅ ପାଲଟି ଯାଇଛି । ସେଠି ମତେ 
ଝିଅ ଡୂମିକାରେ ଗ୍ରହଣ କରିବାକୁ କେହି ରାଜି ନୁହଁଚ୍ତି । ଆଉ ଅପେରା 
ଜଗତ ବାହାରେ ଯେଉଁଠି ମୁଁ ପୁଅ ପିଲା ଭାବେ ଜନ୍ମିଚି, ବଢ଼ିଚି, 
ସେଠି ମତେ କେହି ପୁଅ ପିଲା ଭାବେ ଗ୍ରହଣ କରିବାକୁ ପ୍ରସ୍ତୁତ 
ନୁହଁନ୍ତି । 

ଉମା ଭାଇ ! 

ଗାଆଁ ପିଲାମାନେ ମତେ ଦେଖ୍‌ଲେ ଉମାରାଣୀ,ଉମାରାଣୀ ବୋଲି 
କମେଣ୍ଟ ମାରୁଚନ୍ତି । 

ଆମ ଗାଆଁର କୋଉ ପିଲା ତ 
ଉମା ଭାଇ, ମୁଁ ତାକୁ ପିଟିପିଟି 

ମଗାଇବି । 

ନା, ସଂଗ୍ରାମ ସେମାନଙ୍କର କିଛି ଦୋଷ ନାହିଁ । ମୁଁ ଆଜି ଅପେରାରେ 
ଆଉ ଅପେରା ବାହାର ଜଗତରେ ଉଭୟ ସ୍ଥାନରେ ମୋର ପତିଆରା 
ଆଉ ପରିଚୟ ହରାଇ ବସିଛି । (କାନ୍ଦି ପକାଇଲା ) 

ତମେ ଅଧ୍ୈର୍ଯ୍ୟ ହୁଅନା ଉମାଭାଇ ! ସମୟ ଆସିଲେ ସବୁ ଠିକ୍‌ 
ହୋଇଯିବ । 


ମକୁ କମେଣ୍ଟ ମାରୁଚ଼ି ତା ନାଆଁ କୁହ 
ଆଣି ତମ ଗୋଡ଼ତଳେ ପକାଇ ଭୁଲ୍‌ 


ଆନଂଦ ଚଂଦ୍ର ପହି ଜ୍ଞ ୭୧ 

ସଂଗ୍ରାମ - 


ଉମା - 


ସମର- 


ଉମା- 


ସମର- 


ଉମା- 
ସଂଗ୍ରାମ- 


ଉମା- 
ସମର- 


ଏତେ ବଡ଼ ପୃଥ୍ବୀ ପଡ଼ିଚି, ତମ ପାଇଁ କୋଉଠି ହେଲେ ନିଶ୍ଚୟ କାମ 
ଥ୍ବ । ଆମକୁ ତାର ଅନୁସନ୍ଧାନ କରିବାକୁ ପଡ଼ିବ । 

ନା, ସଂଗ୍ରାମ ! ମତେ ଲୋକମାନେ ଠିକ୍‌ ଭାବେ ଗ୍ରହଣ କରୁ 
ନାହାନ୍ତି । ମୁଁ ଯେଉଁ ଅପେରାରେ ଏତେ ବର୍ଷ ଧରି ଶାଢ଼ି, ଶାୟା, 
ବ୍ଲାଉଜ ପିନ୍ଧି ଝିଅ ଭାବରେ ଚଳି ଆସିଲି ସେମାନେ ମୋତେ ଏତେ 
ଦିନ ପରେ ପୁଅ ବୋଲି କହି ସେଠୁ ତଡ଼ି ଦେଲେ । ଆଉ ଗାଆଁରେ, 
ଅନ୍ୟମାନଙ୍କ କଥା ଛାଡ଼ ମୋ ନିଜ ବାପା, ମାଆ ମଧ୍ଯ ମୋତେ 
ପୁଅଟିଏ ବୋଲି ଗ୍ରହଣ କରିବାକୁ ନାରାଜ ! ମୁଁ ବିଲବାଡଢି କାମ 
କରିବାକୁ ସମର୍ଥ ନୃହଁ । ବିଲ ଚିହ୍ନି ନାହିଁ କି ଅନ୍ୟ କିଛି କାମ ଜାଣି 
ନାହିଁ । 

କିଏ ଗ୍ରହଣ କରିବା ନକରିବାରେ କ”'ଣ ଅଛି ? ତମେ ନିଜେ ଜାଣ 
ତମେ କ'ଣ ? ନିଜ ଭିତରେ ଥ୍ବା ଆତ୍ମବଳକୁ ତମେ ଟାଣ କର । 
ମୋ ନିଜ ଭିତରଟା କେମିତି ଭାଙ୍ଗ ଭାଙ୍ଗି ପଡୁଛି । ମୋ ଦେହ- 
ଦେଉଳ ଭିତରେ ଖଣ୍ଡ ଖଣ୍ଡ ଇଟା ଦୁଲ୍‌, ଦାଲ୍‌ ଭୁସ୍ଭାସ୍‌ ହୋଇ ଖସି 
ପଡ଼ୁଛି । ମୋ ନିଜ ଭିତରେ ଆରମ୍ଭ ହୋଇଥ୍‌ବା ଏ ଭଙ୍ଗାରୁଜାକୁ ମୁଁ 
ନିଜେ ବି ରୋକି ପାରୁ ନେଇଁ । 

ସମୟ ଆସିଲେ ସବୁ ଠିକ୍‌ ହେଇଯିବ । ତମେ ଉଠ, ଖ୍ଆ ପିଆ 
କର । 

ନା, ସମର ! ମୁଁ ଆଉ ପାରୁ ନାହିଁ | 

ତମେ ଏତିକିରେ ହାର ମାନିନେବା ଠିକ୍‌ ନୁହଁ । ଏଠି ଲଢ଼େଇ କରି 
ବଞ୍ଚହୁଏ । ତମେ ଭାଙ୍ଗି ନପଡ଼ି ଉଠ । ଠିଆ ହୁଅ ¦ ବଞ୍ଚ୍ବା ପାଇଁ 
ସଂଗ୍ରାମ କର । ଆମେ ତମ ପଛରେ ଅଛୁ । ଜୀବନର ଅନ୍ୟନାମ 
ସଂଗ୍ରାମ । 

ନା । ଆଉ ନୃହଁ । ମୁଁ ଦୁର୍ବଳ, ଖୁବ ଦୁର୍ବଳ । 

ନା ଉମାଭାଇ ! ତୁମେ ଦ୍ରର୍ବଳ ନୁହଁ । ଉଠ । ଦେଖ କେଡ଼େ ସୁନ୍ଦର 
ପୃଥ୍ବୀ ତୁମକୁ ହାତଠାରି ଡାକୁଚ଼ି । ଜୀବନର ସମସ୍ତ ଚାଲେଞ୍୍‌କୁ 
ସାମନା କରିବାକୁ ନିଜକୁ ପ୍ରସ୍ତୁତ କର । ଶାରୀରିକ ବଳଠୁ ଏ 
ସବୁଥ୍‌ରେ ମନର ବଳ ବେଶି ଆବଶ୍ୟକ । 


ପରିତ୍ୟକ୍ତ ୍ଞା ୭୨ 

ସଂଗ୍ରାମ- 


ଉମା- 
ସମର- 


ସଂଗ୍ରାମ- 


ଉମା- 
ସମର- 


ଉମା- 
ସଂଗ୍ରାମ- 


ଉମା- 
ସଂଗ୍ରାମ- 


ନା, ଉମା ଭାଇ ! ଆମେ ତମକୁ ଏମିତି ଭାଙ୍ଗି ଯିବାକୁ ଦେବୁ ନାହିଁ । 
ତମେ ତମ ଅଧ୍କାର ଅଲବତ ପାଇବ, ଆଉ ଆମେ ତମକୁ ସେ 
ଅଧ୍କାର ଫେରି ପାଇବାରେ ସାହାଯ୍ୟ କରିବୁ । 

ନା, ସଂଗ୍ରାମ ! ସେ ସବୁ ଆଉ ସମ୍ଭବ ନୃହଁ । 

କିଏ କହିଲା ସେ ସବୁ ସମ୍ଭବ ନୁହଁ ? ତମେ ଯେଉଁ ଅପେରା ପାଇଁ 
ନିଜ ଭବିଷ୍ୟତକୁ ବଳିଦେଇଛ, ସେ ଅପେରାର କ'ଣ ତମ ପ୍ରତି କିଛି 
କର୍ରବ୍ୟ ନାହିଁ ? କିଛି ଦାୟିତ୍ଵ ନାହିଁ ? | 

ତମେ ଆଜିଯାଏ ଯେଉଁ ସୁବର୍ଣ୍ଣ ଅପେରା ପାଇଁ କାମ କରିଛ, ସେଇ 
ଅପେରାରେ ରହିବ । ସେମାନେ ତମକୁ ରଖ୍ବାକୁ ବାଧ୍ୟ । ତମେ 
କାଲି ପ୍ରସ୍ତୁତ ହୁଅ ଉମ୍ମାଭାଇ ! ଆମ ଯୁବଶକ୍ତି କୁବର ସବୁ ଟୋକା 
ତମକୁ ନେଇ ସେଇ ସୁବର୍ଣ୍ଣ ଅପେରାକୁ ଯିବୁ । ଦେଖ୍‌ବା ସିଏ କେମିତି 
ନ ରଖ୍ବେ ? 

ମତେ ତମେମାନେ ଆଉ ବଳଚନା । ମୁଁ ଆଉ ସେଠିକି ଯିବି ନାହିଁ । 
ଅଭିମାନ କରି ଅଧ୍କାର ହରାଇବା ଠିକ୍‌ ନୁହଁ । ଭିକ ମାଗିବାକୁ ନୁହଁ, 
ଅଧ୍କାର ସାବ୍ୟସ୍ତ କରିବାକୁ ଆମେ ଯିବା । ତମକୁ କିଛି କରିବାକୁ 
ପଡ଼ିବ ନାହିଁ । ତମେ କେବଳ ଆମ ସାଙ୍ଗରେ ଯିବ । ଯାହା କହିବାକୁ 
ହେବ ଆମେ କହିବୁ, ଯାହା କରିବାକୁ ହେବ ଆମେ କରିବୁ । 

ନା । ସେ ସବୁ ଅଡୁଆରେ ମତେ ତମେ ପୂରାନା । 

ଆମେ ତମର ଆଉ କୌଣସି କଥା ଶୁଣିବୁ ନାହିଁ । ତମେ କାଲି ପ୍ରସ୍ତୁତ 
ଥ୍ବ, ଆମେ ସମର, ମୁଁ ଆଉ ଆମ ଯୁବଶକ୍ତି କୂବର ସବୁପିଲା 
ଆସିବୁ । ସମର ଆସ, ଆସ ଆମେ ଯିବା । 

ମୋ କଥା ଟିକେ ଶୁଣ । 

ତମ କଥା ଆମେ ଆଉ କଂଣ ଶୁଣିବୁ ? ସିଧା ଆଙୁଳିରେ ଘିଅ 
ବାହାରେ ନାହିଁ । ଦରକାର ପଡ଼ିଲେ ଆଢ୍କୁଜି ବଙ୍କା କରିବାକୁ ପଡ଼ିବ । 
ସେଥ୍‌ପାଇଁ ପ୍ରସ୍ତୁତ ହୋଇ ଆମେ କାଲି ଆସିବୁ । ତମେ କେବଳ ଆମ 
ସାଙ୍ଗରେ ଯିବ । ବାଶ୍‌ ସେତିକି । ଆଉ ଆମର କିଛି କହିବାର ନାହିଁ । 
ଚାଲ, ସମର । 


ଆନଂଦ ଚଂତ୍ର ପହି ୭୩ 

ସମର- ହଉ ଚାଇ । 
ଉମାଂ ସଂଗ୍ରାମ ! ସମର ! ମୋ କଥାଟିକେ ଶୁଣ ଭଲା । ନା, ଏମାନେ 
ଆଉ କିଛି ନ ଶୁଣି ଚାଲି ଗଲେ । ଏମାନେ ସେଠିକି ଗଲେ କଣ ଯେ 
ହବ କିଛି କହିହେବ ନାହିଁ । ମୋ ହାତରେ ବା ଆଉ କଂଣ ଅଛି ? 
ସେମାନଙ୍କୁ ମୁଁ କେମିତି ଅଟକାଇବି ? 
Q0o0 


ପରିତ୍ୟକ୍ତ ଞଞ ୭୪ 

କେଦାର - 
ସଂଗ୍ରାମ- 


କେଦାର - 
ସମର - 
କେଦାର - 


ସଂଗ୍ରାମ - 


କେଦାର - 
ସଂଗ୍ରାମ - 
କେଦାର - 


ସଂଗ୍ରାମ- 


କେଦାର - 
ସମର- 


ନବମ ଦୃଶ୍ୟ 


( ସୁବର୍ଷ ଅପେରା ପାର୍ଟିର ଅଫିସ୍‌ । ଯୁବଶକ୍ତି କୁବର ପିଲାମାନେ ପାଟି 
ତୁଣ୍ଡ କରୁଥ୍ଲେ ।) 

ଏଠି କାଇଁକି ପାଟି ତୁଣ୍ଡ କରୁଚନ୍ତି ୨ ଆପଣମାନେ ସବୁ କିଏ ? 
ଆମକୁ ଚିହ୍ନିବା ଦରକାର ନାହିଁ । ୟାଙ୍କୁ ଚିହୁନ୍ଧଟ ୟାଙ୍କୁ କ”ଣ ଚିହ୍ନି 
ପାରୁଚୃନ୍ତି ` ? 

ଇଏ କିଏ ? ମୁଁ କାହାକୁ ଚିହ୍ନି ନେଇଁ । ଯା, ଏଠୁ ହଟୋ । ନ ହେଲେ 
ମୁଁ ପୋଲିସ୍‌କୁ ଫୋନ୍ଵ କରିବାକୁ ବାଧ୍ୟ, ହେବି । 

ଚିହ୍ନିପାରୁ ନାହୀନ୍ତିଟି ? କାହିଁକି ଆଉ ଚିହ୍ନିବେ ? ତାଙ୍କଠୁ ଆପଣଙ୍କର 
କାମ ସରିଗଲା । ଭଲ କି ଦେଖନ୍ତୁ, ନିଶ୍ଚୟ ଚିହ୍ନିପାରିବେ । 

କିଏ ? ଉମା ? 

ହଁ, ଇଏ ସେଇ ଉମା, ଯାହାଠୁ ଆପଣ ସବୁ କୋରିକାରି ଖାଇସାରି 
ନଡିଆର ସଢ଼େଇ ପରି ଝରକାବାଟେ ବାହାରକୁ ଫିଙ୍ଗ ଦେଇଚ୍ନ୍ତି । 
ଦେଖନ୍ତୁ ତାଙ୍କ ଅବସ୍ଥା ଆଜି କ”'ଣ ହେଲାଣି । 

ମୁଁ ସେଥ୍ପାଇଁ ଦାୟୀ ନୁହଁ । 

ଉମା ଭାଇଙ୍କର ଏ ଅବସ୍ଥା ପାଇଁ ଆଉ ତାହେଲେ ଦାୟୀ କିଏ ? 
ଝିଅମାନେ ଯେତେବେଳେ ଅପେରାରେ ରୋଲ୍‌ କରିବାକୁ ଆସୁନଥ୍‌ଲେ 
ଆମେ ଉମା ପରି ପୁଅମାନଙ୍କୁ ନେଇ ଅପେରା କରୁଥ୍‌ଲୁ, କିନ୍ତ ଆଜି 
ଶହ, ଶହ ଶିକ୍ଷିତା ସୁନ୍ଦରୀ ଝିଅ ଅପେରାରେ ଅଭିନୟ କରିବାକୁ 
ଆଗେଇ ଆସିଲେଣି । ଏମିତି ଅବସ୍ଥାରେ ଉମାକୁ ମୁଁ ଆଉ କେତେ 
ଦିନ ରଖ୍‌ଥାନ୍ତିୟ ଆପଣମାନେ କୁହନ୍ତୁ ? 

କ'ଣ କହିଲେ, ଆଉ କେତେଦିନ ରଖ୍ଥାନ୍ତେ ? ସବୁଦିନ ଚାଙ୍କୁ 
ରଖ୍ବେ, ଅଲବତ ରଖ୍ବେ । 

ଆପଣ କ'ଣ ମୋତେ ଧମକ ଦେଉଚ୍ନ୍ତି ? 

ନାଇଁ, ସେ କଥା ନୁହଁ ଯେ....କଥା କ'ଣ କି ସାର୍‌ ! ଉମା ଭାଇ 
ପିଲାଦିନରୁ ଆପଣଙ୍କ ଅପେରାରେ କାମ କରି ଆସିଚ଼ନ୍ତି ଏବେ ତାଙ୍କୁ 

କେଦାର - 
ସଂଗ୍ରାମ- 


ସମର- 


କେଦାର - 


ସଂଗ୍ରାମ- 


କେଦାର - 


ସମର- 


ସଂଗ୍ରାମ- 


ସମର - 


ଆପଣ ଅପେରାରୁ କାଢ଼ି ଦେଲେ । ସିଏତ ଅପେରା ଛଡ଼ା ଆଉ କିଛି 
ଜାଣି ନାହାନ୍ତି ସିଏ କୋଉଠି କ”ଣ କରିବେ ? 

ସେ କଥା ମୁଁ କେମିତି କହିବି ? 

ଆପଣ କହିବେ ନାହିଁ ଆଉ କିଏ କହିବ ? ଆଜି ଯୋଉ ଝିଅମାନେ 
ଅପେରାକୁ ଆସୁଚ଼ନ୍ତି ସେମାନେ ଆଗରୁ କୋଉଠି ଥ୍‌ଲେ ? ଏଇ 
ଉମାକାନ୍ତମାନେ ତାଙ୍କ ପୌରୁଷକୁ ଉଚ୍ଜେଇ ଦେଇ ଝିଅ ଚରିତ୍ରରେ 
ଅଭିନୟ କରି ଆଜିଯାଏ ଅପେରାକୁ ବଞ୍ଚାଇ ନଥ୍‌ଲେ, ଅପେରା 
ଅନେକ ଦିନରୁ ସମାଧ୍‌ ନେଇ ସାରିଥାନ୍ତା । ଯିଏ ନିଜକୁ ନିଜ 
ଭବିଷ୍ୟତକୁ, ନିଜ ପୌରୁଷକୁ ବଳିଦେଇ ଅପେରାକୁ ବଞ୍ଚାଇ ରଖ୍‌ଲା 
ଆପଣ ଆଜି ତାକୁ ଫ୍ରଟା ଫ୍ରଟବଲ୍‌ ପରି ରାସ୍ତା। ଉପରକୁ ଫିଙ୍ଗ 
ଦେଲେ। 

ଆଜି ଯେତେ ବେଳେ ଅପେରା ଲାଭଜନକ ହୋଇ ଆପଣମାନଙ୍କୁ 
ଲକ୍ଷ,ଲକ୍ଷ ଟଙ୍କାର ଲାଭ ଦେଲା, ସେତେବେଳେ ଉମାକାନ୍ତମାନେ 
ବେକାର ହୋଇ ଘରେ ଲୁହ ଗଡ଼ାଉଛନ୍ତି । 

ଆପଣ ଅଯଥା ମୋ ଉପରେ ଦୋଷାରୋପ କରୁଛଚ୍ି । ଉମାକୁ 
ପଚାରନ୍ତୁ, ମୁଁ ଆଉ ଏ ପରିସ୍ଥିତିରେ କ'ଣ କରି ପାରିଥାନ୍ତି ? 

ସିଏ କ'ଣ କହିବେ ? ସିଏ ତ କହି ପାରିଲେ ନାହିଁ ବୋଲି ଆମେ 
ଆସିଛୁ । ଆପଣ ତାଙ୍କ ସରଳତାର ସୁଯୋଗ ନେଉଛନ୍ତି । 
ଆପଣମାନେ ମୋ ବିରୋଧରେ ଯାହା କରିବାର ଅଛି କରନ୍ତୁ । ମୋ 
କଥା ମୁଁ କହି ସାରିଛି । ଉମାକୁ ଆଉ ଅପେରାରେ ସ୍ଥାନ ଦେବା 
ସହତ ନୁହଁ । ଯାଆନ୍ତୁ, ଯାହା କରିବାର କଥା କରନ୍ତୁ । 

ଆପଣ ଏମିତି ରାଗୁଛନ୍ତି କାହିଁକି ସାର୍‌ ? 

ରାଗିଲେ ରାଗନ୍ତୁ, କିଏ କାହା ଓଳିତଢଳେ ଘର କରିଛି ଯେ ତାଙ୍କୁ 
ଡରିବ ? ମରମ କଥା କହିଲେ ସମସ୍ତେ ଗରମ ହେବେ । 

ତୁ ଚୁପ୍‌ କର ସଂଗ୍ରାମ । ଆଜ୍ଞା ତା କଥା ଆଦୌ ଧରିବେ ନାହିଁ । ତା 
କଥାଗୁଡା ସେମିତି । କଥା କ”ଣ କି ସାର୍‌ ! ଉମାଭାଇ ଅପେରାକୁ 
ଛାଡ଼ି ବଞ୍ଚ ପାରିବେ ନାହିଁ । ଅପେରା ବାଜା, ଅପେରା ରହିରସାଲ୍‌, 

ସଂଗ୍ରାମ- 


ସମର- 


କେଦାର - 


ସମର- 


କେଦାର - 


ସମର- 


କେଦାର - 


ସଂଗ୍ରାମ - 


ଉମା- 


କେଦାର - 


ଉମା- 


ସମର- 
ସଂଗ୍ରାମ - 


ଅପେରା ଅଭିନୟ ମିଉଜିକ ଆଉ ଅପେରା ପରିବେଶ ତାଙ୍କ ଜୀବନ, 
ଆପଣ ତାଙ୍କୁ ହିରୋଇନ୍‌ ରୋଲ୍‌ ନ ଦେଲେ ନାହିଁ, ଆଉ ଯୋଉ 
ଭୂମିକା ଦିଅନ୍ତୁ । କିନ୍ଧୁ ତାଙ୍କୁ ଆପଣ ଅପେରାରେ ରଗନ୍ତୁ । 
ସାର୍‌ ତାଙ୍କୁ ଯେମିତି ହେଲେ ଅପେରାରେ ରଖନ୍ତୁ । 
ଆପଣଙ୍କ ଅପେରାରୁ ଗଲାପରେ କେଇଟା ଦିନରେ ତାଙ୍କର ଅବସ୍ଥା 
କ'ଣ ହେଲାଣି ଆପଣତ ନିଜ ଆଖ୍‌ରେ ଦେଖୁଚନ୍ତି । ପ୍ଲିଜ୍‌ ସାର୍‌, 
ଦୟା କରନ୍ତୁ । 
ସିଏ କ'ଣ ଆମ ଅପେରାରେ ଅନ୍ୟ କିଛି କରିବାକୁ ରାଜିଅଛି ? ତାକୁ 
ପଚାର | 
ତାଙ୍କୁ ପଚାରିବା ଦରକାର ନାହିଁ । ଆମେ ତାଙ୍କ ତରଫରୁ ଜବାବ 
ଦେଉଛୁ । ଆପଣ ଯୋଉ କାମ ଦେବେ ସିଏ କରିବେ । 
ତଥାପି ମୁଁ ଏ ବାବଦରେ ଉମାର ମତାମତ ଟାହେଁ । କଂଣ ଉମା ! ତୁ 
ରାଜିତ ? 
ହଁ କରିଦିଅ ଉମାଭାଇ ! 
କି କାମ ଦିଆଯିବ ଆଉ କେତେ : ଦରମା ଦିଆଯିବ ସେ କଥା ମୁଁ 
ଅନ୍ୟମାନଙ୍କ ସହିତ ପରାମର୍ଶ କରି ନିଷ୍ଠରି ନେବି । ତୁ ଏଥୁରେ ରାଜିତ 
? 
ହଁ କରି ଦିଅ ଉମାଭାଇ । 
ମତେ ଏଇ ଅପେରାରେ ରଖନ୍ତୁ ସାର୍‌ । ଅପେରା ବାହାରେ ମୁଁ ବଞ୍ଚ 
ପାରିବି ନାହିଁ । 
ଠିକ୍‌ ଅଛି, ତୁ ରହ । ଦିନେ ଦୁଇ ଦିନ ଭିତରେ ତୋ କାମ ଆଉ ତୋ 
ଦରମା ବିଷୟରେ ଜଣାଇ ଦିଆଯିବ । 
ସାର୍‌ । 
ତମେ ରୁହ ଉମାଭାଇ ! ଆମେ ଯାଉଚୁ । 
ଚାଲରେ ସବୁ, ଚାଲ । 
( କବ ପିଲାମାନେ ଡକାଡ଼କି ହୋଇ ଫେରିଗଲେ ) 

ooo 

କେଦାର - 


ଉମା- 


କେଦାର - 


ଉମା- 
କେଦାର - 


ଉମା- 
କେଦାର - 
ଉମା- 
କେଦାର- 
ଉମା- 


କେଦାର - 
ଉମା- 


ଦଶମ ଦୃଶ୍ୟ 


(ସ୍ଥାନ: ସୁବର୍ଶ୍ଧ ଅପେରା । ସମୟ ସକାଳ) 

ବୁଝିଲୁ ଉମା ! କାଲିରାତିରେ ମୁଁ ସମସ୍ତଙ୍କ ସହିତ ତୋ ବିଷୟରେ 
ଆଲୋଚୃନା କଲି । କିନୁୁ ଅପେରାରେ ତୋ ପାଇଁ ଆଉ କିଛି ରୋଲ୍‌ 
ନାହିଁ । | 

ମତେ କୌଣସି ପୁଅପିଲା ଚରିତ୍ର ଦିଅନ୍ତୁ ସାର୍‌, ମୁଁ କଥା ଦଉଚି ମୁଁ 
ନିଶ୍ଚୟ କରିବି । 

(ହସିଲେ ) ତୁ ପୁଣି ପୁଅପିଲା ଚରିତ୍ର ? ଆଜି କି ସାତ, ଆଠ 
ବର୍ଷହେଲ। ହିରୋଇନ୍‌ ରୋଲ୍‌ କରି କରି ତୋ ଚାଲି ଚୂୃଳଣ, ଠାଣି, 
ଚାହାଣି ସବୁ ଝିଅ ପରି ହୋଇଗଲାଣି । ତତେ ଷ୍ଟେଜ୍‌ରେ ଦେଖ୍‌ଲେ 
ସମସ୍ତେ ଚିହ୍ଦିବେ । ଏଇଟା ଉମା, ରଏ ହିରୋଇନ୍‌ ରୋଲ୍‌ କରୁଥଲା 


.କୋଲି କହିବେ । 


ମତେ ତାହେଲେ ଆଉ କିଛି ବୟସ୍କା ସ୍ତ୍ରୀ ଲୋକ ଚୃଚରିତ୍ର ଦିଅନ୍ତୁ । 
ନା, ଅପେରାରେ ଆଉ ସ୍ତ୍ରୀଲୋକ ଚୃରିତ୍ରରେ ପୁଅଙ୍କ ଅଭିନୟକୁ କେହି 
ଗ୍ରହଣ କରୁ ନାହାନ୍ତି । ବୟସ୍କା କ'ଣ ନା ଯୁବତୀ କ”ଣ ସବୁ ଚରିତ୍ର 
ପାଇଁ ଏବେ ଝିଅମାନଙ୍କର ଅଭାବ ନାହିଁ । ଦୁ ଗଲ।ପରେ 
ରୋଡାଲିନ୍‌ ଙ୍କ ସହିତ ଆଉ ଚାରିଜଣ ଝିଅ ଆମ ଅପେରାରେ ଯୋଗ 
ଦେଇଚ୍ନ୍ତି । 

ମୋ ପାଇଁ ତା ହେଲେ ଅନ୍ୟ କିଛି କାମ ନାହିଁ ? 

ଆଉ କି କାମ ? 

ଆଉ ଯୋଉ କାମ ଦେବେ ମୁଁ କରିବି । 

ଅନ୍ୟ କାମ ଡୁ କରିବୁ ? 

ଅପେରା ମୋ ଜୀବନ । ଅପେରାକୁ ଛାଡ଼ି ମୁଁ ବଞ୍ଚ ପାରିବି ନାହିଁ । 
ଯାହା ଦେଲେ କରିବି । 

ତୁ ତା ହେଲେ ବୋଲହାକ କରିବୁ ? 

କାହା ବୋଲହାକ ? ଆପଣଙ୍କର ? (କାନ୍ଦ କାନ୍ଦ ହେଲା) 

କେଦାର- ଏକୁଟିଆ ମୋର ନୁହଁ, ଆମ ଅପେରାର ଯାହାର ଯାହା ଦରକାର 
ପଡ଼ିବ କରିବୁ । ଘରଦ୍ବାର ଓଳାଇବ୍ର, ଚା, ପାନ, ସିଗାରେଟ୍‌, 
ଜଳଖ୍‌ଆ ଆଣିବୁ, ଲୁଗାପଟ। ଆଇରନ୍‌ କରାଇ ଆଣିବୁ । କ'ଣ 
କହୁଚୁ, କରିବୁ ? 
ଉମାଂ (କାନ୍ଦ କାନ୍ଦ ହୋଇ) କରିବି ସାର୍‌ । 
oQo0 

ନିଶାନ୍ତ - 
ଉମା- 

ନିଶାନ୍ତ - 
ଉମା - 
ନିଶାନ୍ତ - 


ଉମା - 
ନିଶାନ୍ତ - 
ଉମ୍ଭା- 

ନିଶାନ୍ତ 


ଉମା- 
ନିଶାନ୍ତ- 


ଉମା - 
ଫକୀର- 
ଉମା- 
ଫକୀର- 


ଉମା- 
ଫକୀର- 


ଏକାଦଶ ଦୃଶ୍ୟ 


(ସାନ: ସୁବର୍୍ ଅପେରା । ସମୟ : ଅପରାହୁ) 


ଉମା ! ହେ ଉମା ଆରେ ସେଗୁଡ଼ା କ”ଣ ନଉଚୁ ? 

ବରା, ଆଳୁଚପ୍‌, ସିଙ୍ଗଡ଼ା । 

କାହାପାଇଁ ନଉଚୁ ? 

ରୋଜାଲିନ୍‌ । 

ଯା, ତାଙ୍କୁ ଦେଇକି ଶୀଘ୍ର ଆସିବୁ । ଆସିଲେ ମୋ ଯୋତା ହଳଟା 
ଆଗଛକ ମୋଚ଼ି ଦୋକାନରୁ ପଲିସ୍‌ କରି ଆଣିବୁ । 

(ନୀରବ ) 

କିରେ କ'ଣ କିଛି କହୁ ନଉଁ ? କ'ଣ ନବୁନା ନବୁ ନେଇଁ ? 

ତାଙ୍କ କାମ ସଇଲେ ନେବି । 

କାଇଁକି ଆମ କାମଟା କ'ଣ କାମ ନୁହଁ ? ସବୁବେଳେ ଲେଡ଼ି ଆଟିଷ୍ଙ୍କ 
କାମ କରୁଥ୍‌ବ ? 

ତମ କାମ ତ ମୁଁ କେବେ ମନା କରି ନେଇଁ । 

ହଉ, ଯା ଶୀଘ୍ର ସେତକ ଦେଇ ଦେଇକି ଆ । ମୁଁ ଆରପଟେ ଅଛି । 
(ପ୍ରସ୍ଥାନ ) 

ଯାଉଚ଼ି । 

(ପ୍ରବେଶି) ଉମା ! ଗଲୁ ଯା, ସାରଙ୍କ ପାଇଁ ଟିଫିନ୍‌ ଆଣିବୁ ଯା । 
କୋଉ ସାର୍‌ ? 

ଏଠି ଆଉ କେଇଟା ସାର୍‌ ଅଛନ୍ତି ? ଜଣେ ତ: ସାର୍‌ କେଦାରବାବୁ । 
ଏଇ ସୁବର୍ଣ୍ଣ ଅପେରାର ପ୍ରଯୋଜକ । 

ରୋଢଜାଲିନଙ୍କ ପାଇଁ ଢଳଖ୍ଆ ନଉଚ୍ି, ତାଙ୍କୁ ଦେଇକି ଆସେ । 
ଆସେ ଫାସେ ମୁଁ ଢାଣି ନେଇଁ । ଏଇ ନେ ଟଙ୍କା ଧର ! ସିଧା 
ଚାଲିଯିବୁ ନିଉ ଲାଇଟ୍‌ ରେଷ୍ୁୁରାଣ୍ଡ । ମନେ ରହିଲା ? 

ଉମା- 


ହଉ ଦେ । 


ଫକୀର - ଶୀଘ୍ର ଆସିବୁ । ଆରେ ଉମା ! ତୁ ଅଫିସ୍‌ରୁମ୍ଟା ଝାଡ଼ୁ ମାରିଚୁ ? 


ଉମା- 
ଫକୀର- 


ଉମା- 
ଫକୀର- 
ଉମା- 


ମାରିଚି । 

ମାରିଚୁ କ'ଣବେ ? କୁଟା, କାଠି, କାଗଜ ସବୁ ପଡ଼ିଚି । ତୁ ଝାଡ଼ 
ମାରିଲୁ କେମିତି ? ଟିଫିନ୍‌ ଆଣିସାରି ଆଉ ଥରେ ଓଳେଇ ଦେବୁ । 
ଅଫିସ୍‌ ଚେୟାର ଟେବୁଲ କନାରେ ଭଲ ଭାବରେ ପୋଛିକି ସଫା 
କରିଦେବୁ . 

କରିଦେବି । 

ଶୀଘ୍ର ଟିଫିନ୍‌ ଆଣିକି କେଦାରବାବୁଙ୍କୁ ଦେଇ ଦେବୁ । 

ହଉ 

(ଫକୀରର ପ୍ରସ୍ଥାନ ) 


ରୋଜାଲିନ୍‌ - ( ଭିତରୁ) ଆରେ ଉମା ! ଏତେବେଳ ଯାଏ କୁଆଡ଼େ ଗଲୁ ? 


ଉମା- 


ଯାଉଚି । 


ରୋଜାଲିନ୍‌ - (ପ୍ରବେଶି) ତମ ହାତକୁ ଯିଏ ଅନେଇକି ବସିଥ୍‌ବ, ସିଏ ନିହାଇ 


ଉମା- 


ହେଇଯିବ । ଭେ।କ ହେଇ ହେଇ ମେ। ପେଟ ମୋଡ଼ିଲାଣି । 
ଏତେବେଳ ଯାଏ କୁଆଡ଼େ ଯାଇଥ୍ଲ ? ଜଳଖ୍ଆ ଦୋକାନ କ'ଣ 
ଦଶ କିଲୋମିଟର ବାଟ ଘୁଞ୍‌ ଗଲା । କାହା ସାଙ୍ଗରେ ଏତେବେଳ 
ଯାଏ ଗପ ମାରୁଥ୍ଲ ? 

ମୁଁ କେତେବେଳୁ ଆସନ୍ତିଣି । କଂଣ କରିବି ? ନଗେନବାବୁ କହିଲେ 
ସିଗାରେଟ୍‌ ଆଣିବାକୁ, ହରେନ ବାବୁ କହିଲେ ପାନ ଚାରିଖଣ୍ଡ ଆଣିବା 
ପାଇଁ, ଆଉ ଦୀଲିପ୍‌ବାବୁ କହିଲେ ଛେନା ପୋଡ଼ ପାଇଁ । 


ରୋଜାଲିନ୍‌- ମୋ। ଜଳଖ୍‌ଆ ଆଗେ ନଦେଇ ତାଙ୍କୁ ଏ ସବୁ ଦେଇସାରି ମୋ 


ପାଖକୁ ଆସୁଚ଼ ? ଦେଖ୍‌ ଦେଖ୍‌ ସେ ବରା, ଆଳୁଚପ୍‌ ସିଙ୍ଗଡ଼ା ଅବସ୍ଥା 
କ'ଣ ହେଲାଣି ? ନା, ଇଏ ଚଳିବ ନାହିଁ । ଯା, ଏସବୁ ଫେରେର 
ଦେଇ ଗରମ, ଗରମ ଦେଖ୍୍‌କି ଆଣିବ । ଆରେ ଠିଆଟା ହେଇ କ'ଣ 
ଯା । 


ଆନଂଦ ଚଂଦ୍ର ପହି ଜ୍ଞ ୮୧ 


Digitized by srujanika@gmail.com 


ଉମା - ଯାଇଚି । 
ରୋଜାଲିନ୍‌ - ହଁ, ଶୁଣ ¦ ଶୀଘ୍ର ଆସିବ । ଆସିଲେ ମୋ ଶାଢ଼ି, ଶାୟା,ବ୍ୟଉଚ 
ନେଇ ଆଇରନ୍‌ କରାଇ ଆଣିବ । 
ଉମା- ହଉ । 
ରୋଜାଲିନ୍‌ - ହଉ ନୁହଁ, ଶୀଘ୍ର ଆସିବ । 
ଉମା- ଏର ସାଙ୍ଗେ, ସାଗ୍ରେ ଆସିବି । 
(ଉମାର ପ୍ରସ୍ଥାନ) 
000 

କେଦାର - 
ଉମା - 
କେଦାର - 


ଉମା- 
କେଦାର - 
ଉମା- 
କେଦାର - 
ନିଶାନ୍ତ- 
କେଦାର - 


ଉମା- 


ନିଶାନ୍ତ - 


ଉମା- 
କେଦାର- 


ଉମା- 


ଶେଷ ଦୃଶ୍ୟ 


(ସ୍ଥାନ: ସୁବର୍ଣ୍ଣ ଅପେରାର ଅଫିସ୍‌ । ସମୟ ମଧ୍ଯାହନ) 


କିରେ ଉମା ! 


କଂଣ ସାରୁ ? 

Special ଚା” ରେ ଏଇଟା କଣ ଗୋଟେ ହତା ଜିନିଷ ପକେଇକି 
ଆଣିଚୁ ? 

କାଇଁ କଂଣ ? 

ଏଇଟା ଦେଖ । କୋଉ ରାଜଜେମାଙ୍କ ବାରହାତ କେଶ ଇଏ ? 

ଏଁ ଏତେ ଲମ୍ବର କେଶଟେ କୋଉଠୁ ଆଇଲା ? 

କୋଉଠୁ ଆଉ ଆସିବ ? ତୋରି ମୁଣ୍ଡରୁ ନିଶ୍ଚୟ ଝଡ଼ିଚି । 

ହଁ ସାର୍‌ ! ଏଇଟା ନିଶ୍ଚୟ ସୁବଣ୍ଧ ଅପେରାର ରାଜଜେମା 
ଉମାରାଣୀଙ୍କ କେଶ ! 
ଗୋଟେ ସୁନା ଫରୁଆ ଆଣ,ତା ଭିତରେ ରାଜଜେମାଙ୍କ ବାରହାତି 
କେଶକୁ ପୂରାଇ ସାତତାଜ ପଙ୍କ ଭିତରେ ପୋଡି ଦିଅ । 

ମୁଁ ତ ଦିନକୁ ଦିଇ ଥର ମୁଣ୍ଡ କୁଣ୍ଡାଏ, ଭଲକି ଗଣ୍ଠି ପକାଏ, ଇଲାଷ୍ଟିକ 
ବାନ୍ଧେ, କ୍ଲିପ୍‌ ଇଗାଏ । ମୋ ମୁଣ୍ଡରୁ କେଶ କାଇଁକି ଝଡ଼ିବ ? 

ଏ ଉମାଟା ହାତରୁ ପାଣି ଛୁଇଁବାକୁ ଘୃଣା ଲାଗୁଚ୍ି ସାର୍‌ । ଦିନରାତି 
ତେଇ ଲଗା, ମୁଣ୍ଡ ଧୁଆ, ମୁଣ୍ଡ ଶୁଖା, ମୁଣ୍ଡ କୁଣ୍ଡା ଲାଗିଚି ତାର ! 
ସବୁବେଳେ ମୁଣ୍ଡରେ ହାତ ମାରୁଚି ଆଉ ସେଇ ହାତକୁ ଲଗାଇ ଚା’, 
ପାଣି, ପାନ, ଜଳଖିଆ ଆଣି ଦଉଚ୍ରି । ନିହାତି ନାଷ୍ଟି ସାର୍‌ । 
ନିଶାନ୍ତବାବୁ ମୋ ନାଆଁରେ ମିଛ କହୁଚି ସାରୁ । 

ସିଏ ମିଛ କହିବେ କଂଣ ନା ଡୁ ସତ କହିବୁ କ'ଣ ? ମୁଁ ତ ସବୁ 
ନିଜ ଆଖ୍‌ରେ ଦେଖୁଚି । ଆଛା ଉମା ! 

ସାର୍‌ । 

କେଦାର - 


ନିଶାନ୍ତ - 


କେଦାର- 


ଉମା- 


ନଗେନ୍‌ - 


ତୁତ ଆଉ ଅପେରାରେ ପାର୍ଟକରୁ ନାହୁଁ କି ଭବିଷ୍ୟତରେ ପାର୍ଟ 
କରିବାର ସମ୍ଭାବନ। ମଧ୍ଯ ନାହିଁ । ଆଉ ସ୍ତ୍ରୀ ଲୋକ ପରି ଏମିତି 
ଗୋଛାଏ କେଶ କାହିଁକି ମୁଣ୍ଡେଇଚୁ ? 

ଆପଣ ଠିକ୍‌ କହିଚ଼ନ୍ତି ସାର୍‌ । ତାର ଏମିତି ବାରହାତି କେଶ 
ରଖ୍ବାରେ କିଛି କାମ ନାହିଁ । ସେଇ କେଶ ଯୋଗୁ ତାର ସବୁ କାମ 
ଡେରି, ଆଉ ଅସନା । 

ଉମା ! ଡୁ ଗୋଟେ କାମକର । ନେ, ଏ ଦଶଟଙ୍କା ଧଅ | ସାଙ୍ଗେ 
ସାଙ୍ଗେ ସେଲୁନ୍‌କୁ ଯାଇ ପୂଅ ପିଲାପରି ଚାରି ପାଞ୍ଚ ଆଚ୍ଦୁଳ କେଶ 
ରଖ୍‌ ବାଜିତକ କାଟି ପକେଇ ଆ । 

ଏଇ କେଶ କେରାକୁ ଛାଡ଼ି ମୋର ଆଉ କଂଣ ଅଛି ସାର୍‌ ? ଏତକ 
କାଟି ଦେଲେ ମୁଁ ଏଠି ଆଉ କୋଉ ମୁହଁରେ ରହିବି ? ଅପେରାରେ 
ରହିବା ପାଇଁ ମୋର ଆଉ କି ଯୋଗ୍ୟତା ରହିବ ? 

(ପ୍ରବେଶି) ନାଇଁ ସାରୁ ଏ ଉମା କଥା ଆପଣ ଆଦୌ ଶୁଣନ୍ତୁ ନାହିଁ । 
ମତେ ଦିନେ ଜଳଖ୍‌ଆ ଆଣି ଦେଇଥ୍‌ଲା ତା' ଭିତରୁ ଚାରିହାତ ଲମ୍ବର 
କେଶ ବାହାରିଲା । ଦିନରାତି ଇଏ ମୁଣ୍ଡରେ ହାତ ମାରୁଚି । ଇଏ, ତା 
ମୁଣ୍ତବାଳ କାଟୁ ନ ହେଲେ, ଆମେ ଆଉ ୟା ହାତରୁ ପାଣି ଛୁଇଁବୁ 
ନାହିଁ । 


ରୋଜାଲିନ୍‌ -(ପ୍ରବେଶି) ନଗେନ୍‌ବାବୁ ଠିକ୍‌ କହିଛନ୍ତି ସାର୍‌ ।! ଉମା ଖୁବ୍‌ ନାଷ୍ଷି । 


କେଦାର - 
ଉମା - 


ଆପଣ ଉମାଙ୍କ ହାତ ଶୁଙ୍ଘନ୍ତ ସାର୍‌, କେମିତି ଗୋଟେ ବିଚ଼ିକିଟିଆ 
ଦର୍ଗନ୍ଧ ତାଙ୍କ ହାତରୁ ବାହାରୁଚି । ତାଙ୍କ ହାତକୁ ପାଣିରେ ବୃଡ଼ାନ୍ତୁ ସାର, 
ପାଣିରେ ଖାଲି ତେଲ ଭାସିବ । 

କିରେ ଉମା ! ଏତେ ଲୋକ କ”ଣ ତୋ ନାଆଁରେ ମିଛ କହୁଚନ୍ତି ? 
ଏମାନେ ସମସ୍ତେ ମିଶିକି କାହିଁକି ଏମିତି କହୁଚ଼ନ୍ତି, ମୁଁ କିଛି ବୁଝିପାରୁ 
ନେଇଁ ସାରୁ । ମୁଁ କାହାରି କାମରେ ହେଳା କରିନେଇଁ, ମୋ ଦେହ, 
ହାତ ସବୁବେଳେ ସଫା, ସୂତରା । ମୋ ମୁଣ୍ଡର ଗୋଟେ ହେଲେ ବି 
କେଶ କାମ କଲାବେଳେ ଝଡେ ନାହିଁ । ଏଟା ଆଉ କୋଉଠୁ 
ପଡିଥ୍‌୍ବ । 


ପରିତ୍ୟକ୍ତ ୮୪ 

ରୋଜାଲିନ- ଉମାଙ୍କ କଥା ଶୁଣନ୍ତୁ ନାହିଁ ସାର୍‌ । ନିଜକୁ ନିର୍ଦ୍ଦୋଷ ପ୍ରମାଣିତ କରିବା 


ପାଇଁ ଗଛରୁ ତୋଳି ଆଣିବା ପରି ଡାହାମିଛ କହିବାରେ ସିଏ 
ଧୁରନ୍ଦର | 


ନଗେନ- ଆଜିରେ ଉମାର କେଶ କାଟିବାର ବ୍ଯବସ୍ଥା କରନ୍ତୁ ସାର୍‌, ନ ହେଲେ 
ତାକୁ ଏଠୁ ବିଦାକରି ଆଉ କାହାକୁ ରଖନ୍ତୁ । କହିବେ ଯଦି ମୁଁ ଆମ 
ଗାଆଁରୁ ଗୋଟେ ଟୋକା ଆଣିବି । ସିଏ ସବୁ କାମରେ ପ୍ରବୀଣ । 

କେଦାର - ନିଶାନ୍ତ ! 

ନିଶାନ୍ତଂ ସାର୍‌ 

କେଦାର- ଯେତେ କହିଲେ ବି ସିଏ ସେଲୁନ୍୍‌ ଯାଇ ବାଳକକାଟିବ ନାହିଁ । ତମେ 
କଇଁଚ଼ିଟାଏ ଆଣି ତା କେଶତକ କାଟିଦିଅ । 

ଉମା- ମତେ ଦୟା କରନ୍ତୁ ସାର୍‌ । 

ନଗେନ୍ନଂ ତୋ ବେକକୁ ନା, ମୁଣ୍ଡକୁ କିଏ ହାଣି ପକଉଚ଼ି ଯେ ଦୁ ଏମିତି 
ହଉଚୁ ? (ଉମାର ବାଳକୁ ଧରି ପକାଇ) ନିଶାନ୍ତ ବାବୁ ଆଣ କଇଁଚି । 
(ନିଶାନ୍ତର ପ୍ରସ୍ଥାନ) 

ଉମାଂ ଆଃ, ମରିଗଲି, ମରିଗଲି । ମୋ ବାଳ ଛାଡ଼ନ୍ତୁ ନଗେନ୍ନବାବୁ ! ଓଃ 


ମରିଗଲି । ତମ ଗୋଡ଼ ତଳେ ପଡୁଚି ମତେ ଛାଡ଼ିଦିଅ । 


ରୋଜାଲିନ୍‌ - କିଛି ଶୁଣନ୍ତୁ ନାହିଁ ନଗେନ୍‌ ବାବୁ । ଆପଣ ସେମିତି ଧରିଥାନ୍ତୁ 


ଉମା- 


କେଦାର - 


ଉମା- 


ନିଶାନ୍ତ- 


ନିଶାନ୍ତବାବୁ ଯାଇଚ଼ନ୍ତି କଇଁଚି ପାଇଁ । 

ସାର୍‌ ! ଆପଣଟିକେ ନଗେନ୍୍‌ବାବୁଙ୍କୁ କୁହନୁ ସାର୍‌ । ମୋ କେଶକାଟି 
ଦେଲେ ଏ ନାଶ୍ତି ମୁପ୍ଡ ନେଇ ଆଉ କାହାକୁ ମୁହଁ ଦେଖାଇବି ? 
କେଶ କାଟିବାରେ ଲାଜ ଲାଗିବାର କ'ଣ ଅଛି ? ଏଇ କେଶ 
ଗୋଛ୍ଛଥାକ ସବୁ ଅଡୁଆ ସୃଷ୍ଟି କରୁଚି । ୟାକୁ କାଟିଦେଲେ ଦେଖ୍‌ବୁ 
ତତେ ଖୁବ ହାଲୁକା ଲାଗିବ । କାମ କରିବାକୁ ଫ୍ରି ଲାଗିବ, ଫ୍ରରି 
ଆସିବ । 

ମୁଁ ସତ କହୁଚି ! ମତେ ଏମିତି ଲୋକହସା କଲେ ମୁଁ ନର, 
ପୋଖରୀକି ଡେଇଁ ପଡ଼ିବି, ନ ହେଲେ ବିଷ ଖାଇଦେବି । 
(ପ୍ରବେଶି) ହେଉ କଇଁଚ଼ି ନିଅନୁ ନଗେନ ବାବୁ ! ଦିଅନ୍ତୁ ତା କେଶକୁ 
କାଟି ଉଡ଼େଇ ଦିଅନ୍ତୁ । 


ଆନଂଦ ଚଂଦ୍ର ପହି ଜ୍ଞ ୮୫ 

ନଗେନ- 
ଉମା- 


ନାଇଁ, ମୁଁ ତାକୁ ଧରିଚି ଆପଣ କାଟନ୍ତୁ । 
ମତେ ଛାଡ଼ି ଦିଅଚୁ ନଗେନ୍‌ବବାବୁ ! 


ରୋଜାଲିନ୍‌ - ନା, ନଗେନ୍‌ବାବୁ ଛାଡନ୍ତୁ ନାହିଁ । ଭଲ ଭାବରେ ଦି” ହାତକୁ ଧରନ୍ତୁ 


କେଦାର - 
ଫକୀର - 
କେଦାର - 


ଫକୀର- 
କେଦାର - 
ଫକୀର- 
ଉମା- 
କେଦାର - 


ଫକୀର ! ଫକୀର ! 
(ପ୍ରବେଶି) ସାର୍‌ । 

ଉମାକୁ ତଳେ ପକାଇ ମାଡ଼ିବସ, ଯେମିତି ସିଏ ଟିକେ ବି ଏପଟ 
ସେପଟ କି ହଲ୍‌ଚ଼ଲ୍‌ ନ ହେଇ ପାରିବ । 

କାଇଁକି ସାର୍‌ ? କ'ଣ ହେଇଚ଼ି ? | 

ଚୁପ୍ବେ । ତୁ ସେଥ୍ରୁ କ'ଣ ପାଇବୁ ? ଯାହା କହିଲି ସେଇଆ କର |! 
ସାର୍‌ | 

ମତେ ଛାଡ଼ି ଦିଅନ୍ତୁ ସାର୍‌ । ମତେ ଦୟା କରନ୍ତୁ । 

ଦୟା ଏଠି ନାହିଁ । ସେ ସବୁ ମନ୍ଦିର ବେଢ଼ାରେ ମିଳିବ । ନଗେନ୍୍‌ 
ତମେ ହାତ ଦିଇଟାକୁ ଧର । ରୋଜାଲିନ୍‌ ତମେ ଠିଆ ହେଲ କାହିଁକି ? 
ତମେ ଉମାର ମୁଣ୍ଡକୁ ସିଧା କରି ଧର । 


ରୋଜାଲିନ୍‌ - ଧରୁଚ଼ି ସାର୍‌ । 


ଉମା- 


କେଦାର - 
ଉମା- 


ସାର୍‌, ମତେ ଛାଡ଼ି ଦିଅନ୍ତ ସାର୍‌ । ମୁଁ ଆପଣଙ୍କ ଅପେରାରେ ଏତେ 
ଦିନ କାମ କରିଛି । ମୋରି ଯୋଗୁ ଆପଣଙ୍କ ସୁବର୍ଣ୍ଣ ଅପେରା ନାଆଁ 
କରିଚି । ଶେଷରେ ଚାକର ଭାବେ ଏ ଅପେରାର ସମସ୍ତଙ୍କର ସେବା 
କରିଚ଼ି । ମତେ ଦୟା କରନ୍ତୁ ସାର୍‌ । ମୋର ଶେଷ ସ୍ଲୃତି ଏଇ କେଶ 
କେରାକ କାଟନ୍ତୁ ନାହିଁ । ମୁଁ ଆପଣଙ୍କ ଅପେରା ପାଇଁ ଏତେ କରିଚି, 
ମୋ ପାଇଁ ଆପଣ ଏତିକି କରିପାରିବେ ନାହିଁ ? 

ନା, ତୋର କୌଣସି କଥା ମୁଁ ଆଉ ଶୁଣିବି ନେଇଁ । 

ନଗେନବାବୁ ! ତମେ ଟିକେ ସାରଙ୍କୁ ବୁଝା । ତମେ ନିଜେ ସ୍ଵୀକାର 
କରିଚ଼ ମୋ ସହିତ ଅଭିନୟ କରି ତମେ ଜଣେ ସୁଫଳ ଅଭିନେତାର 
ସୁନାମ ପାଇଛ । ତମେ ମତେ ଏମାନଙ୍କ କବଳରୁ ରକ୍ଷାକର । 
ରୋଜାଲିନ୍‌ ! ତମେ ବି କ'ଣ ଏତେ ଶୀଘ୍ର ସବୁ ଭୁଲି ଗଲ ? ନିଜକୁ 
ନିଃଶେଷ କରି ମୁଁ ତମକୁ ହିରୋଇନ ଭାବେ ଗଢ଼ିଛି । ନା, ମୁଁ ଜାଣେ 


ପରିତ୍ୟକ୍ତ ୮୬ 


Digitized by srujanika@gmail.com 


କେଦାର- 


ଉମା- 


କେଦାର - 
ନିଶାନ୍ତ - 


କେଦାର- 


ନଗେନ - 


କେଦାର - 


ଉମା- 


ସମସ୍ତେ ସ୍ବାର୍ଥପର । କୁରୁ ସଭାତଳେ ଅବଳା ଦୌପଦୀଙ୍କୁ ସମସ୍ତଙ୍କ 
ସାମନାରେ ବିବସ୍ତ୍ର କଲାପରି ଆଜି ସମସ୍ତେ ମିଶି ମୋ ଉପରେ ଦାଉ 
ସାଧୁଛନ୍ଥି । ସେ ଦିନ ସିନ! ଭଗବାନ ଶ୍ରୀକୃଷ୍ଣ ତାଙ୍କ ଅସରନ୍ତି 
ବସ୍ତଉଣ୍ଡାର ଫିଟାଇ ଦ୍ରୌପଦୀଙ୍କ ଲଜା ନିବାରଣ କରିଥ୍‌ଲେ, ମୋତେ 
ଆଜି ଏ ଲଡ୍ଜାରୁ କିଏ ରକ୍ଷା କରିବ ? 

ନିଶାନ୍ତ ତମେ ଏମିତି ବୋକାଙ୍କ ପରି ଚାହିଁକି ଭାଷଣ ଶୁଣୁଚ଼ କ'ଣ ? 
ଶୀଘ୍ର କାଟି ପକା । ଫକୀର ଭଲ ଭାବରେ ତାକୁ ମାଡ଼ିବସ । 
(ସମସ୍ତେ ମିଶି ଉମାକାନ୍ତଙ୍କୁ ମାଡ଼ି ବସିଲେ) 

ହେ ଭଗବାନ ତୁ ବୁଝ । ସପ୍ତରଥୀ ମିଳି ଅନ୍ୟାୟ ଯୁଦ୍ଧରେ ନିରସ୍ତ୍ର 
ଅଭିମନୁୟୁକୁ ହତ୍ୟାକଲ। ପରି ମତେ ସମସ୍ତେ ମାଡ଼ି ବସିଚ଼ନ୍ତି । 
ଏମାନଙ୍କ କବଳରୁ ମତେ ରକ୍ଷା କର ଭଗବାନ । 

ନିଶାନ୍ତ ଆଉ ଚାହିଁଚୁ କ'ଣ କାଟ । 

କାଟୁଚି ସାର୍‌ । 

(ମରିଗଲି, ମରିଗଲି ଉମା ଚିକ଼ାର କଲା । ସମସ୍ତେ ହୋ ହୋ ହୋଇ 
ହସି ଉଠିଲେ । ନିଶାନ୍ତ ଉମାର “କେଶତକ ଛୋଟ ଛୋଟ କରି କାଟି 
ପକାଇଲା |) 

ହଁ, ହେଲା । ସେତିକି ଥାଉ, ଆଉ କାଟନା । ଏଥର ତାକୁ ଛାଡ଼ି 
ଦିଅ । 

ଯା, ଉମା ଯା । ଏଥର ସେଲୁନ୍ନରେ ସାଇଜ୍‌ କରି କାଟିଦେବୁ । ଆଉ 
ସାବୁନ୍‌ ଲଗାଇ ସଫାହେଇ ଗାଧୋଇ ଆସିବୁ । 

ନଗେନ୍ବ, ନିଶାନ୍ତ ରୋଜାଲିନ ଚାଲ ସମସ୍ତେ ଚାଲ । ଫକୀର ଚାଲ । 
(କେଦାର, ନଗେନ, ରୋଜାଲିନ, ନିଶାନ୍ତ ଓ ଫକୀର ର ପ୍ରସ୍ଥାନ) 
(କାନ୍ଦି କାନ୍ଦି) ଆଉ କି ପରିଚୟ ନେଇ ମୁଁ ଏ ଅପେରା ପାର୍ଟିରେ ପଡି 
ରହିବି ? ଏମିତି ଅବସ୍ଥାରେ କାହାକୁ ଯାଇ ମୁହଁ ଦେଖାଇବି ? ଏ 
ବେଶରେ ମତେ ଆଉ କିଏ ଚିହ୍ନିବ ? ମୋ ନିଜ ଗାଆଁ ଲୋକ କି 
ମୋ ବାପା ମାଆ ମଧ୍ୟ ମତେ ଆଉ ଚିହ୍ଦିପାରିବେ ନାହିଁ । ଏମିତି କି 
ମୁଁ ଦର୍ପଣରେ ଦେଖ୍ଲେ ନିଜକୁ ବି ନିଜେ ଚିହ୍ନି ପାରିବି ନାହିଁ । ଏ 

ପ୍ରଯୋଜକମାନେ କାହିଁକି ବୁଝିବେ ଏ ଉମାମାନଙ୍କ ଦୁଃଖ ? ସେମାନଙ୍କୁ 
ତ ରୋଜାଲିନୂମାନେ ସହଜରେ ମିଳିଯାଉଚ଼ନ୍ତି । ଅପେରାର ହିରୋ ଏ 
ନଗେନ୍‌ ମାନେ ମଧ୍ଯ ଉମାମାନଙ୍କର ଅନ୍ତରର ବେଦନାକୁ ଅନୁଭବ 
କରିବା ଅବସ୍ଥାରେ ନାହାଁନ୍ତିୟ କାରଣ ତାଙ୍କୁ ରୋଜାଲିନମାନଙ୍କ ରୋମାନ୍ସ 
ଘାରିଛି । ଦର୍ଶକମାନେ କ'ଣ ଉମାମାନଙ୍କ ଦୁଃଖ ବୁଝିବା ଅବସ୍ଥାରେ 
ଅଛନ୍ତି ? ନା, ସେମାନଙ୍କୁ ମଧ୍ୟ ରୋଜାଲିନ୍‌ ମାନେ ତାଙ୍କ ରୂପ 
ଲାବଣ୍ୟରେ ଭୁଲାଇ ରଖ୍ଛନ୍ତି । ଆଉ ତାହେଲେ ଉମାମାନଙ୍କ ଦୁଃଖ 
କିଏ ବୁଝିବ ? 

(ଉମାକାନ୍ତ କାନ୍ଦି ଉଠିଲା ମଞ୍ଚ ଅନ୍ଧକାର ହେଲା ।) 

ଆନଂଦ ଚଂଦ୍ର ପହି 


ଶ୍ର। ପହିଁ ଅମ ସମଯର ଜଣେ ପ୍ରତିଶ୍ତିତ ଘାଳିଜ ଓ ବିଶିଷ୍ଟ 


ନାଟ୍ୟକାର । ଧୂଳିଟଡ଼, ଅନେକ ମୁହଁ, ଷ୍ଟାଚୁୟ, ମୁହଁସାଞ, ଅନ୍ୟ ଅରଣ୍ୟ, ଚରିତୃର 
ଚିନ଼ାର ଓ ମୁଦ୍ରିଡ। ଲୋପାମୁଦ୍ର। ତାଙ୍କର ସାତୋଟି ସଫଳ କ୍ଷୁଦ୍ରଗଳ୍ପ ସଂକଳନ । 
ତାଙ୍କ ବଳିଷ୍ଠ ଗଳ୍ପଗୁଢ଼ିଜ ମଧ୍ଯରୁ ଅଧିକାଂଶର ନାଟ୍ୟରୂପ ଶ୍ରୀ ପହି ନିଜେ ପ୍ରଦାନ 
କରିଛଚି । ତାଙ୍କର ଏ ପର୍ଯ୍ୟନ୍ତ ୩୫ଟି ନାଟକ ବେତାରରେ ପ୍ରଚାରିତ ଓ ୧୩ଟି 
ନାଟକ ଦୂରଦର୍ଶନରେ ପ୍ରଦର୍ଶିତ । ତାଙ୍କର ଅନେକ ନାଟଜ ଓଡ଼ିଶାର ବିଭିନ୍ନ ମଞ୍ଚରେ 
ଅଭିନୀତ । ଦୁଇ ଦିଗନ୍ତ, ରେଖାଚିଡ଼ୁ, ହଜିଯାଇଥିବ। ମଣିଷ, ପ୍ରତୀକ୍ଷାରେ 
ପରୀକ୍ଷିତ, ଆଳାଶର ରଂଗ, ଜର, ଭାଇଁ ପଡୁଥିବା ଭୂମି, ଖାଲି ହାତର ଛବି ଓ 
ଅନ୍ୟ ଏକ ସିଦ୍ଧାର୍ଥ ତାଙ୍କର ନଅଟି ପ୍ରକାଶିତ ନାଟକ ପୁସ୍ତକ । 

ଶ୍ରୀ ପହିଙ୍କର ନାଟକ ଗୁଡ଼ିକର କାନଭାସ୍‌ ଗୀରୁ ସହର ପର୍ଯ୍ୟର 
ପରିବ୍ୟାପ୍ଥ । ଗୀ ଓ ସହରୀ ଜାବନର ନିଚ୍ଛକ ଛବି, ସମାଜର ତଳ ପାହାଡିଆ 
ଅପାଂକ୍ତେୟ ମଣିଷମାନଂକ ମର୍ମବେଦନା, ସହରୀ ଶିକ୍ଷିତ ମଣିଷର ଅର୍ଚଦୃନ୍ଦ ଓ 
ନୈରାଗ୍ୟକୁ ନେଇ ତାଙ୍କ ନାଟହଗୁଡ଼ିକ ପୁଷ୍ଟ । ତାଙ୍କ ସୃଷ୍ଟିରେ ସାମାଜିକ ସମସ୍ୟା 
ଯେତିକି ତୀବ୍ର, ଜୀବନ ଦର୍ଶନ ସେତିକି ସାନ୍ଦ୍ର । ବଳିଷ୍ଠ ଚାହାଣୀ, ବଳିଷ୍ଠ ସଂଳାପ 
ଓ ଜୀବନଧର୍ମିତା ତାଙ୍କ ନାଟକକୁ ନିରୂତା ନିଆରାପଣ ପ୍ରଦାନଜରେ । 

ଶ୍ରୀ ପହି ‘ପ୍ରତାକ୍ଷାରେ ପରୀକ୍ଷିତ' ନାଟଜ ପାଇଁ ୧୯୯୮ରେ 
ସମ୍ମାନଜନକ ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍କାର ଏବଂ ‘ଅନ୍ୟ ଏକ ସିଦ୍ଧାର୍ଥ” 
ନାଟଜ ପାଇଁ ୨ ୦୦୨ରେ ପ୍ରଜାଚନ୍ତ୍ର ପ୍ରଚାର ସମିତି ଦ୍ଵାରା ପ୍ରଦତ୍ତ ‘ଜନ୍ତିସ୍‌ ହରିହର 
ମହା।ପାତୁ ସ୍ପାରଚୀ” ପୁରସ୍କାର ପ୍ରାପ୍ତ । ସର୍ବଭାରତୀୟ ବେତାର ନାଟଜ 
ପ୍ରତିଯୋଗିତ। ୧୯୯୫-୯୬ରେ ସର୍ବଶ୍ରେଷ୍ଠ ନାଟ୍ୟକାର, ୧୯୯୨-୯୩ରେ ଓ 
୧୯୯୮-୯୯ରେ ଦ୍ଵିତୀୟ ସର୍ବଶ୍ରେଷ୍ଠ ନାଟ୍ୟବାରରୂପେ ପୁରସ୍କୃତ । 


- ପ୍ରକାଶକ 

